

Ishaya

¹ Wahayi game da Yahuda da Urushalima
wanda Ishaya dan Amoz ya gani a zamanin da
Uzziya, Yotam, Ahaz da Hezekiya, suka yi mulkin
Yahuda.

Al'umma mai tayarwa

² Ku kasa kunne, ya sammai! Ki saurara, ya
duniya!

Gama UBANGIJI ya yi magana,
“Na yi renon ‘ya’ya, na kuma raya su,
amma sun tayar mini.

³ Saniya ta san maigidanta,
jaki ya san wurin sa wa dabbobi abinci
maigidansa,
amma Isra’ila ba su sani,
mutanena ba su gane ba.”

⁴ Kash, ya ke al’umma mai zunubi,
mutane cike da laifi,
tarin masu aikata mugunta,
‘ya’yan da aka mika wa lalaci!

Sun yashe UBANGIJI;
sun rena Mai Tsarkin nan na Isra’ila
suka juya masa baya.

⁵ Me ya sa za a f卡拉 yin muku dūka?
Me ya sa kuka nace ga yin tayarwa?
An yi wa dukan kanku rauni,
zuciyarku duk tana ciwo.

- ⁶ Daga tafin kafarku zuwa saman kanku
 ba lafiya,
 sai miyaku da kujewa
 da manyan gyambuna,
 ba a tsabtacce su ba ko a daure
 ko shafa musu magani.
- ⁷ Kasarku ta zama kufai,
 an kone biranenku da wuta;
 baki suna kwace gonakinku
 a idanunku,
 ta zama kango kamar sa'ad da baki suka
 rushe ta.
- ⁸ An bar diyar Sihiyona
 kamar rumfar mai kumu a gonar inabi,
 kamar bukka a gonar kabewa,
 kamar birnin da aka kewaye da yakı.
- ⁹ Da ba a ce UBANGIJI Madaukaki
 ya bar mana raguwar masu rai ba,
 da mun zama kamar Sodom,
 da mun zama kamar Gomorra.
- ¹⁰ Ku saurari maganar UBANGIJI,
 ku masu mulkin Sodom;
 ku kasa kunne ga dokar Allahnmu,
 ku mutanen Gomorra!
- ¹¹ UBANGIJI ya ce, "Yawan hadayunku,
 mene ne suke a gare ni?"
 Ina da isashen hadayun konawa,
 na raguna da na kitsen dabbobi masu kiba;
 ba na jin dadfin
 jinin bijimai da na tumaki da kuma na
 awaki.
- ¹² Sa'ad da kuka zo don ku bayyana a gabana,

wa ya nemi wannan daga gare ku,
da kuke kai da kawowa a filayen gidana?

- 13** Ku daina kawo hadayu marasa amfani!
Turarenku abin kyama ne gare ni.

Ina kin bukukkuwanku na Sabon Wata, da na
ranakun Asabbaci, da taronku na addini,
ba zan iya jure wa mugun taronku ba.

- 14** Bukukkuwanku na Sabon Wata da na
tsarkakan ranaku
na ki su.

Sun zama mini kaya;
na gaji da dfaukansu.

- 15** Sa'ad da kuka daga hannuwanku wajen yin
addu'a,
zan boye fuskata daga gare ku;
ko da kun mi'ka addu'o'i masu yawa,
ba zan kasa kunne ba.

Hannuwanku sun cika da jini!

- 16** Ku yi wanka ku kuma tsabtacce kanku.
Ku kawar da mugayen ayyukanku daga
gabana;
Ku daina aikata mugunta.

- 17** Ku koyi yin nagarta; ku nemi adalci.
Ku karfafa wadsanda aka zalunta.*
Ku ba wa marayu hakkinsu,
ku taimaki gwauruwa.

- 18** UBANGIJI ya ce,
"Yanzu fa ku zo, bari mu dubi batun nan
tare,

* **1:17** Ko kuwa / ku tsawata wa masu zalunci

Ko da zunubanku sun yi ja kamar garura,
 za su zama fari kamar ḥankara;
 ko da sun yi ja kamar mulufi,
 za su zama kamar ulu.

¹⁹ In kuna da niyya kuna kuma yi mini biyayya,
 za ku ci abubuwa masu kyau daga ḫasar;
²⁰ amma in kuka yi tsayayya kuka kuma yi
 tayarwa,
 za a kashe ku da takobi.”
 Ni Ubangiji na fada.

²¹ Dubi yadda amintacciya birni
 ta zama karuwa!
 Dā ta cika da yin gaskiya;
 dā masu adalci a can suke zama,
 amma yanzu sai masu kisankai kadai!
²² Azurfarki ta zama jebu,
 an gauraye ruwan inabinki mafi kyau da
 ruwa.
²³ Masu mulkinki 'yan tawaye ne,
 abokan barayi;
 dukansu suna kaunar cin hanci
 suna bin kyautai.
 Ba sa taba tsare marayu a ḫakin shari'a;
 ba sa taimakon gwauruwa.

²⁴ Saboda haka Ubangiji, UBANGIJI Madaukaki,
 Mai Iko nan na Isra'ila, ya furta,
 “Kai, zan sami hutu daga makiyana
 in kuma yi ramuwa a kan abokan gābana.
²⁵ Zan juye hannuna a kanki;
 zan wanke ke sarai
 in fitar da dukan kazantarki.

- 26** Zan maido da alkalanki kamar yadda suke a
dā can,
mashawartanki kamar yadda suke da fari.
Bayan haka za a ce da ke
Birnin Masu Adalci,
Amintacciyan Birni.”
- 27** Za a fanshi Sihiyona da adalci,
masu tubanta kuma da aikin gaskiya.
- 28** Amma za a karye 'yan tawaye da masu zunubi,
wadanda suka rabu da UBANGIJI kuma za su
hallaka.
- 29** “Za ku ji kunya saboda masujadan karkashin
itatuwan oak
da kuka yi farin ciki;
za a kunyata ku saboda lambun
da kuka zaba.
- 30** Za ku zama kamar itacen oak mai busasshen
ganyaye,
kamar lambu marar ruwa.
- 31** Mutum mai karfi zai zama kamar rama,
aikinsa kuma kamar tartsatsin wuta;
duka za su kone tare,
ba kuwa wanda zai kashe wutar.”

2

Dutsen UBANGIJI

- 1** Ga abin da Ishaya dan Amoz ya gani game da
Yahuda da Urushalima.
- 2** A kwanaki masu zuwa
za a kafa dutsen haikalin UBANGIJI
a matsayin babba cikin duwatsu;

za a daga shi bisa tuddai,
 kuma dukan al'ummai za su bumbunto
 zuwa gare shi.

³ Mutane da yawa za su zo su ce,
 "Ku zo, bari mu haura zuwa dutsen UBANGIJI,
 zuwa gidan Allah na Yakub.

Zai koya mana hanyoyinsa,
 domin mu yi tafiya cikin hanyoyinsa."

Dokar za tā fito daga Sihiyona,
 maganar UBANGIJI daga Urushalima.

⁴ Zai shari'anta tsakanin al'ummai
 zai kuma sulhunta fadar mutane masu
 yawa.

Za su mai da takubansu su zama garemani
 māsunsu su zama wukaken askin itatuwa.
 Al'umma ba za tā kara dauki takobi a kan
 al'umma ba,
 ba kuwa za su kara yin horarwar yakī.

⁵ Ki zo, ya gidan Yakub,
 bari mu yi tafiya a hasken UBANGIJI.

Ranar UBANGIJI

⁶ Ka rabu da mutanenka,
 gidan Yakub.

Sun cika da ayyukan sihiri da aka kawo daga
 Gabas;
 suna yin duba kamar Filistiyawa
 suna tafa hannuwa tare da marasa sanin
 Allah.

⁷ Kasarsu ta cika da azurfa da zinariya;
 dukiyarsu kuma ba iyaka.

Kasarsu ta cika da dawakai;
 kekunan yakinsu kuma ba iyaka.

⁸ Kasarsu ta cika da gumaka;

sukan rusuna ga aikin hannuwansu,
ga abin da yatsotsinsu suka yi.

⁹ Saboda an jawo mutum kasa
aka kuma kaskantar da dan adam,
kada ku gafarta musu.*

¹⁰ Ku tafi cikin duwatsu,
ku buya cikin kasa
daga razanar UBANGIJI
da kuma darajar dsaukakarsa!

¹¹ Za a kaskantar da mai girman kai
za a kuma lalatar da fariyar masu daga kai;
UBANGIJI kadai za a dsaukaka a wannan rana.

¹² UBANGIJI Madauskaki yana da rana ajiye
domin dukan masu girman kai da masu
fariya
domin dukan wadanda aka dsaukaka
(zai kuwa kaskantar da su),

¹³ domin dukan al'ul na Lebanon, masu tsayi da
masu fariya,

da kuma dukan itatuwan oak na Bashan,

¹⁴ domin dukan dogayen duwatsu
da kuma tuddai masu tsayi,

¹⁵ domin kowace doguwar hasumiya
da kowace katanga mai karfi,

¹⁶ domin kowane jirgin ruwan kasuwanci[†]
da kuma jirgi mafi girma mafi kyau.

¹⁷ Za a jawo mai girman kai kasa
a kuma kaskantar da mai daga kai;
UBANGIJI kadai za a dsaukaka a wannan rana,

* ^{2:9} Ko kuwa kada a daga su † ^{2:16} Da Ibraniyanci kowane
jirgin ruwan Tarshish

- 18** za a kuma kawar da gumaka kakaf.
- 19** Mutane za su gudu zuwa kogwannin duwatsu
da kuma ramummuka a kasa
daga razanar UBANGIJI
da kuma darajar dfaukakarsa,
sa'ad da ya tashi don yă girgiza duniya.
- 20** A wannan rana mutane za su zubar wa
jaba da jamage
gumakansu na azurfa da gumakansu na zinariya
da suka yi don su bauta musu.
- 21** Za su gudu zuwa kogwannin duwatsu
da kuma zuwa tsagaggun duwatsu
daga razanar UBANGIJI
da kuma darajar dfaukakarsa,
sa'ad da ya tashi don yă girgiza duniya.
- 22** Ku daina dogara ga mutum,
wanda numfashi ne kawai yake da shi a
hancinsa.
Wace daraja gare shi?

3

Hukunci a kan Urushalima da Yahuda

- 1** Yanzu ka duba fa, Ubangiji,
UBANGIJI Macfaukaki,
yana shirin yă dauke kowane tanadi da taimako
daga Urushalima da Yahuda
dukan tanade-tanaden abinci da kuma dukan
tanade-tanaden ruwa,
- 2** jarumi, da soja,
alkali da annabi
masu duba da dattijo,

³ shugaban sojojin hamsin da mutum mai makami,
mai ba da shawara, gwanin sarrafa abubuwa da mai gwanintan dabo.

⁴ “Zan sa 'yan yara su zama shugabanninsu;
'yan yara kurum za su yi mulkinsu.”

⁵ Mutane za su zalunci juna
mutum da mutum, makwabci da maqwabci.
Yara za su rena tsofaffi,
kaskantacce zai rena mai daraja.

⁶ Mutum zai kama daya daga cikin 'yan'uwansa
a gidan mahaifinsa ya ce,
“Kana da abin sawa, ka zama shugabanmu;
wannan kango kuma yă zama a
karfashinka!”

⁷ Amma a ranan nan zai tā da murya ya ce,
“Ba ni ba dai.
Ba ni da abinci ko abin sawa a gidana;
kada ka mai da ni shugaban mutane.”

⁸ Urushalima tana tangadi,
Yahuda yana fāduwa;
maganganunsu da ayyukansu suna gāba da
UBANGIJI,
suna rena daukakar kasancewarsa.

⁹ Fuskokinsu shaidu ne a kansu;
suna nuna zunubinsu a fili kamar yadda
Sodom ya yi;
ba sa ma boye shi.
Kaitonsu!
Sun jawo wa kansu masifa.

¹⁰ Ku fada wa masu adalci cewa kome zai zama
musu da kyau,
gama za su ji dadin aikin da hannuwansu
suka yi.

¹¹ Kaiton masu mugunta! Masifa tana a kansu!
Za a rama abin da hannuwansu suka yi.

¹² Matasa suna zalunta mutanena,
mata suna mulki a bisansu.
Ya mutanena, jagoarinku suna bad da ku;
suna karkatar da ku daga hanya.

¹³ UBANGIJI ya dauki mazauninsa a cikin dakin
shari'a;
ya tashi don yă shari'anta mutane.

¹⁴ UBANGIJI yana shari'a
da dattawa da kuma shugabannin muta-
nensa,
"Ku ne kuka lalace gonar inabina;
ganimar talakawa suna a gidajenku.
¹⁵ Ina dalilin da kuke marmatsa mutanena
kuna gurgurje fuskokin talakawa?"
Ni UBANGIJI Madaukaki na fada.

¹⁶ UBANGIJI ya ce,
"Matan Sihiyona suna da girman kai,
suna tafiya da wuya a miķe,
da idanu masu yaudara,
suna takawa ddaya-ddaya a hankali,
da mundaye a kafafunsu, suna cas-cas.

¹⁷ Saboda haka Ubangiji zai kawo gyambuna a
kawunan matan Sihiyona;
UBANGIJI zai sa a aske kawunansu, a bar su
kwal."

¹⁸ A wannan rana Ubangiji zai kwace abin da suke ta'kama da shi, mundayensu, dankwalin kansu da abin wuyansu,

¹⁹ 'yan kunnensu, kwandagansu da lullubinsu,

²⁰ kitsonsu, sarkar da suke sa wa damatsansu da damararsu, kwalabai turare da layu,

²¹ da kawanen da suka sa a yatsotsinsu da hancinsu,

²² tufafi masu kyau, da manyan rigunansu, da mayafansu, da jakar kudfinsu

²³ da madubi, da kuma tufafin lilin da adikai, da gyale.

²⁴ A maimakon kanshi, wari ne za a ji;

a maimakon abin d'amara, igiya ce za a samu;

a maimakon kyakkyawan gashi, sanko za su kasance da shi a kai;

a maimakon tufafi masu kyau, za su sa tsummoki;

a maimakon kyau, za su zama munana.

²⁵ Mazanku za su mutu ta wurin takobi, jarumawanku za su mutu a yaki.

²⁶ Kofofin Sihiyona za su yi makoki su kuma yi kuka;

za tă zama wofi, za tă zauna a kasa.

4

¹ A wannan rana mata guda bakwai
za su cafke namiji guda
su ce, "Ma ciyar da kanmu
mu kuma yi wa kanmu sutura;
ka dai bari mu ce kai ne mijinmu.
Ka dauke mana kunyar da za mu sha."

Reshen UBANGIJI

² A wannan rana Reshen UBANGIJI zai zama kyakkyawa da kuma d'aukaka, kuma amfanin kasar zai zama abin fariya da d'aukakar wadanda suka rayu a Isra'ila.

³ Wadanda suka rage a Sihiyona, wadanda suka rage a Urushalima, za a ce da su masu tsarki, wato, dukan wadanda aka rubuta a cikin masu rai a Urushalima.

⁴ Ubangiji zai wanke duk wani kazantar matan Sihiyona; ya tsabtacce jinin da aka zubar daga Urushalima ta wurin ruhun hukunci da yake kuna kamar wuta.

⁵ Sa'an nan UBANGIJI zai sa giringen hayaiki da rana da harshen wuta da dare a bisa dukan Dutsen Sihiyona da kuma bisa wadanda suka tattaru a can; a bisa duka kuwa d'aukakar za tā zama rumfa.

⁶ Za tā zama rumfa da inuwar da za tā tare zafin rana, da kuma mafaka da wurin buya daga hadari da ruwan sama.

5

Wakar gonar inabi

¹ Zan rera wa'ka wa kaunataccena
waka game da gonar inabinsa.
Kaunataccena yana da gonar inabi
a gefen tudu mai dausayi.

² Ya haka kasa ya kuma tsintsince duwatsun
ya shuka mata inabi mafi kyau.
Ya gina hasumiyar tsaro a cikinta
ya kuma shirya wurin matsin ruwan inabi.
Sa'an nan ya sa rai ga samun girbi mai kyau na
inabin,

amma sai ga shi inabin ya ba da munanan
'ya'ya.

³ "Yanzu fa ku mazauna cikin Urushalima da
mutanen Yahuda,

ku shari'anta tsakanina da gonar inabina.

⁴ Me kuma ya rage da za a yi wa gonar inabina
fiye da abin da na yi mata?

Da na nemi inabi masu kyau,
me ya sa ta ba da munana 'ya'ya?

⁵ Yanzu zan fadfa muku
abin da zan yi da gonar inabina.

Zan cire katangar da ta kewaye ta,
za tă kuwa lalace;

zan rushe bangonta,
za a kuwa tattake ta.

⁶ Zan mai da ita kango,
ba zan aske ta ba, ba kuwa zan nome ta ba,
sarkaƙkiya da kayayyuwa kuwa za su yi
girma a can

Zan umarci gizagizai
kada su yi ruwan sama a kanta."

⁷ Gonar inabin UBANGIJI Madaukaki

ita ce gidan Isra'ila,

mutanen Yahuda kuma

su ne lambun farin cikinsa.

Yana kuma nema ganin gaskiya, amma sai ga Zub
da jini;

yana neman adalci, amma sai ga shi kukan
azaba yake ji.

Kaito da hukunce-hukunce

⁸ Kaitonku ku wadanda kuke kara wa kanku
gidaje

- kuke kuma hada gonaki da gonaki
 har babu sauran filin da ya rage
 ku kuma zauna ku kadai a kasar.
- ⁹ UBANGIJI Madaukaki ya furta a kunnuwana,
 "Tabbatacce manyan gidajen za su zama kango,
 za a bar kyawawan gidajen nan ba kowa.
- ¹⁰ Kadada goma na gonar inabi zai ba da garwan
 ruwan inabi ddaya kadai,
 mudu guda na iri kuma zai ba da efa na hatsi
 guda kurum."
- ¹¹ Kaiton wadanda suke tashi da sassafe
 don su nufi wurin shaye-shaye,
 wadanda suke raba dare
 har sai sun bugu da ruwan inabi.
- ¹² Suna kada garaya, da molaye a
 bukukkuwansu,
 ganguna da busa da ruwan inabi,
 amma ba su kula da ayyukan UBANGIJI ba,
 ba sa biyayya ga aikin hannuwansa.
- ¹³ Saboda haka mutanena za su yi zaman bauta
 domin rashin fahimi;
 manyan mutanensu za su mutu da yunwa
 talakawansu kuma su mutu da kishirwa.
- ¹⁴ Saboda haka kabari ya fadada marmarinsa
 ya kuma buce bakinsa babu iyaka;
 cikinsa manyan mutanensu da talakawansu za
 su gangara
 tare da dukan masu hayaniyarsu da masu
 murnansu.
- ¹⁵ Ta haka za a kaskantar da mutum
 kuma za a kaskantar da 'yan adam,
 za a kaskanta da masu girman kai.

- 16 Amma UBANGIJI Madaukaki zai sami d'aukaka
ta wurin aikata gaskiya,
kuma Allah mai tsarki zai nuna kansa ta
wurin adalcinsa.
- 17 Sa'an nan tumaki za su yi kiwo kamar yadda
suke yi a wurin kiwonsu;
raguna za su yi kiwo cikin abubuwa masu
kyau da suka lalace.
- 18 Kaiton wadanda suke jan zunubi da igiyar
rudu,
da kuma mugunta da igiyoyin keken yaƙin,
19 wadanda suke cewa, "Bari Allah yă gaggauta,
bari yă hanzarta aikinsa
don mu gani.
Bari yă iso,
bari shirin Mai Tsarkin nan na Isra'ila yă zo,
don mu sani."
- 20 Kaiton wadanda suke ce da mugunta nagarta
nagarta kuma mugunta,
wadanda suke mai da duhu haske
haske kuma duhu,
wadanda suke mai da daci zaki
zaki kuma daci.
- 21 Kaiton wadanda suke tsammani suna da
hikima
da kuma wayo a idonsu.
- 22 Kaiton wadanda suke jarumawa a shan ruwan
inabi
da gwanaye a hadin abubuwan sha,

- 23 wafanda suke kyale masu laifi don sun ba da
 cin hanci,
 amma su hana a yi gaskiya wa marasa laifi.
- 24 Saboda haka kamar yadda harshen wuta
 yakan lashe kara
 kuma kamar yadda busasshiyar ciyawa
 takan kone kurmus a cikin wuta,
 haka saiwersu za su ruba
 iska kuma ta hora furanninsu kamar kura;
 gama sun fi dokar UBANGIJI Madaukaki
 suka kuma kyale maganar Mai Tsarkin nan
 na Isra'ila.
- 25 Saboda haka fushin UBANGIJI ya yi kuna a kan
 mutanensa;
 ya daga hannunsa ya kuma buge su.
 Duwatsu sun jijigu,
 gawawwaki kuwa suka zama kamar juji a
 tituna.

Saboda wannan duka, fushinsa bai huce ba,
 bai kuwa janye hannunsa ba.

- 26 Ya daga tuta don al'ummai masu nisa,
 ya yi feduwa wa wafanda suke a iyakar
 duniya.
- Ga shi sun iso,
 da sauri da kuma gaggawa!
- 27 Babu ko dayansu da ya gaji ko ya yi tuntube,
 babu ko daya da ya yi gyangyadi ko barci;
 babu abin damarar da ya kunce a gindi,
 ba igiyar takalmin da ta tsinke.
- 28 Kibiyoyinsu masu tsini ne,
 an daura dukan bakkunansu;

kofatan dawakansu sun yi kamar dutsen
 kan̄kara,
 kafafun keken yakinsu kamar guguwa ne.
 29 Rurinsu ya yi kamar na zaki,
 suna ruri kamar 'yan zakoki;
 suna yin gurnani yayında suke kamun abin da
 suke farauta
 su dauke shi ba mai kwace shi.
 30 A wannan rana za su yi ta ruri a kansa
 kamar rurin teku.
 Kuma in wani ya dubi kasar,
 zai ga duhu da damuwa;
 haske ma zai zama duhu ta wurin gizagizai.

6

Aikin Ishaya

- ¹ A shekarar da Sarki Uzziya ya mutu, na ga Ubangiji zaune a kan kujerar sarauta a sama cike da d'aukaka, zatinsa ya cika haikali.
- ² A bisansa akwai serafofi, kowanne yana da fikafikai shida. Fikafikai biyu sun rufe fuskokinsu, da biyu suka rufe kafafunsu, biyu kuma da su suke tashi.
- ³ Suna kiran juna,
 "Mai Tsarki, Mai Tsarki, Mai Tsarki! UBANGIJI
 Madaukaki ne;
 duniya ta cika da d'aukakarsa."
- ⁴ Da jin karar muryoyinsu madogarai da madogaran kofa suka girgiza, haikali kuma ya cika da hayaiki.
- ⁵ Sai na tā da murya na ce, "Kaitona! Na shiga uku! Gama ni mutum ne mai lebuna marar tsarki, kuma ina raye a cikin mutane

masu lebuna marasa tsarki, idanuna kuma sun ga Sarki, UBANGIJI Madfaukaki.”

⁶ Sai daya daga cikin serafofin ya yi firiya zuwa wurina tare da garwashii mai wuta a hannunsa, wanda ya diba da arautaki daga bagade.

⁷ Da shi ne ya taba bakina ya ce, “Duba, wan-nan ya taba lebunanka, yanzu fa an kawar da laifofinka, an kuma gafarta maka zunubanka.”

⁸ Sa'an nan na ji muryar Ubangiji tana cewa, “Wa zan aika? Wa zai tafi mana?”

Sai na ce, “Ga ni! Ka aike ni!”

⁹ Ya ce, “Je ka ka fada wa wannan mutane, “Kome yawan kasa kunne da za ku yi, ba za ku fahimta ba;

Kome yawan dubar da za ku yi, ba za ku san abin da yake faruwa ba.’

¹⁰ Ka sa zuciyar mutanen nan ta dushe; kunnuwansu su kurunce, idanunsu kuma su makance.

In ba haka ba za su iya gani da idanunsu, su ji da kunnuwansu, su fahimta da zuciyarsu, su kuma juyo a kuma warkar da su.”

¹¹ Sa'an nan na ce, “Har yaushe, ya Ubangiji?”

Ya kuma amsa,
“Sai an lalatar da biranen
ba kowa a ciki,
sai an mai da gidaje kangwaye

kasa kuma ta zama kango ba amfani,
¹² sai lokacin da Ubangiji ya kori kowa
aka kuma yashe kasar gaba daya.

¹³ Ko da yake kashi daya bisa goma zai ragu a kasar,
za tā sāke zama kango.

Amma kamar yadda katambiri da itacen oak
 sukan bar kututturai sa'ad da aka yanke su,
 haka iri mai tsarkin nan zai zama kututture
 a kasar mai tsarki."

7

Alamar Immanuwel

¹ Sa'ad da Ahaz dan Yotam, dan Uzziya, yake sarkin Yahuda, Sarki Rezin na Aram da Feka dan Remaliya sarkin Isra'il suka haura don su yaki Urushalima, amma ba su iya cinta da yaki ba.

² Sai fa aka fada wa gidan Dawuda cewa, "Aram ya hadfa kansa* da Efraim"; saboda haka zuciyar Ahaz da ta mutanensa suka firgita, sai ka ce itatuwa a kurmin da iska ta girgiza.

³ Sai UBANGIJI ya ce wa Ishaya, "Fita, kai da danka Sheyar-Yashub,[†] don ku sadu da Ahaz a karshen wuriyar da take kawo ruwa daga Tafkin Tudu, a hanyar Filin Mai Wanki.

⁴ Ka fada masa, 'Ka yi hankali, ka natsu kada kuma ka ji tsoro ko ka damu, kada ka ji tsorон fushin sarki Rezin da na Aram da na dan Remaliya, ba wani abu mai hatsari ba ne, bai fi hayaakin 'yan kirare biyu da suke cin wuta ba.

⁵ Aram, Efraim da dan Remaliya sun kulla makarkashiya, suna cewa,

⁶ "Bari mu kai wa Yahuda hari; bari mu yayyage su mu rarraba su a tsakaninmu, mu nada Tabeyel sarki a kansu."

⁷ Duk da haka ga abin da UBANGIJI Mai Iko Duka ya ce,

* ^{7:2} Ko kuwa *ya kafa sansani a* † ^{7:3} *Sheyar-Yashub* yana nufin *raguwa za tă komo*.

- “ ‘Ba zai faru ba,
 ba zai auku ba,
⁸ gama kan Aram shi ne Damaskus,
 kan Damaskus kuma kawai shi ne Rezin.
 Cikin shekaru sittin da biyar
 za a wargaje Efraim har ba za tă iya rayuwa
 ta zama al’umma ba.
⁹ Kan Efraim shi ne Samariya,
 kan Samariya kuma kawai shi ne dan Re-
 maliya.
- In ba ku tsaya da karfi cikin bangaskiyarku ba,
 ba za ku dawwama ba.’”
- ¹⁰ UBANGIJI ya kuma yi magana wa Ahaz ya ce,
¹¹ “Ka roki UBANGIJI Allahnka yă ba ka alama,
 ko daga zurfafa masu surfi ko kuwa daga can
 cikin sama.”
- ¹² Amma Ahaz ya ce, “Ba zan nema ba; ba zan
 gwada UBANGIJI ba.”
- ¹³ Sa’an nan Ishaya ya ce, “To, ku saurara, ya
 ku gidan Dawuda! Abin kirki kuke yi ne da kuka
 kure hakurin jama’a? Ko hakurin Allah ne kuma
 kuke so ku kure?
- ¹⁴ Saboda haka Ubangiji kansa zai ba ku alama.
 Ga shi budurwa za tă yi ciki, za tă haifi ḥa, za tă
 kuwa kira shi Immanuwel.
- ¹⁵ In ya yi girma har ya isa yanke shawara don
 kansa, madara da zuma ne abincinsa.
- ¹⁶ Amma kafin yaron yă isa yanke shawara yă
 ki abin da yake mummuna, yă zabi abin da yake
 nagari, kasashen sarakunan nan biyu da kuke
 tsoro za su zama kango.
- ¹⁷ UBANGIJI zai aukar maka da kwanakin wa-
 hala, kai da jama’arka, da dukan iyalin gidan
 sarauta, wadanda suka fi muni tun lokacin da

aka raba mulkin Efraim daga na Yahuda, zai kawo sarkin Assuriya."

18 A wannan rana UBANGIJI zai yi feduwa yă kira kudaje daga rafuffuka masu nisa na Masar da kuma kudan zuma daga kasar Assuriya.

19 Za su zo su mamaye kwazazzabai da kogwanni cikin duwatsu, a kan dukan kayayyuwa da dukan rammukan ruwa.

20 A wannan rana Ubangiji zai yi amfani da rezan da aka yi haya daga ketaren Kogi,[‡] sarkin Assuriya ke nan, yă aske kanku da gashin kafafunku, zai kuma aske gemunku.

21 A ranar, mutum zai bar karsana ḥdaya da awaki biyu da rai.

22 Kuma saboda yalwa madarar da suke bayarwa, zai kasance da madarar da zai sha. Dukan wadanda suka rage a kasar za su sha madara da zuma.

23 A wannan rana, a kowane wuri inda akwai kuringa dubu da kudinsu ya kai shekel dubu na azurfa, kayayyuwa da sarkakkiya ne kawai za su kasance a can.

24 Mutane za su je can da baka da kibiyoyi, gama kayayyuwa da sarkakkiya ne za su rufe kasar.

25 Game da dukan tuddai da dā ake nome da garemani kuwa, ba za ku kara je wurin ba saboda tsoron kayayyuwa da sarkakkiya; za su zama wuraren da ake kai shanu a sake su su yi ta yawo da kansu, tumaki kuma su yi ta gudu.

[‡] **7:20** Wato, Yuferites.

Assuriya kayan aikin UBANGIJI

¹ UBANGIJI ya ce mini, “Ka dauki nadaddeñ littafi mai girma ka yi rubutu a kai da alkalamī kurum, Maher-Shalal-Hash-Baz.”*

² Zan kuma kira Uriya firist da Zakariya dan Yeberekiya su zama mini amintattun shaidu.”

³ Sa'an nan na tafi na yi jima'i da annabiya, ta kuwa yi ciki ta haifi da. UBANGIJI kuma ya ce mini, “Rada masa suna, Maher-Shalal-Hash-Baz.

⁴ Kafin yaron yă san yadda zai ce ‘Babana’ ko ‘Mamana,’ sarkin Assuriya zai kwashe arzikan Damaskus da ganimir Samariya.”

⁵ UBANGIJI ya sāke yi mini magana ya ce,

⁶ “Domin wannan jama'a ta ki
natsattsen ruwan rafin Shilowa
suka yi ta farin ciki a kan Rezin
dan Remaliya,

⁷ saboda haka Ubangiji yana shirin yă kawo
musu
rigyawar ruwan Kogi,†
wato, sarkin Assuriya da dukan sojojinsa.

Zai cika dukan gabobinsa,
yă kuma malala har zuwa bakin kogi.

⁸ Yă yi ta malala har zuwa cikin Yahuda, yă shafe
ta,
yana ratsa ta ciki har yă kai kafada.

Fikafikansa da ya bude za su rufe fādin kasarka,
Ya Immanuwel!”‡

* ^{8:1} Maher-Shalal-Hash-Baz yana nufin kwashe ganima nan da nan, washe kayan da aka ci a yaki da hanzari; haka ma a 3. † ^{8:7} Wato, Yuferites. ‡ ^{8:8} Immanuwel yana nufin Allah tare da mu.

⁹ Ku yi kururuwar yaki, ku kasashe, ku kuma ji tsoro!

Ku saurara, dukanku manisantan kasashe.
Ku shirya don yaki, ku kuma ji tsoro!

¹⁰ Ku kirkiro dabarunku, amma ba za su yi nasara ba;

ku kulla shirye-shiryenku, amma ba za su yi amfani ba,

gama Allah yana tare da mu. §

Ji tsoron Allah

¹¹ UBANGIJI ya yi mini magana da hannunsa mai karfi a kaina, yana yi mini gargaci kada in bi hanyar wadannan mutane. Ya ce,

¹² "Kada ka kira wani abu makirci game da kome da wadannan mutane suke kira makirci;*

kada ji tsoron abin da suke tsoro,

kada kuma ka firgita game da shi.

¹³ UBANGIJI Madfaukaki shi ne za ka dauka a matsayi mai tsarki,

shi ne wanda za ka ji tsoro,

shi ne za ka yi rawar jiki a gabansa,

¹⁴ zai kuwa kasance a wuri mai tsarki; amma ga dukan gidajen Isra'ila zai zama dutsen da zai sa mutane su yi tuntube dutse kuma da zai sa su fadi.

Ga dukan mutanen Urushalima kuma zai zama tarko da raga.

¹⁵ Yawancinsu za su yi tuntube; za su fadi a kuwa ragargaza su,

§ **8:10** Da Ibraniyanci *Immanuwel* * **8:12** Ko kuwa *Kada ka ce a yi yarjejeniya a kowane lokacin da mutanen nan suka ce a yi yarjejeniya*

za a sa musu tarko a kuma kama su."

16 Daura shaidar nan ta gargadi
ka kuma yimke umarnin Allah a cikin alma-
jiraina.

17 Zan saurari UBANGIJI,
wanda ya boye fuskarsa daga gidan Yakub.
Zan dogara gare shi.

18 Ga ni, da yaran da UBANGIJI ya ba ni.
Mu alamu ne da shaidu a cikin Isra'ila daga
UBANGIJI Madaukaki, wanda yake zama a Dutsen
Sihiyona.

19 Sa'ad da mutane suka ce muku ku nemi
shawarar 'yan bori da masu sihiri, wafanda
suke shake murya har ba a jin abin da suke
fadi, bai kamata mutane su nemi shawara daga
Allahnsu ba? Me zai sa ku nemi shawara daga
matattu a madadin masu rai?

20 Nemi umarnin Allah da kuma shaidar jan
kunne. Duk wanda bai yi magana bisa ga
wannan kalma ba, ba su da amfani.

21 Cikin matsuwa da yunwa, za su yi ta kai
komo ko'ina a kasar; sa'ad da suka ji yunwa, za
su yi fushi su tā da idanu sama, su zagi sarkinsu
da Allahnsu.

22 Sa'an nan za su zura wa kasa idanu, abin
da za su gani kawai shi ne matsuwa da duhu da
kuma abin banrazana, za a kuma jefa su cikin
bakin duhu.

9

A gare mu an haifi yaro

¹ Duk da haka, babu sauran bakin ciki ga wadanda suke shan azaba. Dā ya kaskantar da kasar kabilan Zebulun da kasar Naftali, amma nan gaba zai girmama Galili na Al'ummai, ta hanyar teku wadda take ta Urdun.

² Mutanen da suke tafiya cikin duhu
sun ga babban haske;
a kan wadanda suke zama a kasar inuwar
mutuwa*
haske ya haskaka.

³ Ka fadada al'umma
ka kuma kara farin cikinsu;
suna farin ciki a gabanka
yadda mutane sukan yi murna a lokacin
girbi,
kamar yadda mutane sukan yi farin ciki
sa'ad da suke raba ganima.

⁴ Gama kamar yadda yake a kwanakin da aka ci
Midiyan da yaki,
kuka ji tsoro
nauyin da ya nawaita musu,
sandar da yake a kafadunsu,
sandar masu zaluncinsu.

⁵ Kowane takalmin jarumin da aka yi amfani da
shi a yaki
da kuma kowane rigar da ka nadé cikin jini
zai kasance an kone shi
zai kuma zama abin hura wuta.

⁶ Gama a gare mu an haifa mana yaro,
a gare mu an ba da dā,
gwamnati za tā kasance a kafadsarsa.

Za a ce da shi

* **9:2** Ko kuwa *kasar duhu*

Mashawarci Mai Banmamaki, Allah
 Madsaukaki
 Uban Madawwami, Sarkin Salama.

⁷ Game da girmar gwammnatinsa da salama
 babu iyaka.

Zai gāji sarki Dawuda, yă yi mulki a matsayinsa,
 zai kafa mulkinsa a kan adalci da gaskiya,
 tun daga yanzu har zuwa karshen zamani.

UBANGIJI Madsaukaki ne
 ya yi niyyar aikata wannan duka.

Fushin UBANGIJI a kan Isra'ila

⁸ Ubangiji ya aika da sakon gāba da Yakub;
 zai auka wa Isra'ila.

⁹ Dukan mutane za su san shi,
 Efraim da mazaunan Samariya,
 wadanda suke magana da fariya
 suna kuma daga kai,

¹⁰ “Tubalai sun zube a kasa,
 amma za mu sāke gina su da dutse;
 an sassare itatuwan baure,
 amma za mu maya su da al'ul.”

¹¹ Amma UBANGIJI ya karfafa makiyan Rezin
 gāba da su
 ya kuma ingiza abokan gāba.

¹² Arameyawa daga gabas da Filistiyawa daga
 yamma
 sun cinye Isra'ila da budadd'en baki.

Duk da haka, fushinsa bai huce ba,
 hannunsa har yanzu yana a miķe.

¹³ Amma mutanen ba su juyo wurin wanda ya
 buge su ba,

balle su nemi UBANGIJI Madfaukaki.

¹⁴ Saboda haka UBANGIJI zai yanke Isra'ila kai da wutsiya,

da reshen dabino da iwa a rana guda;

¹⁵ dattawa da manyan mutane su ne kai,
annabawa wadanda suke koyar da karairayi
su ne wutsiya.

¹⁶ Wadanda suke jagorar wannan mutane suna
bad da su,

su ne wadanda ake jagora aka sa suka kauce.

¹⁷ Saboda haka Ubangiji ba zai ji dadin matasa
ba,

ba kuwa zai ji tausayin marayu da gwauraye
ba,

gama kowa marar sanin Allah ne da kuma mugu,
kowane baki yana fadin mugayen magan-
ganu.

Duk da haka, fushinsa bai huce ba,
hannunsa har yanzu yana a miķe.

¹⁸ Tabbatacce mugunta tana kuna kamar wuta;
tana cin kayayyuwa da sarkakkiya,
ta sa wuta a jeji mai itatuwa masu yawa,
don yă yi murtuke hayaki har zuwa sama.

¹⁹ Ta wurin fushin UBANGIJI Madfaukaki
ķasar za tă ci wuta
mutane kuma za su zama abin hora wutar,
babu wanda zai ji tausayin dan'uwansa.

²⁰ A dama za su ci,
amma su ci gaba da jin yunwa;
a hagu za su ci,
amma ba za su koshi ba.

Kowa zai mai da naman 'ya'yansa abinci.

21 Manasse zai mai da Efraim abinci, Efraim
kuma yă cinye Manasse;
tare za su yi gāba da Yahuda.

Duk da haka, fushinsa bai huce ba,
hannunsa har yanzu yana a mike.

10

- 1** Kaiton wadanda suke kafa dokokin rashin
gaskiya,
wadanda suke ba da ka'idodin danniya,
2 don su hana matalauta hakkinsu
su kuma ki yin shari'ar gaskiya a kan
wadanda suke zaluntar mutanena,
suna kwace wa gwauraye dukiyarsu
suna kuma yi wa marayu kwace.
3 Me za ku yi a ranan nan ta hukunci,
sa'ad da masifa ta zo daga nesa?
Ga wa za ku tafi don neman taimako?
Ina za ku bar dukiyarku?
4 Babu abin da zai rage sai cizon hakora a cikin
kamammu
ko mutuwa cikin wadanda aka kashe.

Duk da haka, fushinsa bai huce ba,
hannunsa har yanzu yana a mike.

Hukuncin Allah a kan Assuriya

- 5** "Kaiton Assuriya, sandar fushina,
a hannun da kulkin fushina yake!
6 Na aike shi gāba da al'umma marar sanin Allah,
na tura shi gāba da mutanen da suka ba ni
fushi,

don yă kwashe ganima yă kuma yi wason
ganimा,
yă tattake su kamar laka a tituna.

⁷ Amma ba abin da ya yi niyya ke nan ba,
ba abin da yake da shi a zuciya ba;
manufarsa shi ne yă hallaka,

yă kuma kawo karshen al'ummai da yawa.
⁸ Ya ce, 'Dukan shugabannin yakina ba sarakuna
ba ne?'

⁹ 'Kalno bai kasance kamar Karkemish ba?
Hamat bai zama kamar Arfad
Samariya kuma kamar Damaskus ba?

¹⁰ Yadda hannuna ya kwace mulkokin gumaka,
mulkokin da siffofinsu suka fi na Urushalima
da Samariya,

¹¹ ba zan yi da Urushalima da siffofinta
yadda na yi da Samariya da gumakanta
ba?" "

¹² Sa'ad da Ubangiji ya gama dukan aikinsa
gāba da Dutsen Sihiyona da Urushalima, zai ce,
"Zan hukunta sarkin Assuriya saboda fariya na
gangancin zuciyarsa da kuma kallon reni na
idanunsa.

¹³ Gama ya ce,
" "Ta wurin karfin hannuna ne na aikata wan-
nan,
da kuma ta wurin hikimata, gama ina da
fahimi.

Na kau da iyakokin kasashe,
na washe dukiyarsu;
a matsayina na mai iko, na mamaye saraku-
nansu.

¹⁴ Kamar yadda mutum yakan miķa hannu cikin
shekar tsuntsu

haka hannuna ya je ya washe dukiyar
al'ummai;
kamar yadda mutane sukan tattara kwai,
haka na tattara dukan kasashe;
ba tsuntsun da ya kakkabe fikafiki,
ko yă bude baki don yă yi kuka.' "

15 Gatari ya taba fin wanda yake amfani da shi
girma,

ko zarto yă yi wa wanda yake amfani da shi
ta'kama?

Sanda za tă gurgiza mutumin da yake ri'ke da ita,
ko kuwa kulki yă jijiiga mutumin da yake
ri'ke da katako!

16 Saboda haka UBANGIJI Madfaukaki,
zai aukar da cuta mai kisa a kan kosassu
jarumawa;

a karkashin sansaninsa zai kuna wuta
kamar harshen wuta.

17 Hasken Isra'ila zai zo kamar wuta,
Mai Tsarkinsu zai zama kamar wuta;
a rana guda zai kone yă kuma cinye
kayayyuwa da sarkakkiyarsa.

18 Darajar jejinsa da gonakinsa masu dausayi
za a hallaka su dungum,
kamar yadda ciwo yakan kashe mutum.

19 Sauran itatuwan jejinsa kuma za su ragu
ko dan karamin yaro ma zai iya kidaya su.

Raguwar Isra'ila

20 A wannan rana raguwar Isra'ila,
wadfanda suka ragu na gidan Ya'kub,
ba za su kara dogara ga
wanda ya kusa hallaka su ba

- amma za su dogara ga UBANGIJI,
 Mai Tsarkin nan na Isra'ila.
- 21 Raguwa za tă komo,* raguwar Yakub
 za su komo ga Madaukaki Allah.
- 22 Ko da yake mutanenka, ya Isra'ila, sun zama
 kamar yashin bakin teku,
 raguwa ce kurum za tă komo.
- A kaddara hallaka,
 mai mamayewa da mai adalci.
- 23 UBANGIJI Madaukaki, zai sa
 hallakar da aka kaddara a kan dukan kasa
 ta faru.
- 24 Saboda haka, ga abin da UBANGIJI
 Madaukaki ya ce,
 "Ya mutanena masu zama a Sihiyona,
 kada ku ji tsoron Assuriyawa,
 wadanda suka dūke ku da sanda
 suka kuma daga kulki a kanku, kamar yadda
 Masar ta yi.
- 25 Ba da dadewa ba fushina a kanku zai zo ga
 karshe
 hasalata kuma za tă koma ga hallakarsu."
- 26 UBANGIJI Madaukaki zai bulale su da
 tsumagiya,
 kamar sa'ad da ya bugi Midiyana a dutsen
 Oreb;
 zai kuma daga sandarsa a bisa ruwaye,
 yadda ya yi a Masar.
- 27 A wannan rana zai d'auke nauyi daga
 kafadarku,
 nauyinsu daga wuyanku;

* **10:21** Da Ibraniyanci *sheyar-yashub*; haka ma a aya 22.

za a karye karkiya
domin kun yi kiba kwarai.

- ²⁸ Sun shiga Ayiyat;
sun bi ta Migron;
sun adana tanade-tanade a Mikmash.
²⁹ Suka ketare ta hanya, suka kuma ce,
“Za mu kwana a Geba.”
Rama ta firgita;
Gibeya ta Shawulu ta gudu.
³⁰ Ki yi ihu, ya Diyar Gallim!
Ki saurara, ya Layisha!
Kayya, Anatot abin tausayi!
³¹ Madmena tana gudu;
mutanen Gebim sun buya.
³² A wannan rana za su dakata a Nob;
za su jijjiga karfinsu
a dutsen Diyar Sihiyona,
a tudun Urushalima.
³³ Duba, UBANGIJI Madaukaki,
zai ragargaza rassa da iko mai girma.
Za a sassare itatuwa masu ganyaye,
za a yanke dogayen itatuwa har kasa.
³⁴ Zai sassare itatuwan jeji da gatari har kasa;
Lebanon zai fādī a gaban Mai Iko.

11

Reshe daga Yesse

- ¹ Toho zai fito daga kututturen Yesse;
daga saiwarsa Reshe zai ba da 'ya'ya.
² Ruhun UBANGIJI zai kasance a kansa,
Ruhun hikima da na fahimta,

- Ruhun shawara da na iko,
 Ruhun sani da na tsoron UBANGIJI,
³ zai kuwa ji dadin tsoron UBANGIJI.
- Ba zai yi hukunci ta wurin abin da ya gani da
 idanunsa ba,
 ba zai kuwa yanke shawara ta wurin abin
 da ya ji da kunnuwansa ba;
- ⁴ amma da adalci zai yi wa masu bukata shari'a,
 da gaskiya zai yanke shawarwari saboda
 matalautan duniya.
- Kamar sanda zai bugi duniya da maganar
 bakinsa;
 da numfashin lebunansa zai yanke mugaye.
- ⁵ Adalci ne zai zama abin damararsa
 aminci kuma igiyar da zai d'aura kewaye da
 gindinsa.
- ⁶ Kyarkeci zai zauna tare da dan rago
 damisa za ta kwanta tare da akuya,
 dan maraki da zaki da dan saniya za su yi
 kiwo tare;
 dan yaro ne zai lura da su.
- ⁷ Saniya da beyar za su yi kiwo tare,
 kananansu za su kwanta tare,
 zaki kuma zai ci ciyawa kamar saniya.
- ⁸ Jariri zai yi wasa kurkusa da ramin gamsheka,
 dan yaro kuma zai sa hannunsa a ramin
 maciji mai mugun dafi.
- ⁹ Ba za su yi lahani ko su hallaka
 wani a dutsema mai tsarki ba,
 gama duniya za ta cika da sanin UBANGIJI
 kamar yadda ruwaye suka rufe teku.

10 A wannan rana Saiwar Yesse zai miķe kamar tuta don mutanenta; al'ummai za su tattaru wurinsa, wurin hutunsa kuma zai zama mai daraja.

11 A wannan rana Ubangiji zai miķa hannunsa sau na biyu don yă maido da raguwar da ta rage na mutanensa daga Assuriya, daga Masar ta Kasa, daga Masar ta Bisa,* daga Kush,† daga Elam, daga Babiloniya,‡ daga Hamat da kuma daga tsibiran teku.

12 Zai tā da tuta saboda al'ummai
yă kuma tattara masu zaman bauta na
Isra'ila;
zai tattara mutanen Yahuda da suke a warwatse
kusurwoyi huđu na duniya.

13 Kishin Efraim zai bace,
za a kuma kau da abokan gāban Yahuda;
Efraim ba zai yi kishin Yahuda ba,
haka ma Yahuda ba zai yi gāba da Efraim ba.

14 Tare za su fāṣa wa Filistiyawa da yaki daga
yamma;
tare za su washe mutane wajen gabas.

Za su dībiya hannuwa a kan Edom da Mowab,
Ammonawa kuma za su yi musu biyayya.

15 UBANGIJI zai busar da
bakin tekun Masar;
da iska mai zafi zai share hannunsa
a bisa Kogin Yuferites§
Zai rarraba shi yă zama ƙanana rafuffuka bak-
wai
saboda mutane su iya hayewa da kafa.

* **11:11** Da Ibraniyanci *daga Faturos* † **11:11** Wato, yankin Nilu na Bisa ‡ **11:11** Da Ibraniyanci *Shinar* § **11:15** Da Ibraniyanci *Kogi*

16 Za a yi babbar hanya saboda raguwa mutanensa
 da ta rage daga Assuriya,
 kamar yadda ta kasance wa Isra'ila
 sa'ad da suka fito daga Masar.

12

Wakokin yabo

- 1 A wannan rana za ku ce,
 "Zan yabe ka, ya UBANGIJI.
 Ko da yake a dā ka yi fushi da ni,
 amma yanzu ka daina fushi da ni
 ka kuwa ta'azantar da ni.
- 2 Tabbatacce Allah shi ne mai cetona;
 zan dogara gare shi ba kuwa zan ji tsoro ba.
 UBANGIJI, UBANGIJI, ne karfina da waƙata;
 ya zama mai cetona."
- 3 Da farin ciki zan ɗebo ruwa
 daga rijiyoyin ceto.
- 4 A wannan rana za ku ce,
 "Yi godiya ga UBANGIJI, ku kira bisa sunansa;
 a sanar da wannan abin da ya aikata a cikin
 al'ummai,
 a kuma yi shela cewa sunansa mai girma ne.
- 5 Ku rera ga UBANGIJI, gama ya aikata manyan
 abubuwa;
 bari a sanar da wannan ga dukan duniya.
- 6 Ku tā da murya ku kuma rera don farin ciki, ya
 ku mutanen Sihiyona,
 gama Mai Tsarki na Isra'ila da girma yake a
 cikinku."

13

Annabci a kan Babilon

- ¹ Abubuwan da Allah ya yi magana a kai game
da Babilon da Ishaya d'an Amoz ya gani.
- ² A tā da tuta a kan tudun da yake mai fili,
ka daga hannu ka ba su alama
don su shiga kofofi masu alfarma.
- ³ Na umarci tsarkakana;
na umarci jarumawan yakina su gamsar da
fushina,
wadanda suke farin ciki a nasarata.
- ⁴ Ka saurara, akwai surutu a kan duwatsu,
sai ka ce na babbani taron jama'a!
Ka saurara, akwai hayaniya a cikin mulkoki,
sai ka ce al'ummai ne suna ta tattaruwa!
UBANGIJI Madfaukaki yana shirya
mayaka don yaki.
- ⁵ Suna zuwa daga kasashe masu nesa,
daga iyakokin duniya,
UBANGIJI da kuma fushinsa,
zai hallaka dukan kasar.
- ⁶ Ku yi ihu, gama ranar UBANGIJI ta yi kusa
za tā zo kamar hallaka daga Madfaukaki.*
- ⁷ Saboda wannan, hannun kowane mutum zai yi
rauni,
karfin halin kowane mutum zai kāsa.
- ⁸ Tsoro zai kama su,
zafi da azaba za su ci karfinsu;

* **13:6** Da Ibraniyanci *Shaddai*

za su yi ta murdewa kamar mace mai
nakuda.

Za su dubi juna a tsorace,
fuskokinsu a bace.

⁹ Duba, ranar UBANGIJI tana zuwa,
muguwar rana, mai hasala da zafin fushi,
don ta mai da kasar kango
ta kuma hallakar da masu zunubi da suke
cikinta.

¹⁰ Taurarin sama da kungiyoyinsu
ba za su ba da haskensu ba.

Rana za tā yi duhu
wata kuma ba zai ba da haskensa ba.

¹¹ Zan hukunta duniya saboda muguntarta,
mugaye saboda zunubansu.

Zan kawo karshe ga girman kan masu
ta{k}ama
in kuma kaskantar da daga kan marasa
tausayi.

¹² Zan sa mutum yă fi zinariya zalla wuyar
samuwa,
fiye da zinariyar Ofir wuyan gani.

¹³ Saboda haka zan sa sammai su yi rawar jiki;
duniya kuma za tā girgiza daga inda take
a fushin UBANGIJI Madaukaki,
a ranar fushinsa mai kuna.

¹⁴ Kamar barewar da ake farautarta
kamar tumaki marasa makiyayi,
haka nan kowane mutum zai koma ga muta-
nensa,
kowane mutum zai gudu zuwa kasarsa.

¹⁵ Duk wanda aka kama za a soke shi yă mutu;

dukan wadanda aka kama za su mutu ta takobi.

16 Za a fyada 'ya'yansu a kasa su yi kucu-kucu a idanunsu;
za a washe gidajensu, a kuma kwana da matansu.

17 Duba, zan zuga mutanen Medes su yi gāba da su,
su da ba su kula da azurfa ba kuma ba sa damuwa da zinariya.

18 Bakkunansu za su kashe samari;
ba za su ji tausayin jarirai ba
ba za su kuwa nuna jinkai ga 'yan yara ba.

19 Babilon, kayan daraja na mulkoki,
abin fariyar Babiloniawa.[†]

Allah zai kabantar da ita
kamar yadda ya yi da Sodom da Gomorra.

20 Ba za kara kasance da mazauna kuma ba ko a yi zama a cikinta dukan zamanai;

Ba wani mutumin Arab da zai kafa tentinsa a can,
ba makiyayin da zai taba kiwon garkensa a can.

21 Amma halittun hamada za su kwanta a can,
diloli za su cika gidajenta;
a can mujiyoyi za su zauna,
a can kuma awakin jeji za su yi ta tsalle.

22 Kuraye za su yi ta kuka a kagarorinta,
diloli kuma a cikin fadodinta masu alfarma.
Lokacinta ya yi kusa,
kwankintu kuma ba za su yi tsawo ba.

[†] 13:19 Ko kuwa *Kaldiyawa*

14

- ¹ UBANGIJI zai yi wa Yakub jinkai;
 zai sâke zabi Isra'ila
 yâ kuma zaunar da su a kasarsu.
 Baki ma za su zo su zauna tare da su
 su hada kai da gidan Yakub.
- ² Al'ummai za su dauke su
 su kuma kawo wurin da yake nasu.
 Gidan Isra'ila kuwa za tâ mallaki al'ummai
 a matsayin bayi maza da mata a kasar
 UBANGIJI.
- Za su mai da wadanda suka kama su su zama
 kamammu
 su kuma yi mulki a kan wadanda suka taba
 danne su.
- ³ A ranar da UBANGIJI ya hutashe ku daga
 wahala da azaba da muguwar bauta,
⁴ za ku yi wa sarkin Babilon wannan ba'a.
 Mai danniya ya zo ga karshe!
 Dubi yadda fushinsa ya kare!
- ⁵ UBANGIJI ya karye sandar mugaye,
 sandan mulkin masu mulki,
- ⁶ wanda cikin fushi ya kashe mutane
 da bugu marar karewa,
 kuma cikin fushi ya mamaye al'ummai
 da fushi ba kaâkautawa.
- ⁷ Dukan kasashe suna hutawa suna kuma cikin
 salama;
 sun barke da waka.
- ⁸ Har itatuwan fir ma da kuma al'ul na Lebanon
 suna murna a kanka suna cewa,
 "Yanzu da aka kaskantar da kai,
 babu wani mai yankan katakon da ya zo yâ
 yanka mu."

9 Kabari a karkashi duk ya shirya
 don yă sadu da kai a zuwanka;
 yana tā da ruhohin da suka rasu don su gaishe
 ka,
 dukan wadanda sun taba zama shugabanni
 a duniya;
 ya sa suka tashi daga kujerun sarauta,
 dukan wadanda suke sarakuna a kan
 al'ummai.

10 Duk za su amsa,
 za su ce maka,
 "Ashe kai ma raunana ne, kamar mu;
 ka zama kamar mu."
11 An yi kasa da dukan alfarmarka zuwa kabari,
 tare da surutan garayunka;
 tsutsotsi sun bazu a farkashinka
 tsutsotsi kuma suka rufe ka.

12 Yaya aka yi ka fāđo daga sama
 Ya tauraron safiya, dan hasken asuba!
 An fyada ka da kasa,

kai da ka taba kaskantar da al'ummai!

13 Ka yi tunani a ranka ka ce,
 "Zan hau zuwa sama;
 zan daga kursiyina
 sama da taurarin Allah;
 zan zauna a kursiyi a kan dutsen taro,
 a can kurewar saman dutse mai tsarki.*
14 Zan haura can bisa gizagizai;

zan mai da kaina kamar Mafi Daukaka."

15 Amma ga shi an gangara da kai zuwa kabari,
 zuwa zurfafan rami.

* **14:13** Ko kuwa *arewa*; Da Ibraniyanci *Zafon*

- 16** Wadanda suka gan ka sun zura maka ido,
suna tunani abin da zai same ka.
“Wannan mutumin ne ya girgiza duniya
ya kuma sa mulkoki suka razana,
- 17** mutumin da ya mai da duniya ta zama
hamada,
wanda ya tumbuke biranenta
bai kuma bar kamammunsa suka tafi ba?”
- 18** Dukan sarakunan duniya suna kwance a mace,
kowa a kabarinsa.
- 19** Amma an jefar da kabarinka
kamar reshen da aka ki;
an rufe ka da wadanda aka kashe,
tare da wadanda aka soke da takobi,
wadanda suka gangara zuwa duwatsun
rami.
- Kamar gawar da aka tattake da ƙafa,
20 ba za a hadfa ka tare da su a jana’iza ba,
gama ka hallaka ƙasarka
ka kuma kashe mutanenka.

- Ba za a ƙara ambaci
zuriyarka masu aikata mugunta ba.
- 21** A shirya wuri don a yayyanka ‘ya’yansa maza
saboda zunuban kakanninsu;
kada a reno su su gāji kasar
su cika duniya da biranensu.
- 22** “Zan yi gāba da su,”
in ji UBANGIJI Madfaukaki.
“Zan kau da sunan Babilon da wadanda suka
rage da rai a cikinta,

'ya'yanta da zuriyarta,"
in ji UBANGIJI.

²³ "Zan mai da ita wuri domin mujiyoyi
da kuma fadama;
zan share ta da tsintsiyar hallaka,"
Ni UBANGIJI Madaukaki na fada.

Annabci a kan Assuriya

²⁴ UBANGIJI Madaukaki ya rantse,
"Tabbatacce, kamar yadda na riga na shirya,
haka zai kasance,
kuma kamar yadda na nufa, haka zai zama.
²⁵ Zan ragargazar da Assuriya a cikin kasata;
a kan duwatsuna zan tattake shi.
Za a dauke nauyin da ya sa wa mutanena,
a kuma dauke nauyinsa daga kafadunsu."

²⁶ Wannan shi ne shirin da na yi domin dukan
duniya;
wannan shi ne hannun da aka mi&a a bisa
dukan al'ummai ke nan.
²⁷ Gama UBANGIJI Madaukaki ya kudura ya yi
wannan, wa kuwa zai hana shi?
Ya riga ya mi&a hannunsa, wa zai komar da
shi?

Annabci a kan Filistiyawa

²⁸ Wannan abin da Allah ya yi magana ya zo
ne a shekarar da Sarki Ahaz ya mutu.
²⁹ Kada ku yi farin ciki, dukanku Filistiyawa,
cewa sandar da ta buge ku ta karye;
daga saiwar wannan maciji wani mugun maciji
mai dafi zai taso,

'ya'yansa za su zama wani maciji masu dafi
mai tashi sama.

³⁰ Mafi talauci na matalauta zai sami wurin kiwo,
mabukata kuma za su kwana lafiya.

Amma zan hallakar da saiwarka da matsanan-
ciyar yunwa;
za tā kashe naka da suka rage da rai.

³¹ Ki yi ihu, ya ke kofa! Yi kururuwa, ya ke birni!
Ku razana, dukanku Filistiyawa!

Kunshin hayači yana tasowa daga arewa,
kuma babu matsorata a cikin sojojinsa.

³² Wace amsa ce za a bayar
wa jakadun wannan al'umma?

"UBANGIJI ya kafa Sihiyona,
kuma a cikinta mutaŋensa masu shan azaba
za su sami mafaka."

15

Annabci a kan Mowab

¹ Abin da Allah ya yi magana a kan Mowab shi
ne,

An lalatar da Ar a Mowab,
an hallaka ta da dare!

An lalatar da Kir a Mowab,
an hallaka ta da dare!

² Dibon ya haura zuwa haikalinta,
zuwa masujadan kan tudu don tā yi kuka;
Mowab ta yi ihu a kan Nebo da Medeba.

An aske kowane kai
an kuma yanke kowane gemu.

³ A tituna sun sa tsummoki a jikunansu;
a kan rufin dfakuna da kuma dandalin
taruwa

dukansu sai makoki suke yi,
sun kwanta suna kuka.

⁴ Heshbon da Eleyale sun yi kuka da karfi,
aka ji muryoyinsu ko'ina har zuwa Yahaz.
Saboda haka mayakan Mowab suka yi kuka da
karfi,
har zuciyarsu ta karai.

⁵ Zuciyata ta yi kuka a kan Mowab;
mutanenta sun gudu har zuwa Zowar,
har zuwa Eglat Shelishiya.
Sun haura zuwa Luhit,
suna tafe suna kuka;
a kan hanyar zuwa Horonayim
suna makoki saboda hallakawarsu.

⁶ Ruwayen Nimrim sun kafe
ciyayin kuma sun bushe;
tsire-tsire duk sun bace
babu sauran danyen abu.

⁷ Saboda haka dukiyar da suka tara suka kuma
ajiye

sun dauka suka ketare Rafin Arabim da su.

⁸ Kugin kukansu ya kai ko'ina a iyakar Mowab;
kururuwarsu ta kai har zuwa Eglayim,
makokinsu ya kai har zuwa Beyer-Elim.

⁹ Ruwayen Dimon sun cika da jini,
amma zan yi kari a kan Dimon,
zan kawo zaki a kan masu gudu na Mowab
da kuma a kan wadanda suka ragu a kasar.

16

¹ Ku aiko da raguna a matsayin haraji

ga mai mulkin kasar,
 daga Sela a hamada,
 zuwa dutsen Diyar Sihiyona.

² Kamar tsuntsaye masu firiya
 da aka kora daga sheka,
 haka matan Mowab suke
 a kogunan Arnon.

³ “Ku ba mu shawara,
 ku yanke shawara.

Ku mai da inuwarku kamar dare,
 a tsakar rana.

Ku boye masu gudun hijira,
 kada ku bashe masu neman mafaka.

⁴ Ku bar Mowabawa masu gudun hijira su zauna
 tare da ku;
 ku zama mafakarsu daga mai neman hallaka
 su.”

Mai danniya zai zo ga karshe
 hallaka kuma za tă daina;
 masu lalatar da kasa za su kare

⁵ Da kauna za a kafa kursiyi;
 da aminci mutum zai zauna a kansa,
 wani daga gidan* Dawuda,

wani wanda ta shari'antawa yakan nuna gaskiya
 ya hanzarta yin adalci.

⁶ Mun ji fariyar Mowab,
 mun ji yawan fariyarta da girmankanta,
 fariyarta da reninta,
 amma ta'kamarsu ta banza ce.

⁷ Saboda haka Mowabawa za su yi kuka mai zafi,

* **16:5** Da Ibraniyanci *tenti*

za su yi kuka mai zafi tare saboda Mowab.
 Ku yi makoki ku kuma yi bañin ciki
 saboda kosai da kuka riña ci a Kir Hareset.
⁸ Gonakin Heshbon sun bushe,
 inabin Sibma ma haka.
 Masu mulkin al'ummai
 sun tattake inabi mafi kyau,
 wadsanda suka taña yaduwa zuwa Yazer
 suka bazu ta wajen hamada.
 Tohonsu sun bufsu
 suka kai har teku.
⁹ Saboda haka na yi kuka, yadda Yazer take kuka,
 saboda inabin Sibma.
 Ya Heshbon, ya Eleyale,
 na cika ku da hawaye!
 Sowa ta murna a kanku saboda 'ya'yan
 itatuwanku da suka nuna
 da kuma girbinku sun bace.
¹⁰ An dauke farin ciki da murna daga gonakin
 itatuwa masu 'ya'ya;
 babu wanda yake rerawa ko yake sowa a
 cikin gonakin inabi;
 babu wanda yake matsin ruwan inabi a wuraren
 matsi,
 gama na kawo karshen yin sowa.
¹¹ Zuciyata tana makoki saboda Mowab kamar
 garaya,
 na yi bañin ciki saboda Kir Hareset.
¹² Sa'ad Mowab ta bayyana a masujadar bisa
 tudu,
 tana gajiyar da kanta ne kawai;
 sa'ad da ta tafi wurin tsafinta don tă yi addu'a,
 babu wani amfani.

¹³ Wannan ita ce maganar da UBANGIJI ya riga ya yi game da Mowab.

¹⁴ Amma yanzu UBANGIJI ya ce, "Cikin shekara uku, kamar yadda bawan da aka bautar da shi bisa ga yarjejjeniya zai lissafta, haka za a mai da daraja da kuma dukan yawan mutanen Mowab abin reni, daga dumbun mutanenta, 'yan kadafan ne kadai za su ragu, za su kuma zama marasa karfi."

17

Abin da Allah ya fada a kan Damaskus

- ¹ Abin da Allah ya fada game da Damaskus.
"Duba, Damaskus ba za tā kara zama birni ba amma za tā zama tsibin juji.
- ² Za a watse a bar biranen Arower
a bar wa tumaki da shanu, wadanda za su kwanta,
ba tare da wani wanda zai tsorata su ba.
- ³ Birni mai katanga za tā bace daga Efraim,
ikon sarauta kuma daga Damaskus;
raguwar Aram za tā zama
kamar darajar Isra'ila,"
in ji UBANGIJI Madaukaki.
- ⁴ "A wannan rana d'aukakar Yakub za tā kare;
kitsen jikinsa zai lalace.
- ⁵ Zai zama kamar sa'ad da mai girbi ya tara
hatsin da yake tsaye
ya kuma girbe hatsin da hannunsa
kamar sa'ad da mutum ya yi kala kawunan hatsi
a Kwarin Refayim.
- ⁶ Duk da haka wadansu kala za su ragu,

sai ka ce sa'ad da an karkade itace zaitun,
 aka bar 'ya'yan zaitun biyu ko uku a can
 kwankolin rassan,
 ko kuma aka bar hudu ko biyar a rassa na
 gefe na itace mai 'ya'ya,"
 in ji UBANGIJ, Allah na Isra'il.

- ⁷ A wannan rana mutane za su nemi Mahalic-cinsu
 su kuma juye idanunsu ga Mai Tsarkin nan
 na Isra'il.
⁸ Ba za su dubi bagade ba,
 wadanda suke aikin hannuwansu,
 ba za su kuma kula da ginshikan Ashera ba*
 da kuma bagadan turaren da yatsotsinsu
 suka yi.
⁹ A wannan rana biranensu masu karfi,
 wadanda suka bari saboda Isra'ilawa, za su
 zama kamar wuraren da aka kyale suka zama
 kufai a jeji. Za su kuma zama kango.
¹⁰ Kun manta da Allah Mai Cetonku;
 ba ku tuna da Dutse, kagararku ba.
 Saboda haka, ko da yake kun fita ku shuka tsire-tsire mafi kyau
 kuka kuma shuka inabin da aka sayo daga
 waje,
¹¹ ko da yake a ranar kun shuka su, kuka sa su
 yi girma,
 da safe kuma sa'ad da kuka shuka su, kuka
 sa suka yi toho suka yi fure,
 duk da haka girbin ba zai zama kome ba
 a ranar cuta da zafin da ba ta da magani.

* **17:8** Wato, alamun alliya Ashera.

- 12 Kash, ga hayaniyar al'ummai masu yawa
suna hayaniya kamar rurin teku!
Kash, ga fushin mutane
suna ruri kamar rugugi kamar manyan
ruwaye!
- 13 Ko da yake mutane suna ruri kamar sukuwar
rakuman ruwa,
sa'ad da ya tsawata musu za su gudu can da
nisa,
aka kore su kamar yayinda iska ya hura a kan
tuddai,
kamar tattake kuma a cikin guguwa.
- 14 Da yamma, sai razana ba tsammani!
Kafin safiya, duk sun bace!
Wannan ne rabon wadanda suka washe mu,
rabon wadanda suka yi mana kwace.

18

Annabci a kan Kush

- ¹ Kaiton kasar da ake jin karar fikafikai*
a bakin kogunan Kush,[†]
- ² wadda ta aiko da jakadu ta teku
cikin jiragen ruwan da aka yi da kyauro a
bisa ruwa.

Ku tafi, ku 'yan sako masu sauri,
zuwa ga dogayen mutane masu sulbin jiki,
zuwa ga mutanen da ake jin tsoro a ko'ina,
al'umma mai karfin iko tana jawabin da ba a
saba ji ba,
mai kasar da koguna suka raba.

* **18:1** Ko kuwa *na fari* † **18:1** Wato, yankin Nilu na Bisa

- ³ Ku dukan mutanen duniya,
 ku da kuke zama a duniya,
 sa'ad da aka daga tatar a kan duwatsu,
 za ku gan shi,
 sa'ad da kuma aka busa kaho,
 za ku ji shi.
- ⁴ Ga abin da UBANGIJI ya fad'a mini,
 “Zan yi shiru in kuma duba a hankali daga
 mazaunina,
 kamar kuna mai zafi a hasken rana,
 kamar giringen raba a lokacin girbi.”
- ⁵ Gama kafin girbi, sa'ad da furanni suka
 karkade
 furanni kuma suka zama 'ya'yan inabin da
 suka nuna,
 zai faffalle rassan kuringar inabi da wuķa,
 ya yanke ya kuma kwashé rassan da suka
 bazu.
- ⁶ Duk za a bar su wa tsuntsayen dutse su ci
 da kuma namun jeji;
 tsuntsaye kuma za su ci rani a kansu,
 namun jeji kuma za su yi damina a kansu.
- ⁷ A wannan lokaci za a kawo kyautai wa
 UBANGIJI Madfaukaki
 daga dogayen mutane masu sulbin jiki,
 daga mutanen da ake jin tsoro a ko'ina,
 al'umma mai karfin iko na jawabin da ba a saba
 ji ba,
 mai kasar da koguna suka raba.
 Za a kawo kyautai zuwa Dutsen Sihiyona, wurin
 da Sunan UBANGIJI Madfaukaki yake.

19

Annabci a kan Masar

¹ Abin da Allah ya fada game da Masar,
 Duba, UBANGIJI yana a kan girgije a sukwane
 yana kuwa zuwa Masar.
 Gumakan Masar sun firgita a gabansa,
 zukatan Masarawa sun karai.

² “Zan tā da hargitsi tsakanin mutumin Masar da
 mutumin Masar,
 dān'uwa zai yi gāba da dān'uwa
 makwabci ya yi gāba da maqwabci,
 birni ya yi gāba da birni,
 mulki ya yi gāba da mulki.

³ Masarawa za su karai,
 zan kuma sa shirye-shiryensu su zama
 banza;
 za su nemi shawarar gumaka da kuma ruhohin
 matattu,
 za su nemi shawarar mabiya da na masu
 duba.

⁴ Zan ba da Masarawa
 ga ikon azzalumi shugaba,
 mugun sarki kuma zai yi mulki a kansu,”
 in ji mai girma, UBANGIJI Madaukaki.

⁵ Ruwayen kogi za su kafe,
 bakin kogi zai shanye yā kuma bushe.

⁶ Wuriyoyi za su yi wari;
 rafuffukan Masar za su yi ta raguwa har su
 kafe.

Iwa da jema za su bushe,
⁷ haka ma tsire-tsire kusa da Nilu,
 a bakin kogi.

Kowane abin da aka shuka a gefen Nilu
zai bushe, iska ta kwashe su kaf.

- ⁸ Masu kamun kifi za su yi nishi su kuma yi makoki,
dukan wadanda suke jefan kugiyoyi a Nilu;
wadanda suke jefan abin kamun kifi a ruwa
abin kamun kifin za su zama marasa amfani.
⁹ Wadanda suke aiki da kadfin auduga za su karai,
masu yin lilin mai kyau za su fid da zuciya.
¹⁰ Masu aikin tufafi ransu zai bace,
kuma dukan masu samun albashi za su damu.

¹¹ Shugabannin Zowan ba kome ba ne, wawaye
ke kawai;
mashawarta masu hikima na Fir'auna suna
ba da shawarwari marasa amfani.

Yaya za ka ce wa Fir'auna,
“Ni cfaya ne cikin masu hikima,
almajirin sarakuna na dā can”?

- ¹² Ina masu hikima suke yanzu?
Bari su nuna maka su kuma sanar
da abin da UBANGIJI Madaukaki
ya shirya a kan Masar.
¹³ Shugabannin Zowan sun zama wawaye,
an rude shugabannin Memfis*
dutsen kan kusurwa na mutanenta
su sa Masar ta kauce.
¹⁴ UBANGIJI ya sa zuba musu
ruhun jiri;

* **19:13** Da Ibraniyanci Nof

suka sa Masar ta yi tangadi cikin kome da take yi,
 kamar yadda mutumin da ya bugu yake tangadi cikin amansa.

¹⁵ Babu abin da Masar za tă yi,
 kai ko wutsiya, reshen dabino ko iwa.

¹⁶ A wannan rana Masarawa za su zama kamar mata. Za su yi rawar jiki lokacin da UBANGIJI Madaukaki ya daga hannu a kansu.

¹⁷ Kasar Yahuda kuma za kawo fargaba ga Masarawa; kowanne da Yahuda ya ambace zai firgita, saboda abin da UBANGIJI Madaukaki yake shiri a kansu.

¹⁸ A wannan rana birane biyar a Masar za su yi yaren Kan'ana su kuma mika kai cikin yarjejjeniya ga UBANGIJI Madaukaki. Za a ce da dayansu Birnin Hallaka.

¹⁹ A wannan rana za a kasance da bagade ga UBANGIJI a tsakiyar Masar, da kuma ginshiñkin dutse UBANGIJI a iyakarta.

²⁰ Zai zama alama da kuma shaida ga UBANGIJI Madaukaki a kasar Masar. Sa'ad da suka yi kuka ga UBANGIJI saboda masu zaluntarsu, zai aiko musu mai ceto da mai kāriya, zai kuma cece su.

²¹ Saboda haka UBANGIJI zai sanar da kansa ga Masarawa, kuma a wannan rana za su yarda da UBANGIJI. Za su yi masa sujada da hadayu da hadayun hatsi; za su yi alkawura ga UBANGIJI su kuma kiyaye su.

²² UBANGIJI zai bugi Masar da annoba; zai buge su ya kuma warkar da su. Za su juyo wurin UBANGIJI, zai amsa rokonsu ya kuma warkar da su.

²³ A wannan rana za a kasance da babbani hanya daga Masar zuwa Assuriya. Assuriyawa za su tafi Masar, Masarawa kuma za su tafi Assuriya. Masarawa da Assuriyawa za su yi sujada tare.

²⁴ A wannan rana Isra'ila za tă zama na uku, tare da Masar da Assuriya, abin albarka ga duniya.

²⁵ UBANGIJI Madaukaki zai albarkace su, yana cewa, "Albarka ta tabbata ga Masar, mutanena, Assuriya aikin hannuna, da kuma Isra'ila gădona."

20

Annabci a kan Masar da Kush

¹ A shekarar da babbani shugaban yakin da Sargon sarkin Assuriya ya aika, ya zo Ashdod ya kuma făda mata ya kuma ci ta da yaki,

² a wannan lokaci UBANGIJI ya yi magana ta wurin Ishaya dan Amoz. Ya ce masa, "Tube tsummokin da kake saye da su, da kuma takalman da ka sa a kafafu." Ya kuwa yi haka, yana yawo tsirara kuma ba takalma a kafa.

³ Sa'an nan UBANGIJI ya ce, "Kamar dai yadda bawana Ishaya ya yi ta yawo tsirara kuma ba takalmi a kafa shekara uku, a matsayin alama da shaida a kan Masar da Kush,"*

⁴ haka sarkin Assuriya zai kwashen kamammun Masarawa da Kushawa tsirara kuma ba takalma a kafa, yaro da babba, asirinsu a tsiraice, don a kunyata Masar.

* **20:3** Wato, yankin Nilu na Bisa; haka ma a aya 5

⁵ Wadanda suka dogara ga Kush suka yi taƙama da Masar za su ji tsoro su kuma sha kunya.

⁶ A wannan rana mutanen da suke zama a bakin teku za su ce, ‘Dubi abin da ya faru da wadanda muka dogara a kai, wadanda muka gudu muka je don neman taimako da ceto daga sarkin Assuriya! Yaya za mu tsira?’ ”

21

Annabci a kan Babilon

¹ Abin da Allah ya fada game da Hamada da take kusa da Teku.

Kamar guguwa mai share cikin ƙasar kudu,
mai hari ya zo daga hamada,
daga ƙasar mai banrazana.

² An nuna mini mugun wahayi,
mai bashewa ya bashe, mai washewa ya
washe.

Elam, ki yi yaki! Mediya, ki yi kwanto!
Zan kawo karshen dukan nishe-nishen da ta
jowo.

³ Game da wannan jikina yana ciwo,
zafi ya kama ni, kamar na mace mai naƙuda;
na razana game da abin da na ji,
na yi mamakin abin da na gani.

⁴ Gabana tana ta fāduwa,
tsoro ya sa ina rawan jiki;
hasken da nake marmari
ya zo da razana gare ni.

- ⁵ Sun shirya teburori,
 sun shimfida dardumai,
 sun ci, sun sha!
 Tashi, ku hafioso,
 sa mai a garkuwoyi!
- ⁶ Ga abin da mai girma ya ce mini,
 "Tafi, ka sa mai tsaro
 ka kuma sa ya ba da rahoton abin da ya gani.
- ⁷ Sa'ad da ya ga kekunan yaki
 tare da kungiyoyin dawakai,
 mahaya a kan jakuna,
 ko mahaya a kan rakuma,
 to, fa ya zauna a fadake,
 ya kintsa sosai."
- ⁸ Mai tsaron kuma ya yi ihu,
 "Kowace rana, ranka yă dade, nakan tsaya a
 hasumiyar tsaro;
 kowane dare nakan tsaya a wurin aikina.
- ⁹ Duba, ga wani mutum tafe a keken yakin
 tare da kungiyar dawakai.
 Ya kuma mayar da amsa,
 'Babilon ta fādi, ta fādi!
 Dukan siffofin allolinta
 kwance a ragargaje a kasa!' "
- ¹⁰ Ya mutanena, an ragargaje ku a masussuka,
 na fada muku abin da na ji
 daga UBANGIJI Madaukaki,
 daga Allah na Isra'ila.

Annabci a kan Edom

¹¹ Abin da Allah ya fada game da Duma,*

* **21:11** *Duma* yana nufin *shiru* Ko kuwa *natsattse*, wani sunan *Edom*.

Wani ya kira ni daga Seyir,
 “Mai tsaro, me ya rage a daren?
 Mai tsaro, me ya rage a daren?”
 12 Mai tsaro ya amsa,
 “Safiya ta gabato, haka kuma dare.
 In za ka yi tambaya, to, yi tambaya;
 sai ka sâke zuwa, ka tambaya.”

Annabci a kan Arabiya

13 Abin da Allah ya fada game da Arabiya.
 Ku ayarin Dedanawa,
 ku da kuka sauwa a jejin Arabiya,
 14 ku kawo ruwa don kishirwa;
 ku da kuke zama a Tema,
 ku kawo abinci don masu gudun hijira.
 15 Sun gudu daga takobi,
 daga takobin da aka janye,
 daga bakan da aka tankware
 da kuma daga zafin yaki.
 16 Ga abin da mai gurma ya ce mini, “Cikin
 shekara daya, kamar yadda bawan da aka bau-
 tar da shi bisa ga yarjejeniya zai lissafta, dukan
 sojojin Kedar za su zo ga karshe.
 17 Wadanda suka yi rai na maharba, jaru-
 mawan Kedar, za su zama kadsan.” UBANGIJI,
 Allah na Isra’ila, ya fada.

22

Annabci a kan Urushalima

1 Abin da Allah ya fada game da Kwarin
 Wahayi.
 Mene ne ya dame ku a yanzu,
 da dukanku kuka hau kan rufin gidaje.

- ² Ya kai gari cike da hayaniya,
 Ya ke birnin tashin hankali da alkarya mai
 murna?
 Mutanenki ba su mutu ta wurin takobi ba,
 ba kuwa za su mutu a yaki ba.
- ³ Dukan shugabanninki sun gudu gaba daya;
 an kama su ba tare da an yi amfani da baka
 ba.
 Dukanku da aka kama an kwashé ku daurarru
 gaba daya,
 kun gudu tun abokin gāba yana da nisa.
- ⁴ Saboda haka na ce, “Kyale ni kurum;
 bari in yi kuka mai zafi.
 Kada ka yi fōkarin ta’azantar da ni
 a kan hallakar mutanena.”
- ⁵ Ubangiji, UBANGIJI Madaukaki, yana da ranar
 giggicewa da tattakewa da banrazana
 a cikin Kwarin Wahayi,
 ranar ragargazawar katanga
 da ta yin kuka ga duwatsu.
- ⁶ Elam ya dauki kwari da baka,
 tare da mahayan kekunan yakinta da
 dawakai;
 Kir ta bude garkuwoyi.
- ⁷ Kwarurukanku mafi kyau sun cika da kekunan
 yaki,
 an kuma tsai da mahayan dawakai a fofofin
 birni.
- ⁸ An rurrushe kāriyar Yahuda,
 a ranan nan kuwa kun yi la’akari
 da makamai a cikin Fadan Kurmi;
- ⁹ kuka ga cewa Birnin Dawuda

- tana da wuraren kāriya masu yawa da suka
tsattsage;
kuka tattara ruwa
a Tafkin Kasa.
- ¹⁰ Kuka kirga gine-gine a Urushalima
kuka kuma rurrushe gidaje don ku karfafa
katanga.
- ¹¹ Kuka gina matarar ruwa tsakanin katanga
biyu
saboda ruwan Tsohon Tafki,
amma ba ku yi la'akari da Wannan da ya yi su
ba,
ko ku kula da Wannan da ya shirya shi
tuntuni.
- ¹² Ubangiji, UBANGIJI Madaukaki
ya kira ku a wannan rana
don ku yi kuka ku yi ihu,
don ku aske gashinku ku kuma sa tsummoki.
- ¹³ Amma duba, sai ga shi kuna farin ciki kuna
kuma murna,
kuna yankan shanu kuna kashe tumaki,
kuna cin nama kuna kuma shan ruwan
inabi!
Kuna cewa, “Bari mu ci mu kuma sha,
gama gobe za mu mutu!”
- ¹⁴ UBANGIJI Madaukaki ya bayyana wannan a
kunnena cewa, “Har ranar mutuwarka ba za a
yi kafarar wannan zunubi ba,” in ji mai girma
UBANGIJI Madaukaki.
- ¹⁵ Ga abin da Ubangiji, UBANGIJI Madaukaki, ya
fada,
“Je, ka fada wa wannan mai hidima,
Shebna, sarkin fada.

16 Mene ne kake yi a nan kuma wa ya ba ka izini
 ka ha'ka kabari wa kanka a nan,
 kana fafe kabarinka a bisa
 kana sassaka wurin hutunka a dutse?

17 "Ka yi hankali, UBANGIJI yana shirin ya kama
 ka da karfi
 ya kuma d'auke ka, ya kai mai karfi.

18 Zai dunkule ka kamar kwallo
 ya jefa ka a cikin kasa mai girma.

A can za ka mutu
 a can kuma kekunan yakinka masu daraja
 za su kasance,
 abin kunya kake ga gidan maigidanka!

19 Zan tum'uke ka daga makaminka,
 za a kuma kore ka daga matsayinka.

20 "A wannan rana zan kira bawana, Eliyakim
 dan Hilkiya.

21 Zan rufe shi da rigarka in kuma yi masa
 damara in mika masa ikonka. Zai zama mahaifi
 ga wadanda suke zama a Urushalima da kuma
 gidan Yahuda.

22 Zan sa mabudin gidan Dawuda a kafadarsa;
 abin da ya bude ba mai rufewa, kuma abin da
 ya rufe ba mai budewa.

23 Zan kafa shi kamar turke a tsayayyen wuri;
 zai zama mazaunin* daraja domin gidan ma-
 haifinsa.

24 Dukan d'aukakar iyalinsa za tā rataya a
 kansa daga 'ya'yansa da zuriyarsa har zuwa
 dukan kananan kayan aikinsa, wato, daga
 kwanoni har zuwa tuluna.

* **22:23** Ko kuwa kursiyi

25 “A ranan nan, in ji UBANGIJI Madfaukaki, turken da aka kafa a tsayayyen wuri zai sumbule; za a sare shi ya fādī, za a kuma datse nauyin da yake rataya a kansa.” Ni UBANGIJI na fada.

23

Annabci a kan Taya

- 1** Abin da Allah ya fada game da Taya.
 Ku yi kuka mai zafi, ya jiragen ruwan Tarshish!
 Gama an hallaka Taya
 aka kuma bar su babu gida ko tasha.
 Daga ƙasar Saifurus*
 magana ta zo musu.
- 2** Ku yi shiru, ku mutanen tsibiri
 da ku 'yan kasuwan Sidon
 wadanda masu ciniki a teku suka azurta.
- 3** A manyan ruwaye
 hatsin Shihor suka iso;
 girbin Nilu ne kudin shiga na Taya
 ta kuma zama kasuwar al'ummai.
- 4** Ki ji kunya, ya ke Sidon, da ke kuma, kagarar
 teku,
 gama teku ya yi magana ya ce,
 “Ban taba na{kuda ba balle in haifi 'ya'ya;
 ban taba goyon 'ya'ya maza ba balle in reno
 'ya'ya mata.”
- 5** Sa'ad da magana ta kai Masar,
 za su razana da jin labari daga Taya.

* **23:1** Da Ibraniyanci *Kittim*

- 6** Ku haye zuwa Tarshish;
 ku yi kuka mai zafi, ku mutanen tsibiri.
- 7** Wannan ce birnin murnanku,
 birnin nan na tun dā
 wadda kafafunta suka kai ta
 zama a kasashe masu nesa?
- 8** Wane ne ya kulla wannan a kan Taya
 ita da take ba da rawanin sarauta,
 wadda 'yan kasuwanta sarakuna ne,
 wadda masu cinikinta sanannu ne a duniya?
- 9** UBANGIJI Madaukaki ya kulla shi,
 don yā kawo karshen girman kan dukān
 darajarta
 ya kuma kaskantar da dukān wadanda suke
 sanannu a duniya.
- 10** Ki nome kasarki har zuwa wajen Nilu,
 Ya Diyar Tarshish,
 gama ba ki da tashan jirgin ruwa kuma.
- 11** UBANGIJI ya mika hannunsa a bisa teku
 ya kuma sa mulkokinsa suka yi rawar jiki.
 Ya ba da umarni game da Funisiya[†]
 cewa a hallaka kagararta.
- 12** Ya ce, "Ba za ki kara yin murna ba,
 Ya ke Budurwa Diyar Sidon, yanzu da kike
 ragargajiya!"
- "Tashi, ki ketare zuwa Saifurus;
 a can din ma ba za ki huta ba."
- 13** Dubi kasar Babiloniyyawa,[‡]
 wannan mutanen da yanzu ba su da wani
 amfani!

[†] **23:11** Da Ibraniyanci *Kan'ana* [‡] **23:13** Ko kuwa *Kaldiyawa*

Assuriyawa sun mai da ita
 wurin zaman halittun hamada;
 sun gina hasumiyoyin kwanto,
 suka ragargaza kagararta kaf
 suka mai da ita kango.

¹⁴ Ku yi kuka mai zafi, ku jiragen ruwan
 Tarshish;
 an rurrushe kagararku!

¹⁵ A wannan lokaci za a manta da Taya har
 shekaru saba'in, tsawon rayuwar sarki. Amma
 a karshen wadannan shekaru saba'in, zai zama
 wa Taya kamar yadda yake a wa'kar karuwa
 cewa,

¹⁶ "Dauki garaya, ki ratsa birni,
 Ya ke karuwar da aka manta da ita;
 kada garaya da kyau, ki rera wa'koki masu
 yawa,
 saboda a tuna da ke."

¹⁷ A karshen shekaru saba'in, UBANGIJI zai
 magance Taya. Za tā koma ga aikinta na
 karuwanci za tā kuma yi kasuwancinta da dukan
 mulkokin duniya.

¹⁸ Duk da haka za a kebe ribarta da kudin
 shigarta wa UBANGIJI; ba za a yi ajiyarsu ko a
 boye su. Ribarta za tā tafi ga wadanda suke yi wa
 UBANGIJI sujada, don su sami yalwataccen abinci
 da tufafi masu kyau.

24

Yin kaca-kaca da duniyar da UBANGIJI zai yi

¹ Duba, UBANGIJI zai wofinta duniya
 ya kuma yi kaca-kaca da ita;

- zai bata fuskarta
 ya watsar da mazaunanta,
- ² zai zama abu d'aya
 ga firist kamar yadda yake ga mutane,
 ga maigida kamar yadda yake ga bawa,
 ga uwargijiya kamar yadda yake ga baiwa,
 ga mai sayarwa kamar yadda yake ga mai
 saya,
 ga mai karban rance kamar yadda yake ga
 mai ba da rance,
 ga mai karban bashi kamar yadda yake ga
 mai ba da bashi.
- ³ Za a wofinta duniya kakaf
 a kuma washe ta sarai.
 UBANGIJI ne ya fada haka.
- ⁴ Duniya ta bushe ta kuma yankwane,
 duniya tana shan azaba ta kuma raunana,
 masu daraja na duniya suna shan azaba.
- ⁵ Duniya ta kazantu ta wurin mutanenta
 sun ki yin biyayya da dokoki,
 sun keta farillai
 suka kuma karya madawwamin alkawari.
- ⁶ Saboda haka la'ana za tă auko wa duniya;
 dole mutanenta su dfauki hakkin laifinsu.
 Saboda haka aka kone mazaunan duniya,
 kuma kadan ne kurum suka rage.
- ⁷ Sabon ruwan inabi ya bushe kuringar inabi
 kuma sun yankwane;
 dukan masu farin ciki suna nishi.
- ⁸ Kade-kaden garayu sun yi shiru,
 surutun masu murna ya daina,
 garayan farin ciki ya yi shiru.
- ⁹ Babu sauran shan ruwan inabi suna rera waka;

- barasa ya zama da daci ga masu shanta.
- 10 Birnin da aka birkice ta zama kango;
an kulle ƙofar shiga kowane gida.
- 11 A tituna suna kukan neman ruwan inabi;
dukan farin ciki ya dawo baƙin ciki,
an hana dukan kade-kade a duniya.
- 12 An bar birnin kango,
aka yi kaca-kaca da ƙofofinta.
- 13 Haka zai zama a duniya
da kuma a cikin al'ummai,
kamar sa'ad da akan karkade itacen zaitun,
ko kuma kamar sa'ad da ake barin kala
bayan an girbe inabi.
- 14 Sun daga muryoyinsu, sun yi sowa ta farin ciki;
daga yamma sun furta darajar UBANGIJI.
- 15 Saboda haka a gabas sun daukaka UBANGIJI,
a daukaka sunan UBANGIJI, Allah na Isra'il'a,
a cikin tsibiran teku.
- 16 Daga iyakokin duniya mun ji waƙoƙi,
“Daukaka ga Mai Adalcin nan.”

Amma na ce, “Na lalace, na lalace!
Kaitona!

Munafukai sun ci amana!
Da munafunci munafukai sun ci amana!”

17 Razana da rami da tarko suna jiranku,
Ya mutanen duniya.

18 Duk wanda ya yi ƙokarin tserewa daga karar
razana
zai fâda cikin rami;
wanda kuma ya tsere daga rami
za a kama shi a tarko.

An bude kofofin ambaliyar ruwan sama,
harsashen ginin duniya suna rawa.

¹⁹ An tsage duniya,
duniya ta farfashe ta wage,
an girgiza duniya kwarai.

²⁰ Duniya tana tangadi kamar mashayi,
tana lilo kamar rumfa a cikin iska;
laifin tayarwarta ya yi nauyi sosai
har ta fādi ba kuwa za tā kara tashi ba.

²¹ A wannan rana UBANGIJI zai hukunta
ikokin da suke cikin sama
da kuma sarakunan da suke a duniya.

²² Za a tattara su tare
kamar dsaaurarru a kurkuku;
za a rufe su a kurkuku
a kuma hukunta su* bayan kwanaki masu
yawa.

²³ Sa'an nan wata zai rude, rana ta ji kunya;
gama UBANGIJI Madaukaki zai yi mulki
a kan Dutsen Sihiyona da kuma a cikin
Urushalima,
da kuma a gabon dattawanta, da dsaukaka.

25

Yabo ga UBANGIJI

¹ Ya UBANGIJI, kai ne Allahna; zan dsaukaka ka in
kuma yabi sunanka,
gama cikin cikakken aminci ka yi abubuwa
masu banmamaki,
abubuwan da aka shirya tun da.

² Ka mai da birnin tsibin tarkace,

* **24:22** Ko kuwa a sāke su

ka lalatar da gari mai katanga,
birnin baƙi mai karfi, ta bace; ba za a kara gina
ta ba.

³ Saboda haka mutane masu karfi za su girmama
ka;

biranen mugayen al'ummai za su ji
tsoronka.

⁴ Kai ka zama mafakar matalauta, mafaka don
mabukata cikin damuwa,
wurin buya daga hadari, inuwa kuma daga
zafin rana.

Gama numfashin mugaye yana kamar da hadari
mai bugun bango

⁵ kuma kamar zafin hamada.

Ka kwantar da hayaniyar baƙi;
kamar yadda inuwar girgije kan rage zafin
rana, haka ake kwantar da waƙar mugaye.

⁶ A kan wannan dutse UBANGIJI Madfaukaki zai
shirya bikin abinci mai kyau don dukan
mutane,
liyafar ajiyayyen ruwan inabi da nama mafi
kyau da ruwan inabi mafi kyau.

⁷ A wannan dutse zai kawar da
bakin cikin da ya lullube dukan mutane,
kyallen da ya rufe dukan al'ummai;

⁸ zai hadiye mutuwa har abada.

UBANGIJI Mai Iko Duka zai share hawaye
daga dukan fuskoki;

zai kawar da kunyar mutanensa
daga dukan duniya.

UBANGIJI ne ya fada.

⁹ A wannan rana za su ce,
"Tabbatacce wannan shi ne Allah;

mun dogara a gare shi, ya kuma cece mu.
 Wannan shi ne UBANGIJI, mun dogara a gare shi;
 bari mu yi murna mu kuma yi farin ciki a
 cikin cetonса.”

10 Hannun UBANGIJI zai zauna a kan wannan
 dutse;
 amma za a tattake Mowab a ḫarkashinsa
 kamar yadda ake tattaka kara a cikin taki.

11 Za su bude hannuwansa a cikinsa,
 yadda mai iyo kan bude hannuwansa don yă
 yi iyo.

Allah ya kaskantar da girmankansu
 duk da wayon* hannuwansu.

12 Zai rurrushe manyan katangar kagaru
 ya kuma kaskantar da su;
 zai rushe su har kasa,
 su zama kura.

26

Waƙar yabo

1 A wannan rana za a rera wannan waƙa a
 kasar Yahuda.

Muna da birni mai ƙarfi;
 Allah yake ceton
 katanga da kuma kagarunta.

2 A bude ƙofofi
 saboda al’umma mai adalci ta shiga,
 al’ummar da mai aminci.

3 Za ka kiyaye shi da cikakken salama
 shi wanda ya kafa zuciyarsa gare ka,
 domin ya dogara a gare ka.

* **25:11** Ma’anar kalmar Ibraniyancin nan babu tabbas.

- 4** Ku dogara ga UBANGIJI,
gama shi UBANGIJI, ne madawwamin Dutse.
- 5** Yakan kaskantar da wadanda suke zama a bisa
ya kawar da birni mai alfarma kasa;
ya rusa ta har kasa
ya jefar da ita cikin kura.
- 6** Kafafu sukan tattake ta,
kafafu wadanda aka zalunta,
wato, sawun matalauta.
- 7** Hanyar masu adalci sumul take;
Ya Mai Aikata Gaskiya, ka sa hanyar masu
adalci ta yi sumul.
- 8** I, UBANGIJI, cikin tafiya a hanyar dokokinka,*
muna sa zuciya gare ka;
sunanka da tunani a kanka
su ne marmarin zukatanmu.
- 9** Raina yana marmarinka da dare;
da safe kuma raina yana son ganinka.
Sa'ad da hukunce-hukuncenka suka sauko
duniya,
mutanen duniya kan koyi adalci.
- 10** Ko da yake akan nuna wa mugaye alheri,
ba sa koyi adalci;
har ma a kasar masu aikata gaskiya sukan ci
gaba da aikata mugunta
ba sa ganin girmar darajar UBANGIJI.
- 11** Ya UBANGIJI an daga hannunka sama,
amma ba sa ganinsa.
Bari su ga himmarka don mutanenka su kuma
sha kunya;

* **26:8** Ko kuwa *hukunce-hukunce*

bari wutar da aka ajiye don abokan gābanka
ta cinye su.

- ¹² UBANGIJI ka kafa salama dominmu;
duk abin da muka iya yi kai ne ka yi mana.
- ¹³ Ya UBANGIJI, Allahnmu, wadansu iyayengiji
ban da kai sun yi mulki a kanmu,
amma sunanka kacai muka girmama.
- ¹⁴ Yanzu duk sun mutu, ba za su kara rayuwa ba;
wadannan ruhohin da suka rasu ba za su
tashi ba.
Ka hukunta su ka kuma kawo su ga hallaka;
ka sa ba za a kara tunawa da su ba.
- ¹⁵ Ka fadada al'umma, ya UBANGIJI;
ka fadada al'umma.
Ka samo wa kanka d'aukaka;
ka fadada dukan iyakokin kasar.
- ¹⁶ UBANGIJI, sun zo gare ka a cikin damuwarsu;
sa'ad da ka hore su,
da kyar suna iya yin addu'a.[†]
- ¹⁷ Kamar mace mai ciki da take gab da haihuwa
takan yi ta murdawa tana kuka saboda zafi,
haka muka kasance a gabanka, ya UBANGIJI.
- ¹⁸ Muna da ciki, mun yi ta murdewa saboda zafi,
amma mun haifi iska.
Ba mu kawo ceto ga duniya ba;
ba mu haifi mutanen duniya ba.
- ¹⁹ Amma matattunka za su rayu;
jikunansu za su tashi.
Ku da kuke zama a kura,

[†] **26:16** Ma'anar wannan kalma a Ibraniyanci don wannan jumla
babu tabbas.

ku farka ku kuma yi sowa don farin ciki.
 Rabarka kamar rabar safiya ce;
 duniya za tā haifi matattunta.

²⁰ Ku tafi, mutanena, ku shiga d'akunanku
 ku kuma kulle fofofi;
 ku boye kanku na d'an lokaci
 sai ya huce fushinsa.

²¹ Duba, UBANGIJI yana fitowa daga mazauninsa
 don yā hukunta mutanen duniya saboda
 zunubansu.
 Duniya za tā bayyana zub da jinin da aka yi a
 kanta;
 ba za tā kara boye wadanda aka kashe a
 cikinta ba.

27

Ceton Isra'ila

¹ A wannan rana,
 UBANGIJI zai yi hukunci da takobi,
 takobinsa mai tsanani, mai karfi da kuma
 mai muguar barna,
 zai hukunta dodon ruwa macijin nan da ya
 kanannade,
 dodon ruwa macijin nan mai murdewa;
 zai kashe dodon nan na teku.

² A wannan rana,
 "Ku rera game da gonar inabi mai ba da 'ya'ya
 ku ce

³ Ni, UBANGIJI na lura da ita;
 na yi ta yin mata banruwa.

Na yi tsaronta dare da rana
 don kada wani yā yi mata barna.

⁴ Ban yi fushi ba.

Da a ce kayayyuwa da sarkakkiya ne suke
 kalubalanta na mana!
 Zan fita in yi yaki da su;
 da na sa musu wuta duka.

⁵ Ko kuma bari su zo wurina don mafaka;
 bari su yi sulhu da ni,
 I, bari su yi sulhu da ni.”

⁶ A kwanaki masu zuwa Ya'kub zai yi saiwa,
 Isra'ila zai yi toho ya kuma yi fure
 ya cika dukan duniya da 'ya'ya.

⁷ UBANGIJI ya buge shi
 kamar yadda ya bugi wadanda suka buge
 shi?

An kashe shi
 kamar yadda aka kashe wadanda suka
 kashe shi?

⁸ Ta wurin yaki da zaman bauta ka hukunta shi,
 da tsananin tsawa kuma ka kore shi,
 kamar a ranar da iskar gabas ta hora.

⁹ A ta haka fa, za a yi kafarar laifin Ya'kub,
 wannan kuma zai zama cikakken amfanin
 kau da zunubinsa.

Sa'ad da ya ni'ka duwatsun bagade
 suka zama kamar allin da aka farfashe kucu-
 kucu,
 har ba sauran ginshikan Ashera ko bagadan
 kona turare
 da za a bari a tsaye.

¹⁰ Birni mai katanga ya zama kufai,
 yasasshen mazauni, an yashe shi kamar
 hamada;
 a can 'yan maru'ka suke kiwo,

a can suke kwance;
sun kakkabe rassanta kaf.

11 Sa'ad da rassanta suka bushe, sai su kakkarye
su
mata kuma su zo su yi itacen wuta da su.
Gama mutane ne marar azanci;
saboda haka Mahaliccinsu bai ji tausayinsu
ba,
Mahaliccinsu bai nuna musu jinkai ba.

12 A wannan rana UBANGIJI zai tankade daga
Yuferites* mai gudu zuwa Rafin Masar, ku kuma,
ya Isra'ilawa, za a tattara ku daya-daya.

13 Kuma a wannan rana zai busa kaho mai
kara sosai. Wadanda suke mutuwa a Assuriya
da kuma wadanda aka kai zaman bauta a Masar
za su zo su kuma yi wa UBANGIJI sujada a dutse
mai tsarki a Urushalima.

28

Kaiton Efraim

1 Kaito ga wannan rawani, girman kai na
mashayan Efraim,

ga fure mai yankwanewa, darajar kyansa,
da aka sa a kan kwari mai ba da amfani,
ga birnin nan, wadda take girman kan
wadanda aka kaskantar da ruwan in-
abinsu!

2 Duba, Ubangiji yana da wanda yake da iko da
kuma karfi.

Kamar dutsen kankara da kuma iska mai
barna,
kamar kwararowar ruwa da rigyawa mai
kirmewa,

* **27:12** Da Ibraniyanci *Kogi*

- zai jefa shi har kasa da karfi.
- ³ Za a tattaka wannan rawani,
girman kai na mashayan Efraim da kafa.
- ⁴ Wannan fure mai yankwanewa, darajaraar
kyansa,
da aka sa a kan kwari mai ba da amfani,
zai zama kamar 'ya'yan baure, nunan fari,
da zarar wani ya gani ya kuma tsinka,
zai hadiye shi.
- ⁵ A wannan rana UBANGIJI Madfaukaki
zai zama rawani mai daraja
kyakkyawan rawani
wa mutanensa da suka ragu.
- ⁶ Zai zama ruhun adalci
gare shi wanda yake zaune a kujerar shari'a,
wurin samun karfi
ga wadanda suka kori abokan gāban da suka
fāda musu da yaki a kofofi.
- ⁷ Da wadannan kuma masu tangadī saboda sun
sha ruwan inabi
suke jiri don sun sha barasa
Firistoci da annabawa suna tangadī saboda sun
sha barasa
sun kuma yi tatur da ruwan inabi;
suna jiri saboda sun sha barasa,
suna tangadī sa'ad da suke ganin wahayi,
suna tuntube sa'ad da suke ba da shawara.
- ⁸ Duk amai ya rufe teburori
kuma babu wani wurin da ba a bata ba.
- ⁹ "Wane ne yake so ya koyar?
Ga wa yake bayyana sakonsa?

Ga yaran da aka yaye,
ga wadanda ba a dade da yayewa ba ne?

¹⁰ Gama haka yake.

Yi ka kuma yi, yi ka kuma yi,
mulki a kan mulki, mulki a kan mulki;*
nan kadan, can kadan.”

¹¹ To da kyau, da lebunan bañi da ku harsunan
da ba sani ba

Allah zai yi magana da wannan mutane,

¹² wadanda zai ce,

“Wannan shi ne wurin hutu, bari wadanda
suka gaji su huta”;

da kuma, “Wannan shi ne wurin wartsakewa”
amma sun ki su saurara.

¹³ Saboda haka fa, maganar UBANGIJI gare su za
tă zama,

Yi ka kuma yi, yi ka kuma yi,
mulki akan mulki, mulki a kan mulki;
nan kadan, can kadan,

domin su tafi su kuma fāñi da baya,

su ji rauni a kuma kama su da tarko, a kai
su zaman bauta.

¹⁴ Saboda haka ku saurari maganar UBANGIJI, ku
masu ba'a

ku da kuke mulkin wannan mutane a
Urushalima.

¹⁵ Kuna fariya cewa, “Mun yi alkawari da mu-
tuwa,

mun kuma yi yarjejeniya da kabari.

* **28:10** Da Ibraniyanci / *sab lasab sab lasab / kab lakab kab lakab* (mai yiwuwa kalmomi marasa ma'ana ne; mai yiwuwa kwaikwayon maganar annabi ne); haka ma a aya 13.

- Sa'ad da zafi ya ratsa,
 ba zai taña mu ba,
 gama mun mai da karya mafakarmu[†]
 rudu kuma wurin buyanmu."
- ¹⁶ Saboda haka ga abin da UBANGIJI Mai Iko
 Duka ya ce,
 "Duba, na kafa dutse a Sihiyona,
 dutsen da aka gwada,
 dutsen kusurwa mai daraja don tabbataccen
 tushe;
 wanda ya dogara gare shi ba zai taña shan
 kunya ba.
- ¹⁷ Zan mai da gaskiya igiyar gwaji
 adalci kuma ḥan katakon gwajin ginin;
 ḁankara za tā share mafakarku,
 karya, da ruwa kuma za su mamaye
 mabuyanku.
- ¹⁸ Za a soke alkawarinku da mutuwa;
 yarjejjenyarku da kabari ba zai zaunu ba.
 Sa'ad da zafi mai barna ya ratsa,
 zai hallaka ku.
- ¹⁹ A duk sa'ad da ya zo;
 ko da safiya, ko dare ko kuma da rana,
 zai yi ta ratsawa yana kwasanku."
- Za ku zama kamar mutumin
 da ya zama abin karin magana,
²⁰ wanda ya yi kokari yā kwanta a gajeren gado,
 yā kuma rufa da ḥan siririn bargo.
- ²¹ UBANGIJI zai tashi kamar yadda ya yi a Dutsen
 Feratsim,
 zai tā da kansa kamar a Kwarin Gibeyon

[†] **28:15** Ko kuwa *allolin karya*

don yă aikata aikinsa, aikinsa da ba a saba gani
ba,
yă kuma yi aikinsa, bakon aikinsa.

²² Yanzu ku daina ba'arku,
in ba haka ba sarkokinku za su kara nauyi;
Ubangiji, UBANGIJI Madaukaki, ya fada mini
game da hallakar da aka kaddara a kan
dukan kasar.

²³ Ku saurara ku kuma ji muryata;
ku kasa kunne ku kuma ji abin da na fada.

²⁴ Sa'ad da manomi ya yi noma don shuki, yakan
ci gaba da noma ne?
Yakan ci gaba da sara yana yin kunyoyi a
kasa ne?

²⁵ Sa'ad da ya shirya wuri da kyau,
ba yakan shuka kanumfari ya kuma yayyafa
dadsoya ba?

Ba yakan shuka alkama a kunyoyinsa[‡]
sha'ir a kunyoyinsa,[§]
tamba kuma a filinsa ba?

²⁶ Allahnsa ya umarce shi
ya kuma koya masa hanyar da take daidai.

²⁷ Ba a bugan kanumfari da katon sanda
ko a yi ta jujjuye kafar keke a kan dadsoya;
akan buga kanumfari da siririn sanda
dadsoya kuma da tsumagiya.

²⁸ Dole a niķa hatsi don a yi burodi;

[‡] **28:25** Ba a tabbatar da ma'anar Ibraniyanci na wannan kalma
ba. [§] **28:25** Ba a tabbatar da ma'anar Ibraniyanci na wannan
kalma ba.

saboda haka mutum ba zai yi ta bugun
alkama, har yă bata tsabar ba.
Ya san yadda zai sussuke alkamarsa,
ba tare da ya bata tsabarta ba.
29 Dukan wannan hikimar takan zo daga
UBANGIJI Madaukaki ne,
shi da yake mashawarci mai banmamaki,
mafifici kuma cikin hikima.

29

Kaiton birnin Dawuda

- ¹ Kaitonki, Ariyel,* Ariyel
birnin da Dawuda ya zauna!
Kara shekara ga shekara
a kuma bar shagulgulanki su yi ta ke-
wayewa.
² Duk da haka zan yi wa Ariyel kwanto
za tă kuma yi kuka da makoki,
za tă zama mini kamar bagaden jini.†
³ Zan kafa sansani kewaye da ke duka;
zan kewaye ki da hasumiyoyi
in tasar miki da ayyukan kwantona na yaki.
⁴ Za a kaskantar da ke, za ki ki yin magana daga
kasa;
maganarki za tă yi kasa-kasa daga kura.
Muryarki za tă zama kamar fatalwa daga kasa;
daga kura maganarki zai fito kasa-kasa.

* **29:1** Ariyel. Wata ma'ana mai yiwuwa ta "ariyel" a Ibraniyanci
za tă iya zama "Jarumi na Allah" ko kuwa "Zaki na Allah" ko
kuma "Bagade na Allah." † **29:2** Ibraniyanci na *bagaden jini* ya
yi kamar Ibraniyanci na Ariyel.

5 Amma abokan gābanki masu yawa za su zama
kamar kura mai laushi,
sojojinsu masu firgitarwa za su yi ta tashi
kamar yayin da iska ta hura.

Farat ddaya, cikin d'an lokaci,

6 UBANGIJI Madaukaki zai zo
da tsawa da rawar kasa da kara mai girma,
da hadarin iska da guguwa da harshe na
wuta mai ci.

7 Sa'an nan sojojin dukan al'umman da suka yi
yaki da Ariyel,
da suka fāda mata da kagararta suka kuma
yi mata kwanto,

za su zama kamar yadda yake da mafarki,
wahayi da dare,

8 kamar sa'ad da mai yunwa yana mafarki cewa
yana cin abinci,

amma sai ya farka, yunwan tana nan;
kamar sa'ad da mai kishirwa yana mafarki cewa
yana shan ruwa,

amma sai ya farka yana suma, da kishinsa.
Haka zai zama da sooji na dukan al'ummai
da suka yi yaki da Dutsen Sihiyona.

9 Ku firgita ku kuma yi mamaki,
ku makance kanku ku kuma zama a
makance;

ku bugu, amma ba da ruwan inabi ba,
ku yi tangadi, amma ba daga barasa ba.

10 UBANGIJI ya kawo muku barci mai nauyi,
Ya rufe idanunku (annabawa);
ya rufe kawunanku (masu duba).

¹¹ Gare ku duk wannan wahayi ba kome ba ne sai dai maganganun da aka rufe a cikin littafi. In kuma kun ba da littafin ga wani wanda zai iya karanta, kuka kuma ce masa, "Karanta wannan, muna rokonka," zai amsa ya ce, "Ba zan iya ba; an rufe shi."

¹² Ko kuwa in kun ba da littafin ga wani wanda ba zai iya karantawa ba, kuka kuma ce, "Karanta wannan, muna rokonka," zai amsa ya ce, "Ban iya karatu ba."

¹³ Ubangiji ya ce,
 "Wadannan mutane sun zo kusa da ni da bakinsu
 suka kuma girmama ni da lebunansu,
 amma zukatansu suna nesa daga gare ni.

Sujadar da suke mini

¹⁴ cike take da dokokin da mutane suka koyar.[‡]
 Saboda haka zan firgita wadannan mutane sau
 daya

da abubuwan banmamaki a kan abubuwan
 banmamaki;
 hikimar masu hikima za tă lalace,
 azancin masu azanci zai face."

¹⁵ Kaiton wadanda suke zuwa manyan zurfafa
 don su boye shirye-shiryensu daga UBANGIJI,
 wadanda suke aikinsu cikin duhu su yi tunani,
 "Wa yake ganinmu? Wa zai sani?"

¹⁶ Kuna birkitar abubuwa,
 sai ka ce an mayar da mai ginin tukwane ya
 zama yumbu!

Abin da aka yi zai ce wa wanda ya yi shi,

[‡] **29:13** Da Ibraniyanci; Seftuwajin *Suna mini sujada a banza;*
koyarwarsu ba kome ba ne illa dokokin da mutane suka koyar

“Ba shi ne ya yi ni ba”?
 Tukunya za tă iya ce wa mai ginin tukwane,
 “Ba ka san kome ba”?

- ¹⁷ Cikin dan lokaci, za a mai da Lebanon gona
 mai takî
 kuma gona mai takî za tă zama kamar
 kurmi?
¹⁸ A wannan rana kurame za su ji maganganun
 littafi,
 daga duruduru da duhu kuma
 idanun makafi za su gani.
¹⁹ Masu tawali'u za su sâke yin farin ciki a cikin
 UBANGIJI;
 mabukata za su yi farin ciki cikin Mai
 Tsarkin nan na Isra'ila.
²⁰ Masu zalunci za su kare,
 masu ba'a za su bace,
 kuma dukan wadanda suke da ido don
 mugunta za su hallaka,
²¹ wadanda ta magana kawai sukan mai da
 mutum mai laifi,
 wadanda suke kafa tarko wa mai ba da
 kâriya a cfakin shari'a
 da shaidar karya kuma su hana marar laifi
 samun shari'ar adalci.
²² Saboda haka ga abin da UBANGIJI wanda ya
 fanshi Ibrahim, ya ce wa gidan Ya'kub,
 “Ba za a kara kunyata Ya'kub ba;
 fuskokinsu kuma ba za su kara
 yan'kwane ba.
²³ Sa'ad da suka ga 'ya'yansu a tsakiyarsu,
 aikin hannuwansu,
 za su kiyaye sunana da tsarki;
 za su san tsarkin Mai Tsarkin nan na Ya'kub,

za su kuma ji tsoron Allah na Isra'ila.

²⁴ Su da suke marasa azanci a ruhu za su sami fahimtar;
wadanda suke gunaguni za su yarda da koyarwa."

30

Kaiton al'umma mai tayarwa

- ¹ "Kaiton 'ya'ya masu tayarwa,"
in ji UBANGIJI,
"ga wadanda suke kulle-kullen da ba nawa ba,
suna yin yarjejjeniya, amma ba ta Ruhuna
ba,
suna jibga zunubi a kan zunubi;
- ² wadanda suka gangara zuwa Masar
ba tare da sun nemi shawarata;
wadanda suke neman taimakon kāriyar
Fir'auna,
don neman inuwar mafakar Masar.
- ³ Amma kāriyar Fir'auna za tā zama muku abin
kunya,
inuwar Masar za tā jawo muku kunya.
- ⁴ Ko da yake suna da shugabanni a Zowan
kuma jakadunsu sun iso Hanes,
- ⁵ kowa zai sha kunya
saboda mutanen da ba su da amfani gare su,
wadanda ba sa taimako ko amfani,
sai dai jawo kunya da da-na-sani."
- ⁶ Allah ya fada game da dabbobin Negeb cewa,
Ta cikin kasa mai wahala da mai hatsari
inda zakoki da zakanya,
inda macizai masu dafi da macizai masu
tashi sama suke,

jakadu na dfaukan arzikinsu a kan jakuna,
 dukiyarsu a kan rakuma,
 zuwa kasan nan marar riba,
 ⁷ zuwa Masar, wadda taimakonta marar
 amfani ne.
 Saboda haka na yi mata lakabi
 Rahab Marar Yin Kome.

- 8 Tafi yanzu, ka rubuta musu a kan allo,
 ka rubuta shi a kan littafi,
 cewa kwanaki suna zuwa
 zai zama madawwamin shaida.
 9 Wadannan mutane masu tawaye, 'ya'ya masu
 rudu,
 'ya'yan da ba sa niyya su saurara ga umar-
 nan UBANGIJI.
 10 Sukan ce wa masu gani,
 “Kada ku kara ganin wahayi!”
 Ga annabawa kuwa sukan ce,
 “Kada ku kara ba mu wahayin abin da yake
 daidai!
 Fada mana abubuwan da muke so mu ji ne
 kawai,
 ku yi annabcin abin da zai rude mu.
 11 Ku bar wannan hanya,
 ku tashi daga wannan hanya,
 ku kuma daina kalubalantarmu
 da Mai Tsarkin nan na Isra’ila!”
 12 Saboda haka, ga abin da Mai Tsarkin nan na
 Isra’ila yake cewa,
 “Saboda haka kun ki wannan sako,
 kuka dogara ga aikin kama-karya
 kuka kuma dogara ga yin rudu,
 13 wannan zunubi zai zama muku

kamar bango mai tsayi, tsagagge da yake
 kuma fāduwa,
 da zai rushe nan da nan, ba tsammani.

¹⁴ Zai rushe kucu-kucu kamar tukunyar yumbu,
 ya ragargaje kaf
 har cikin gutsattsarinsa ba za a sami ko d'an
 katanga
 don diba garwashin wuta
 ko a diba ruwa daga tanki ba."

¹⁵ Ga abin da UBANGIJI Mai Iko Duka, Mai
 Tsarkin nan na Isra'ila ya fada,
 "Cikin tuba da hutu ne kadai cetonku yake,
 cikin shiru da dogara gare ni ne za ku sami
 karfinku,
 amma ba za ku sami ko daya a cikinsu ba.

¹⁶ Kun ce, 'A'a, za mu gudu a kan dawakai.'
 Saboda haka za ku gudu!
 Kun ce, 'Za mu hau dawakai masu sauri mu
 gudu.'

Saboda haka masufafararku za su fi ku
 gudu!

¹⁷ Dubu za su gudu
 don barazanar mutum guda;
 da jin barazanar mutane biyar
 dukanku za ku yi ta gudu
 sai an bar ku
 kamar sandar tuta a kan dutse,
 kamar tuta a kan tudu."

¹⁸ Duk da haka UBANGIJI yana marmari ya yi
 muku alheri;
 ya tashi don yā nuna muku jinkai.
 Gama UBANGIJI Allah ne mai aikata gaskiya.

Masu albarka ne dukanku wadanda suke dogara gare shi!

¹⁹ Ya mutanen Sihiyona, wadanda suke zama a Urushalima, ba za ku kara kuka ba. Zai zama mai alheri sa'ad da kuka yi kukan neman taimako! Da zarar ya ji, zai amsa muku.

²⁰ Ko da yake Ubangiji yakan ba da abincin azaba da ruwan wahala, ba za a kara boye malamanku ba; da idanunku za ku gan su.

²¹ Ko kun juye dama ko hagu, kunnuwanku za su ji murya a bayanku tana cewa, “Ga hanya; ku yi tafiya a kai.”

²² Sa'an nan za ku kazantar da gumakanku da kuka dalaye da zinariya; za ku zubar da su kamar rigar al'adar mace ku kuma ce musu, “Ku bace mana da gani!”

²³ Zai kuma aiko muku da ruwan sama don shuki a kasa, kuma abincin da zai fito daga gona zai zama mai albarka da kuma mai yawa. A wannan rana shanu za su yi kiwo a wadatacciyar makiyaya.

²⁴ Shanunku da jakunanku da suke hudar gonakinku za su ci harawa mafi kyau, wanda an sheke shi da babban cokali mai yatsu da kuma babban cokali.

²⁵ A ranar babban kisa, sa'ad da hasumiyoyi za su fādfi, rafuffukan ruwa za su malalo a kan kowane dutse da kowane tudu mai tsawo.

²⁶ Wata zai yi haske kamar rana, kuma hasken rana zai ma yi sau bakwai na haskenta, kamar hasken cikakku ranaku bakwai, sa'ad da UBANGIJI zai d'aura raunukan mutanensa ya kuma warkar da raunukan da ya yi musu.

- 27 Duba, Sunan UBANGIJI yana zuwa daga nesa,
 tare da fushi mai kuna da kuma bañin
 hayaki;
 leþunansa sun cika da fushi,
 harshensa kuma wuta ce mai cinyewa.
- 28 Numfashinsa kamar rakuman ruwa masu
 gudu
 yana tashi har zuwa wuya.
 Yakan tankadé al'ummai cikin lariyar hallaka;
 yakan sa a muñamuñan mutane
 linzamin da zai jagorance su su kauce.
- 29 Za ku kuma rera
 kamar a daren da kuke shagalin biki mai
 tsarki;
 zukatanku za su yi farin ciki
 kamar sa'ad da mutane sukan haura da busa
 zuwa dutsen UBANGIJI,
 zuwa Dutse na Isra'ilä.
- 30 UBANGIJI zai sa mutane su ji muryarsa mai
 daraja
 ya kuma sa su ga hannunsa na saukowa
 tare da fushi mai kuna da kuma wuta mai
 cinyewa,
 gizagizai za su barke, za a yi hadarin tsawa
 da kankara.
- 31 Muryar UBANGIJI za tă firgita Assuriya
 da sandar mulkinsa zai kashe su.
- 32 Kowane bugun da UBANGIJI zai yi musu
 da bulalarsa na hukunci
 zai zama kidi ga ganguna da garaya,
 yayinda yake yaki da su da naushin han-
 nunsa.
- 33 An riga an shirya wurin konawa;
 an shirya shi saboda sarki.
 An haka ramin wutarsa da zurfi da kuma fādi,

da isashen wuta da itacen wuta;
 numfashin UBANGIJI,
 yana kamar kibiritu mai kuna,
 da aka sa masa wuta.

31

Kaiton wadanda suke dogara ga Masar

- ¹ Kaiton wadanda suka gangara zuwa Masar don
 neman taimako,
 wadanda suke dogara ga dawakai,
 wadanda suke dogara ga yawan kekunan
 yakinsu
 da kuma a girman karfin mahayan
 dawakansu,
 amma ba sa dogara ga Mai Tsarkin nan na
 Isra'ila,
 ko ya nemi taimako daga UBANGIJI.
- ² Shi ma yana da hikima kuma zai iya kawo
 masifa;
 ba ya janye kalmominsa.
 Zai yi gāba da gidan mugu,
 gāba da wadanda suke taimakon masu
 aikata mugunta.
- ³ Amma Masarawa mutane ne ba Allah ba;
 dawakansu nama da jini ne ba ruhu ba.
 Sa'ad da UBANGIJI ya miķa hannunsa,
 shi da yake taimako zai yi tuntube
 shi da aka taimaka zai fādī;
 dukansu biyu za su hallaka tare.
- ⁴ Ga abin da UBANGIJI ya faca mini,
 "Kamar yadda zaki kan yi ruri
 babban zaki a kan abin da ya yi farauta,
 kuma ko da yake dukan fungiyar makiyaya

sun taru wuri daya a kansa,
 ba zai jijigu ta wurin ihunsu ba
 ko ya damu da kiraye-kirayensu,
 ta haka UBANGIJI Madaukaki zai sauko
 don yă yi yaki a kan Dutsen Sihiyona da
 kuma a kan kwankolinsa.
 5 Kamar tsuntsaye masu shawagi a sama
 haka UBANGIJI Madaukaki zai kiyaye
 Urushalima;
 zai kāre ta ya kuma fanshe ta,
 zai 'ketare' ta ya kuma kubutar da ita."
 6 Ku dawo gare shi ku da kuka yi masa babban
 tayarwa, ya Isra'ilawa.
 7 Gama a wannan rana kowannenku zai ki
 gumakan azurfa da zinariya da hannuwanku
 masu zunubi suka yi.
 8 "Za a karkashe Assuriyawa da takobin da ba na
 yin mutum ba;
 takobi, da ba na yin mutum ba, zai cinye.
 Za su gudu daga takobi
 za a kuma sa samarinsu aikin dole.
 9 Kagararsu za tă fădi saboda razana;
 da ganin matsayin yañin, shugabannin
 yakinsu za su firgita,"
 in ji UBANGIJI,
 wanda wutarsa tana a Sihiyona,
 wanda matoyarsa tana a Urushalima.

32

Mulkin adalci

1 Duba, sarki zai yi mulki cikin adalci
 masu mulki kuma su yi mulki da adalci.

- ² Kowane mutum zai zama kamar wurin fakewa
daga iska
mafaka kuma daga hadari,
kamar rafuffukan ruwa a hamada
da kuma inuwar babban dutse a
kekassasshiyar kasa.
- ³ Sa'an nan idanun wadanda suka gani ba za su
kara rufewa ba,
kunnuwan wadanda suka ji kuma za su
saurara.
- ⁴ Zuciya marasa hakuri za su sani su kuma
fahimta,
harshen masu ana'ana kuma zai sāke su yi
magana sosai.
- ⁵ Ba za a kara ce da wawa mai girma ba
ko kuwa a dfaukaka mazambaci.
- ⁶ Gama wawa maganar wauta yakan yi,
zuciyarsa ta cika da mugunta,
yana aikata abubuwan rashin sanin Allah
yana baza kurakurai game da UBANGII;
yana barin mayunwata da yunwa
ya kuma hana masu kishirwa ruwan sha.
- ⁷ Matakan mazambaci mugaye ne,
yana kulla mugayen shirye-shirye
don yă hallaka talakawa da karairayi,
ko sa'ad da rokon mai bukata da gaskiya ne.
- ⁸ Amma mutumin kirki kan yi shirye-shirye
masu kirki,
kuma yakan tsaya a kan ayyukan kirki.

Matan Urushalima

- ⁹ Ku matan da kuke zaman jin dadfi,
ku tashi ku saurare ni;
ku 'yan matan da kuke tsammani kuna da
kāriya,

- ku ji abin da zan fada!
- 10** Cikin ḍan lokaci kasa da shekara guda
 ku da kuke tsammani kuna da kāriya za ku
 yi rawar jiki;
 girbin 'ya'yan inabi zai kāsa,
 girbin 'ya'yan itatuwa kuma ba zai zo ba.
- 11** Ku yi rawar jiki, ku mata masu jin dadī,
 ku sha wahala, ku 'yan matan da kuke
 tsammani kuna da kāriya!
- Ku tube rigunanku,
 ku ḍaura tsummoki a kwankwasonku.
- 12** Ku bugi kirjinku don gonaki masu kyau
 don 'ya'yan inabi
- 13** da kuma don kasar mutanena,
 da kasar da kayayyuwa da sarkakkiya ne
 suka yi girma,
 I, ku yi kuka saboda dukan gidajen da dā ake biki
 da kuma domin wannan birnin da dā ake
 murna a ciki.
- 14** Za a kyale kagarar,
 a gudu a bar birnin da dā ake hayaniya;
 mafaka da hasumiyar tsaro za su zama
 kango har abada,
 jin dadin jakuna, makiyaya don garkuna,
- 15** sai an zubo Ruhu a kanmu daga sama,
 hamada kuma ta zama kasar mai taki,
 gona mai taki kuma ta zama kamar kurmi.
- 16** Aikin gaskiya zai zauna a hamada
 adalci kuma zai zauna a kasa mai taki.
- 17** Aikin adalci zai zama salama;
 tasirin adalci zai zama natsuwa da tabbacī
 har abada.
- 18** Mutanena za su zauna lafiya a wuraren
 salama,

a gidaje masu kāriya,
 a wuraren hutun da babu fitina.
 19 Ko da yake kankara za tā fādo a jeji,
 a kuma rurrushe birni gaba d'aya,
 20 zai zama muku da albarka,
 ku da kuke shuki iri kusa da kowane rafi,
 kuna kuma barin lafiyayyiyan makiyaya
 domin shanu da jakunanku.

33

Damuwa da taimako

- 1 Kaitonka, ya kai mai hallakarwa,
 kai da ba a hallakar da kai ba!
 Kaitonka, ya maciya amana,
 kai da ba a ci amanarka ba!
 Sa'ad da ka daina hallakarwa,
 za a hallaka ka;
 sa'ad da ka daina cin amana,
 za a ci amanarka.
- 2 Ya UBANGIJI, ka yi mana jinkai;
 muna marmarinka.
 Ka zama karfinmu kowace safiya,
 cetonmu a lokacin damuwa.
- 3 Da tsawar muryarka, mutane za su gudu;
 sa'ad da ka tashi, al'ummai za su watse.
- 4 Ganimarku, ya al'ummai kanana fāri sun girbe;
 kamar tarin fārin da mutane sun fāfa wa.
- 5 UBANGIJI da girma yake, gama yana zaune a
 bisa;
 zai cika Sihiyona cikin gaskiya da adalci.
- 6 Zai zama tabbataccen harsashi na koyaushe,
 ma'ajin ceto da hikima da sani a yalwace;

tsoron UBANGIJI shi ne mabudin wannan
dukiya.*

- 7** Duba, jarumawansu suna kuka da karfi a
tituna;
jakadun salama suna kuka mai zafi.
- 8** An gudu an bar manyan hanyoyi,
babu matafiye a kan hanyoyi.
Aka keta yarjejjeniya,
an rena shaidunsa
ba a kuwa ganin girman kowa.
- 9** Kasa tana kuka an kuma gudu an bar ta,
Lebanon ta sha kunya ta kuma yankwane;
Sharon ta zama kamar Araba,
Bashan da Karmel sun kakkabe ganyayensu.
- 10** “Yanzu zan tashi,” in ji UBANGIJI.
“Yanzu ne za a dfaukaka ni;
yanzu za a daga ni sama.
- 11** Kun yi cikin yayi,
kuka haifi kara;
numfashinku wuta ne da zai cinye ku.
- 12** Za a kone mutane kamar da kuna farar kasa;
kamar kayayyuwan da aka sare aka kuma
sa musu wuta.”
- 13** Ku da kuke da nesa, ku ji abin da na yi;
ku da kuke kusa, ku san ikona!
- 14** Masu zunubi a Sihiyona sun firgita;
rawar jiki ya kama marasa sanin Allah suna
cewa,

* **33:6** Ko kuwa dukiya ce daga wurinsa

- “Wane ne a cikinmu zai iya zama da wuta mai ci?
 Wane ne a cikinmu zai iya zama da madawwamiyar konewa?”
- 15 Shi da yake tafiya cikin adalci
 yana kuma magana abin da yake daidai,
 wanda yake kin riba daga cuta
 yana kuma kiyaye hannunsa daga karban
 cin hanci,
 wanda yake hana kunnuwansa daga kulla kisa
 ya kuma rufe idanunsa a kan tunanin aikata
 mugunta,
- 16 shi ne mutumin da zai zauna a bisa,
 wanda mafakarsa za tā zama kagarar dutse.
 Za a tanada abincinsa, kuma ruwa ba zai kāsa
 masa ba.
- 17 Idanunku za su ga sarki a cikin kyansa
 ku kuma hangi kasar da take shimfiše can
 da nisa.
- 18 Cikin tunaninku za ku yi tunani firgitar da ta
 faru tun dā kuna cewa,
 “Ina hafsan nan?
 Ina wannan wanda yake karbar haraji?
 Ina hafsan da yake lura da hasumiyyoi?”
- 19 Ba za ku kara ganin wadannan mutane masu
 girman kai kuma ba,
 wadannan mutane masu magana da
 harshen da ba ku fahimta ba.
- 20 Ku duba Sihiyona, birnin shagulgulanmu;
 idanunku za su ga Urushalima,
 mazauni mai lafiya, tentin da ba za a taba
 gusar ba;

- wanda ba a taba tumbuke turakunsa ba,
 ko a tsinke igiyoyinta.
- ²¹ A can UBANGIJI zai zama Mai Iko Duka namu.
 Zai zama kamar inda manyan koguna da
 rafuffuka suke.
- Matukan jirgin ruwa ba za su kai wurinsu ba,
 manyanyiragen ruwa ba za su yi zirga-zirga
 a kansu ba.
- ²² Gama UBANGIJI ne alkalinmu,
 UBANGIJI ne mai ba mu dokoki,
 UBANGIJI ne sarkinmu;
 shi ne wanda zai cece mu.
- ²³ Madaurinku sun kunce
 karfafan itacen jirgin ba su da kāriya,
 fikafikan jirgin ba su budu ba.
 Ta haka za a raba yalwar ganima
 har ma guragu za su kwashe ganimar.
- ²⁴ Ba wani mazauna a Sihiyona da zai ce, “Ina
 ciwo”;
 za a kuma gafarta zunuban wadanda suke
 zama a can.

34

Hukunci a kan al'ummai

- ¹ Ku zo kusa, ku al'ummai, ku kuwa saurara
 ku kasa kunne, ku mutane!
 Bari duniya ta ji, da kuma dukan abin da yake
 cikinta,
 duniya, da dukan abin da yake fitowa daga
 gare ta!
- ² UBANGIJI yana fushi da dukan al'ummai;
 hasalarsa tana a kan mayaƙansu.
 Zai hallaka su tas,

- zai ba da su a karkashe.
- ³ Za a jefar da wadanda aka kashe
gawawwakinsu za su yi wari;
duwatsu za su jiku da jininsu.
- ⁴ Za a tumbuke dukan taurarin sammai
za a kuma nannade sararin sama kamar
littafi;
dukan rundunar sama za su fāffādī
kamar ganyayen da suka yankwane daga
kuringa,
kamar 'ya'yan bauren da suka bushe daga
itacen baure.
- ⁵ Takobina ya sha zararsa a cikin sammai;
duba, ya sauko cikin hukunci a kan Edom,
mutanen da zan hallaka tas.
- ⁶ Takobin UBANGIJI ya jiku da jini,
ya rufu da kitse,
jinin raguna da na awaki,
kitse daga kodar raguna.
Gama UBANGIJI ya yi hadayar Bozra
da kuma babban kisa a Edom.
- ⁷ Babban bijimin jeji zai fādī tare da su,
marukan bijimi da manyan bijimai.
Kasarzu za tā cika da jini,
kura kuma zai cika da kitse.
- ⁸ Gama UBANGIJI yana da ranar cfaukar fansa,
shekarar ramuwa, don biya wa Sihiyona
bukata.
- ⁹ Za a mai da rafuffukan Edom rami,
kurarta za tā zama kibiritun farar wuta;
kasarta za tā zama rami mai kuna!
- ¹⁰ Ba za a kashe ta ba dare da rana;
hayakinta za tā yi ta tashi har abada.
Daga tsara zuwa tsara za tā zama kango;

- babu wani da zai kara wucewa ta wurin.
- 11** Mujiyar hamada da mujiya mai kuka za su mallake ta;
 babban mujiya da hankaka za su yi sheka a can.
- Allah zai mike a kan Edom
 magwajin bala'i
 da ma'aunin kango.
- 12** Sarakunanta ba za su kasance da wani abin da
 ake kira masarauta ba,
 dukan sarakunanta za su bace.
- 13** Kayayuwa za su mamaye fadodinta
 kayayyuwa da sarkaƙkiya za su cika ka-garanta.
- Za tă zama mazaunin diloli
 da gida don mujiyoyi.
- 14** Halittun hamada za su sadu da kuraye,
 awakin jeji za su yi ta kiran juna;
 a can halittun dare su ma za su huta
 su kuma nemi wurin hutu wa kansu.
- 15** Mujiya za tă yi sheka a can ta zuba kwai;
 za tă kyankyashe su, ta kuma kula da
 'ya'yanta a inuwar fikafikanta;
 a can kuma shirwa za su taru,
 kowa da abokinsa.
- 16** Duba a cikin littafin UBANGIJI ka kuma karanta.
 Babu wani a cikin wadannan da ya bace,
 babu ko daya da ba ta da abokiya.
- Gama bakinsa ne ya ba da umarni,
 Ruhunsa kuma zai tara su wuri daya.
- 17** Ya ba su rabonsu;
 hannunsa ya rarraba musu ta wurin awo.
 Za su mallake ta har abada
 su kuma zauna a can daga tsara zuwa tsara.

35

Farin cikin wadanda aka ceta

- ¹ Hamada da kekasasshiyar kasa za su yi murna;
 jeji zai yi farin ciki ya kuma hudo.
 Kamar fure,
² zai budu ya hudo;
 zai yi farin ciki mai girma ya kuma yi sowa don farin ciki.
 Za a maido wa Lebanon da darajarta,
 darajar Karmel da Sharon;
 za su ga csaukakar UBANGIJI,
 darajar Allahnmu.
- ³ Ku karfafa hannuwa marasa karfi,
 ku karfafa gwiwoyin da suka gaji;
⁴ ku fada wa wadanda suka karai a zukata,
 “Ku yi karfin hali, kada ku ji tsoro;
 Allahnku zai zo,
 zai zo domin ya cda fansa;
 da ramuwar Allah
 zai zo don yā cece ku.”
- ⁵ Sa'an nan idanun makafi za su bude
 kunnuwan kurame kuma su ji.
⁶ Sa'an nan guragu za su yi tsalle kamar barewa,
 bebaye kuma su yi sowa don farin ciki.
 Ruwa zai kwararo daga jeji
 rafuffuka kuma a cikin hamada.
- ⁷ Yashi mai kuna zai zama tafki,
 kekasshiyar kasa kuma za tā cika da
 mabulbulan rafuffuka.
 A mazaunin diloli, inda suka taba zama,
 ciyawa da iwa da kyauro za su yi girma.

- ⁸ Kuma babbar hanya za tă kasance a can;
 za a ce ta ita Hanyar Mai Tsarki.
 Marasa tsarki ba za su yi tafiya a kanta ba;
 za tă zama domin wadanda suka yi tafiya a
 wannan Hanya ce;
 mugaye da wawaye ba za su yi ta yawo a kanta
 ba.
- ⁹ Zaki ba zai kasance a can ba,
 balle wani naman jeji mai fada ya haura
 kanta;
 ba za a same su a can ba.
 Amma fansassu ne kadai za su yi tafiya a can,
¹⁰ kuma fansassu na UBANGIJI za su komo.
 Za su shiga Sihiyona da rerawa;
 matukar farin ciki zai mamaye su.
 Murna da farin ciki za su sha kansu,
 bakin ciki kuma da nishi za su gudu.

36

*Sennakerib ya yi wa Urushalima barazana
 (2 Sarakuna 18.13-27; 2 Tarihi 32.1-19)*

¹ A shekara ta goma sha hudu ta mulkin Sarki Hezekiya, Sennakerib sarkin Assuriya ya kai wa dukan birane masu kagaran Yahuda yakı ya kuma kame su.

² Sai sarkin Assuriya ya aiki sarkin yakinsa tare da mayaka masu yawa daga Lakish zuwa wurin Sarki Hezekiya a Urushalima. Sa'ad da sarkin yakı ya tsaya a wuriyar Tafkin Tudu, a hanya zuwa Filin Mai Wanki,

³ Eliyakim dan Hilkiya sarkin fada, Shebna magatakarda, da Yowa dan Asaf marubuci suka fita zuwa wurinsa.

4 Sai sarkin yañin ya ce musu, “Ku fada wa Hezekiya.

“‘Ga abin da babban sarki, sarkin Assuriya, ya fada. A kan me kake dangana wannan karfin halinka?

5 Ka ce kana da dabara da kuma karfin mayaka, amma kana magana banza ce kawai. Ga wa ka dogara, da kake tayar mini?

6 Yanzu duba, kana dogara ga Masar, wannan dan tsinken kyauron dogarawa, wanda zai soki hannun mutum yă kuma ji masa rauni in ya dangana a kansa! Haka Fir'auna sarkin Masar yake ga duk wanda ya dogara da shi.

7 Kuma in ka ce mini, “Mun dogara ga UBANGIJI Allahnmu ne” ba shi ba ne Hezekiya ya rurruushe masujadan kan tudunsa da bagadansa, yana ce wa Yahuda da Urushalima, “Dole ku yi sujada wa gabon wannan bagade”?

8 “Yanzu fa, bari in yi ciniki da maigidana, sarki Assuriya. Zan ba ka dawakai dubu biyu, in za ka sa mahaya a kansu!

9 Yaya za ka ki hafsan mafi kankanci na hafssoshin maigidana, ko da yake kana dogara ga Masar don kekunan yaki da mahayan dawakai?

10 Ban da haka kuma, na zo ne in fada in kuma hallaka wannan kasa ba tare da UBANGIJI ba? UBANGIJI kansa ya fada mini in tasar wa wannan kasa in kuma hallaka ta.”

11 Sai Eliyakim, Shebna da Yowa suka ce wa sarkin yañin, “Ka yi hakuri ka yi wa bayinka magana da Arameyanci, da yake muna jinsa. Kada ka yi mana magana da Yahudanci a kunnen mutanen da suke kan katanga.”

¹² Amma sarkin yakin ya amsa ya ce, "Kuna tsammani ga maigidanku da ku ne kawai maigidana ya aiko ni in yi wadannan maganganu, ba ga mutanen da suke zama a kan katanga ba, wadanda kamar ku, za su ci kashinsu su kuma sha fitsarinsu?"

¹³ Sa'an nan sarkin yakin ya tsaya ya kuma yi kira da Yahudanci ya ce, "Ku ji kalmomin babban sarki, sarkin Assuriya!"

¹⁴ Ga abin da sarki ya ce kada ku bar Hezekiya ya rufe ku. Ba zai cece ku ba!

¹⁵ Kada ku bar Hezekiya ya rarashe ku ku dogara ga UBANGIJI sa'ad da ya ce, 'Tabbatacce UBANGIJI zai cece mu; ba za a ba da wannan birni a hannun sarkin Assuriya ba.'

¹⁶ "Kada ku saurari Hezekiya. Ga abin da sarkin Assuriya ya fada. Ku nemi salama da ni ku kuma fito zuwa wurina. Ta haka kowa zai ci daga kuringarsa da kuma itacen baurensa ya kuma sha ruwa daga tankinsa,

¹⁷ sai na zo na kuma kwashé ku zuwa kasa kamar taku, kasar hatsi da kuma sabon ruwan inabi, kasar abinci da gonakin inabi.

¹⁸ "Kada ku bar Hezekiya ya rufe ku sa'ad da ya ce, 'UBANGIJI zai cece mu.' Allahn wata al'umma ya taba ceci kasarsa daga hannun sarkin Assuriya?

¹⁹ Ina allolin Hamat da na Arfad? Ina allolin Sefarfayim? Sun fanshi Samariya daga han-nuna?

²⁰ Wanne cikin dukan allolin kasashen nan ya iya ceton kasarsa daga gare ni? Yaya kuwa UBANGIJI zai iya ceci Urushalima daga hannuna?"

²¹ Amma mutanen suka yi shiru ba su kuwa ce kome ba, gama sarki ya yi umarni cewa, "Kada ku amsa masa."

²² Sai Eliyakim dan Hilkya sarkin fada, Shebna magatakarda, da kuma Yowa dan Asaf marubuci suka tafi wurin Hezekiya, da rigunansu a kyakkece, suka kuwa fada masa abin da sarkin yakin ya yi ta farfada.

37

*An yi fadin ceton Urushalima
(2 Sarakuna 19.1-13)*

¹ Sa'ad da Sarki Hezekiya ya ji haka, sai ya kyakkece rigunansa ya kuma sanya tsummoki ya tafi ya shiga haikalin UBANGIJI.

² Ya aiki Eliyakim sarkin fada, Shebna magatakarda da kuma manyan firistoci, duka sanye da tsummoki, wurin Ishaya dan Amoz.

³ Suka fada masa cewa, "Ga abin da Hezekiya ya ce wannan rana ce ta bakin ciki da tsawatawa da shan kunya, sai ka ce sa'ad da 'ya'ya kan zo matakain haihuwa sa'an nan a rasa karfin haihuwarsu.

⁴ Mai yiwuwa UBANGIJI Allahnka zai ji maganganun sarkin yakin da maigidansa, sarkin Assuriya, ya aika don ya zagi Allah mai rai, ya kuma tsawata masa saboda maganganun da UBANGIJI Allahnka ya ji. Saboda haka ka yi addu'a saboda raguwar da suke da rai."

⁵ Sa'ad da shugabannin Sarki Hezekiya suka zo wurin Ishaya,

⁶ sai Ishaya ya ce musu, "Ku fada wa maigidanku cewa, 'Ga abin da UBANGIJI ya fada. Kada

ka ji tsoron abin da ka ji, maganganun nan da bayin sarkin Assuriya suka yi mini sabo.

⁷ Ka saurara! Zan sa ruhuna a cikinsa saboda sa'ad da ya ji wani labari, zai koma zuwa kasarsa, a can kuwa zan sa a kashe shi da takobi.'"

⁸ Sa'ad da sarkin yakin ya ji cewa sarkin Assuriya ya bar Lakish, sai ya janye ya kuma sami sarki yana yaki da Libna.

⁹ To, fa, Sennakerib ya sami labari cewa Tirhaka, mutumin Kush sarkin Masar, yana fitowa don yă yi yaki da shi. Sa'ad da ya ji haka, sai ya aiki jakadu zuwa wurin Hezekiya da wannan magana.

¹⁰ "Ku fad'a wa Hezekiya sarkin Yahuda cewa kada ka bar allahn da ka dogara a kai ya rude ka sa'ad da ya ce, 'Ba za a ba da Urushalima ga sarkin Assuriya ba.'

¹¹ Tabbatacce ka ji abin da sarakunan Assuriya suka aikata ga dukan kasashe, suna hallaka su tas. Kai kuwa za ka tsira ne?

¹² Allolin al'umman da kakannina suka hallaka sun cece su ne, allolin Gozan, Haran, Rezef da kuma na mutanen Eden wadanda suke zama a Tel Assar?

¹³ Ina sarkin Hamat yake, sarkin Arfad fa, sarkin Sefarfayim, ko na Hena ko na Iffa?"

Addu'ar Hezekiya (2 Sarakuna 19.14-19)

¹⁴ Hezekiya ya karbi wasikar daga jakadun ya karanta ta. Sa'an nan ya haura zuwa haikalin UBANGIJI ya shimpida ta a gabon UBANGIJI.

¹⁵ Sai Hezekiya ya yi addu'a ga UBANGIJI ya ce,

16 “Ya UBANGIJI Allah Madaukaki, Allah na Isra’ila, zaune a tsakanin kerubobi, kai kadai ne Allah a kan dukan masarautan duniya.

17 Ka kasa kunne, ya UBANGIJI, ka kuma ji; ka bude idanunka, ya UBANGIJI, ka kuma gani; ka saurara ga dukan maganganun da Sennakerib ya aika don yā zagi Allah mai rai.

18 “Gaskiya ce, ya UBANGIJI, cewa sarakunan Assuriyawa sun mai da dukan wadannan mutane da kasashensu kango.

19 Sun jefar da gumakansu cikin wuta suka kuma hallaka su, gama su ba alloli ba ne itace ne kawai da dutse, da hannuwan mutane suka sarrafa.

20 Yanzu, ya UBANGIJI Allahnmu, ka cece mu daga hannunsa, saboda masarautai a duniya su san cewa kai kadai ne, ya UBANGIJI, Allah.”

*Fāduwar Sennakerib
(2 Sarakuna 19.20-34)*

21 Sa’an nan Ishaya dan Amoz ya aika da sakö wa Hezekiya cewa, “Ga abin da UBANGIJI, Allah na Isra’ila, ya fada. Saboda ka yi addu’a gare ni game da Sennakerib sarkin Assuriya,

22 ga abin da maganar UBANGIJI ya fada a kansa,

“Budurwa Diyar Sihiyona

ta rena tana kuma maka ba’a.

Diyar Urushalima

tana kada kai yayinda kake gudu.

23 Wane ne ka zargi ka kuma yi wa sabo?

A kan wa ka tā da muryarka

ka kuma daga idanu cikin fariya?

A kan Mai Tsarkin nan na Isra’ila!

- 24 Ta wurin jakadunka
 ka jibge zage-zage a kan Ubangiji.
 Ka kuma ce,
 'Da kekunan yakina masu yawa
 na hau kwankolin duwatsu,
 kwankolin mafi tsayi na Lebanon.
 Na sassare al'ul mafi tsayi
 fir mafi kyau.
 Na kai can wuri mafi nisa na kurminsa.
 25 Na haka rijiyoyi a bakuwar kasa
 na kuma sha ruwa a can.
 Da tafin kafafuna
 na busar da dukan rafuffukan Masar.'
- 26 "Ba ka ji ba cewa
 tun dā can na shirya ya zama haka?
 A kwanakin dā na kafa shi;
 yanzu na sa ya faru,
 cewa ka mai da birane masu mafaka
 zuwa tsibin buraguzai.
- 27 Mutanensu, suka rasa karfi,
 sun frigita suka kuma sha kunya.
 Suka zama kamar tsire-tsire a gona,
 kamar tsire-tsiren ta suka tohu,
 kamar ciyawar da ya tsiro a kan rufi,
 wadda zafi ya yi wa kuna kafin tă yi girma.
- 28 "Amma na san inda kake zama
 da sa'ad da kakan fita ka kuma koma
 da yadda ka harzuķa gāba da ni.
- 29 Saboda ka harzuķa gāba da ni
 kuma saboda girmankanka ya kai kun-
 nuwana,
 zan sa kugiya a hancinka

linzamina a bakinka,
zan kuma sa ka koma
ta hanyar da ka zo.

³⁰ "Wannan zai zama alama gare ka, ya
Hezekiya,
"Wannan shekara za ka ci abin da ya yi girma
da kansa,
shekara ta biyu kuma abin da ya tsiro daga
wancan.
Amma a shekara ta uku za ka yi shuki ka kuma
girba,
za ka dasa gonakin inabi ka kuma ci
'ya'yansu.

³¹ Sauran da suka rage na gidan Yahuda kuwa
za su yi saiwa a karkashi su kuma ba da
'ya'ya a bisa.

³² Gama daga Urushalima raguwa za tă fito,
kuma daga Dutsen Sihiyona fungiyar
wadanda suka tsira.

Himmar UBANGIJI Madaukaki
zai cika wannan.

³³ "Saboda haka ga abin da UBANGIJI yana cewa
game da sarkin Assuriya,
"Ba zai shiga wannan birni ba
ya harbe kibya a nan.

Ba zai zo gabansa da garkuwa ba
ko ya gina mahaurai kewaye a kansa ba.

³⁴ Ta hanyar da ya zo da ita zai koma;
ba zai shiga wannan birni ba,"
in ji UBANGIJI.

³⁵ "Zan kâre wannan birni in kuma cece shi,
saboda girmana da kuma saboda sunan
Dawuda bawana!"
(2 Sarakuna 19.35-37)

³⁶ Sai mala'ikan UBANGIJI ya fita ya kuma karkashe mutane dubu d'ari da dubu tamanin da dubu biyar a sansanin Assuriya. Sa'ad da mutane suka farka kashegari, sai ga gawawwaki duk a kwance!

³⁷ Saboda haka Sennakerib sarkin Assuriya ya janye. Ya koma zuwa Ninebe ya zauna a can.

³⁸ Wata rana, yayinda yake yin sujada a haikalin allahnса Nisrok, 'ya'yansa maza Adrammelek da Sharezer suka kashe shi da takobi, suka kuma gudu zuwa kasar Ararat. Esar-Haddon dansa kuwa ya gaje shi a matsayin sarki.

38

Ciwon Hezekiya

(*2 Sarakuna 20.1-11; 2 Tarihi 32.24-26*)

¹ A kwanakin nan sai Hezekiya ya kamu da ciwo ya kuma kusa ya mutu. Annabi Ishaya dan Amoz ya tafi wurinsa ya kuma ce, "Ga abin da UBANGIJI ya ce ka shirya gidanka, domin za ka mutu; ba za ka warke ba."

² Hezekiya ya juye fuskarsa wajen bango ya kuma yi addu'a ga UBANGIJI,

³ "Ka tuna, ya UBANGIJI, yadda na yi tafiya a gabanka da aminci da dukan zuciya na kuma yi abin da yake nagari a idanunka." Sai Hezekiya ya yi kuka mai zafi.

⁴ Sai maganar UBANGIJI ta zo wa Ishaya cewa,

⁵ "Ka tafi ka fada wa Hezekiya, 'Ga abin da UBANGIJI Allah na kakanka Dawuda, ya ce na ji addu'arka na kuma ga hawayenka; zan kara maka shekaru goma sha biyar ga rayuwarka.

6 Zan kuwa cece ka da wannan birni daga hannun sarkin Assuriya. Zan kiyaye wannan birni.

7 “‘Ga alamar UBANGIJI gare ka cewa UBANGIJI zai aikata kamar yadda ya yi alkawari.

8 Zan sa inuwar da rana ta yi a kan matakalar Ahaz ta koma baya da taki goma.’” Saboda haka inuwar ta koma da baya daga fuskar rana har taki goma.

9 Rubutun Hezekiya sarkin Yahuda bayan ci-wonsa da kuma warkarwarsa.

10 Na ce, “Cikin tsakiyar rayuwata dole in bi ta kofofin mutuwa a kuma raba ni da sauran shekaruna?”

11 Na ce, “Ba zan kara ganin UBANGIJI ba, UBANGIJI a kasa ta masu rai; ba zan kara ga wani mutum, ko in kasance tare da wadanda suke zama a wannan duniya ba.

12 Kamar tentin makiyayi an rushe gidana aka kuma kwace ta daga gare ni.

Kamar mai saka, na nannade rayuwata, ya kuma yanke ni daga sandar saka; dare da rana ka kawo ni ga karshe.

13 Na yi jira da hakuri har safiya, amma kamar zaki ya kakkarya kasusuwana duka; dare da rana ka kawo ni ga karshe.

14 Na yi kuka kamar mashirare ko zalbe, na yi kuka kamar kurciya mai makoki.

Idanuna suka rasa karfi yayinda na duba sam-mai.

Na damu; Ya Ubangiji, ka taimake ni!”

15 Amma me zan ce?

Ya riga ya yi mini magana, shi kansa ne
kuma ya aikata.

Zan yi tafiya da tawali'u dukan kwanakina
saboda wahalar raina.

16 Ubangiji, ta wadannan abubuwa ne mutane
suke rayuwa;

ruhuna kuma yana samun rai a cikinsu shi
ma.

Ka maido mini da lafiya
ka kuma sa na rayu.

17 Tabbatacco wannan kuwa saboda ribata ne
cewa in sha irin wahalan nan.

Cikin kaunarka ka kiyaye ni
daga ramin hallaka;
ka sa dukan zunubaina
a bayanka.

18 Gama kabari ba zai yabe ka ba,
matattu ba za su rera yabonka ba;
wadanda suka gangara zuwa rami
ba za su sa zuciya ga amincinka ba.

19 Masu rai, masu rai, su suke yabonka,
kamar yadda nake yi a yau;
iyaye za su fadfa wa 'ya'yansu
game da amincinka.

20 UBANGIJI zai cece ni,
za mu kuma rera da kayan kidi masu
tsirkiya

dukan kwanakinmu
a cikin haikalin UBANGIJI.

21 Ishaya ya riga ya ce, "Ku shirya curin da aka
yi da 'ya'yan baure ku kuma shafa a marurun,
zai kuwa warke."

²² Hezekiya ya riga ya yi tambaya ya ce, “Me zai zama alama ta cewa zan haura zuwa haikalin UBANGIJI?”

39

Jakadu daga Babilon (2 Sarakuna 20.12-19)

¹ A wannan lokaci Merodak-Baladan dan Baladan sarkin Babilon ya aika wa Hezekiya wasiku da kuma kyauta, domin ya ji rashin lafiyarsa da kuma warkarwarsa.

² Hezekiya ya marabci jakadun da murna ya kuma nuna musu abin da gidajen ajiyarsa sun kunsa, azurfa, zinariya, yaji, tatsatsen mai, dukan kayan yakinsa da kuma kome da yake a ma’ajinsa. Babu abin da yake a cikin fadansa ko cikin dukan masarautarsa da Hezekiya bai nuna musu ba.

³ Sai Ishaya annabi ya tafi wurin Sarki Hezekiya ya kuma tambaye shi ya ce, “Mene ne wadsannan mutane suka fada, kuma daga ina suka fito?”

Hezekiya ya amsa ya ce, “Daga kasa mai nisa. Sun zo ne daga Babilon.”

⁴ Annabi ya yi tambaya ya ce, “Mene ne suka gani a fadanka?”

Hezekiya ya ce, “Sun ga kome da kome a fadana. Babu abin da ban nuna musu a cikin ma’ajina ba.”

⁵ Sai Ishaya ya ce wa Hezekiya, “Ka ji maganar UBANGIJI Madfaukaki.

⁶ Tabbatacce lokaci yana zuwa sa’ad da kome da yake cikin fadanka, da kuma dukan abin da

kakanninka suka ajiye har yă zuwa yau, za a kwashe zuwa Babilon babu abin da za a bari, in ji UBANGIJI.

⁷ Wadansu cikin zuriyarka, nama da jininka wadanda za a haifa maka, za a kwashe su a tafi, za su zama bābānni a fadan sarkin Babilon.”

⁸ Hezekiya ya ce, “Maganar UBANGIJI da ka yi tana da kyau.” Gama ya yi tunani a ransa cewa, “Salama da kāriya za su kasance a zamanina.”

40

Ta'aziyya don mutanen Allah

¹ Ta'aziyya, ku ta'azantu mutanena,
in ji Allahnku.

² Yi magana mai kwantar da rai ga Urushalima,
ku kuma furta mata
cewa aiki mai zafinta ya isa,
cewa an fanshi zunubinta,
cewa ta karbi daga hannun UBANGIJI
ninki biyu saboda dukan zunubanta.

³ Muryar wani tana kira cewa,
“A cikin hamada ku shirya

hanya saboda UBANGIJI;*
ku mike manyan hanyoyi domin Allahnmu
a cikin jeji.

⁴ Za a cike kowane kwari,
a baje kowane dutse da kowane tudu;
za a mayar da karkatattun wurare su zama
sumul,
munanan wurare kuma su zama da kyau.

* ^{40:3} Ko kuwa Muryar wani mai kira a cikin hamada. “Ku shirya hanya domin UBANGIJI”.

- ⁵ Za a kuma bayyana d'aukakar UBANGIJI,
 dukan mutane kuwa za su gan ta.
 Gama UBANGIJI da kansa ne ya yi magana.”
- ⁶ Muryar tana cewa, “Ka yi shela.”
 Na kuwa ce, “Me zan yi shelar?”
- “Dukan mutane kamar ciyawa suke,
 kuma dukan d'aukakarsu kamar furannin
 jeji ne.
- ⁷ Ciyawa takan yankwane, furanni kuma su yi
 yaushi,
 domin UBANGIJI ya hora iska a kansu.
 Tabbatacce mutane ciyawa ne.
- ⁸ Hakika ciyawa takan yankwane, furanni kuma
 su yi yaushi,
 amma maganar Allahnmu tana nan daram
 har abada.”
- ⁹ Kai da ka kawo labari mai dadī wa Sihiyona,
 ka haura a bisa dutse.
 Kai da ka kawo labari mai dadī wa Urushalima,[†]
 ka tā da muryarka ka yi ihu,
 ka daga ta, kada ka ji tsoro;
 fada wa garuruwan Yahuda,
 “Ga Allahnku!”
- ¹⁰ Duba, UBANGIJI Mai Iko Duka yana zuwa da
 iko,
 hannunsa kuma yana yin mulki dominsa.
 Duba, ladarsa tana tare da shi,
 sakamakonsa kuma na rakiyarsa.

[†] **40:9** Ko kuwa Ya Sihiyona, mai kawo labari mai dadī, haura bisa dutse. Ya Urushalima, mai kawo labari mai dadī

- 11 Yakan lura da garkensa kamar makiyayi.
 Yakan tattara tumaki wuri daya
 yă rike su kurkusa da kirjinsa;
 a hankali kuma yakan bi da masu ba da
 mama.
- 12 Wane ne ya auna ruwaye a tafin hannunsa,
 ko kuwa ya gwada tsawon sammai da fādin
 tafin hannunsa?
 Wane ne ya rike kurar kasa a kwando,
 ko kuwa ya auna nauyin duwatsu a magwaji,
 tuddai kuma a ma'auni?
- 13 Wane ne ya fahimci zuciyar[‡]UBANGIJI,
 ko kuwa ya koya masa a matsayin
 mashawarcinsa?
- 14 Wane ne UBANGIJI ya nemi shawararsa don yă
 ganar da shi,
 wane ne kuma ya koya masa hanyar da ta
 dace?
- Wane ne ya koya masa sani
 ko ya nuna masa hanyar fahimta?
- 15 Tabbatacce al'ummai suna kama da dfigon
 ruwa a cikin bokiti
 an dauke su a matsayin kura a kan magwaji;
 yakan auna tsibirai sai ka ce kura mai laushi.
- 16 Itatuwan Lebanon ba su isa a yi wutar bagade
 da su ba,
 balle dabbobinsa su isa yin hadayun
 konawa.
- 17 A gabansa dukan al'ummai ba kome ba ne;
 ya dauke su ba a bakin kome ba
 kuma banza ne kurum.

[‡] 40:13 Ko kuwa Ruhun; Ko kuwa ruhu

- 18 To, ga wane ne za ka kwatanta Allah?
 Wace siffa za ka kwatanta shi da ita?
- 19 Gunki dai, makeri kan yi zubinsa,
 makerin zinariya kuma yă kera shi da
 zinariya
 yă kuma sarrafa masa sarkokin azurfa.
- 20 Mutumin da talauci ya sha kansa da ba zai iya
 mika irin hadayar nan ba
 kan zabi itacen da ba zai rube ba.
 Yakan nemi gwanin sassaka
 don yă sassaka masa gunkin da ba zai fādi
 ba.
- 21 Ba ku sani ba?
 Ba ku taba ji ba?
 Ba a fada muku daga farko ba?
 Ba ku fahimta ba tun kafawar duniya?
- 22 Yana zaune a kursiyi a bisa iyakar duniya,
 kuma mutanenta suna kama da fāra.
 Ya mīka sammai kamar rumfa,
 ya kuma shimpida su kamar tentin da za a
 zauna a ciki.
- 23 Yakan mai da sarakuna ba kome ba
 yă mai da masu mulkin wannan duniya
 wofi.
- 24 Ba da jimawa ba bayan an shuka su,
 ba da jimawa ba bayan an dasa su,
 ba da jimawa ba bayan sun yi saiwa a kasa,
 sai yă hora musu iska su yankwane,
 guguwa kuma ta kwashe su kamar yayi.
- 25 “Ga wa za ku kwatanta ni?
 Ko kuwa wa yake daidai da ni?” In ji Mai
 Tsarkin nan.

- 26 Ku daga idanunku ku duba sammai.
 Wane ne ya halicce dukan wadannan?
 Wane ne ya fitar da rundunar taurari d'aya-d'aya,
 yana kiransu, kowanne da sunansa.
 Saboda ikonsa mai girma da kuma karfinsa mai
 girma,
 babu ko d'ayansu da ya bace.
- 27 Ya Yakub, ya Isra'ila, me ya sa kake ce
 kana kuma gunaguni cewa,
 “Hanyata tana a boye daga UBANGIJI;
 Allah bai kula da abin da yake damuna ba”?
- 28 Ba ku sani ba?
 Ba ku ji ba?
 UBANGIJI madawwamin Allah ne,
 Mahaliccin iyakokin duniya.
 Ba zai taba gaji ko yă kasala ba,
 kuma fahimtarsa ya wuce gaban ganewar
 mutum.
- 29 Yakan ba da karfi ga wadanda suka gaji
 yă kuma kara karfi ga marasa karfi.
- 30 Ko matasa ma kan gaji su kuma kasala,
 samari kuma kan yi tuntube su fădi;
- 31 amma wadanda suka dogara ga UBANGIJI
 za su sabunta karfinsu.
 Za su yi firiya da fikafikai kamar gaggafa;
 za su kuma yi gudu ba kuwa za su gaji ba,
 za su yi tafiya ba kuwa za su kasala ba.

41

Mai taimakon Isra'ila
¹ “Ku yi shiru a gabana, ku tsibirai!
 Bari al'ummai su sabunta karfinsu!

Bari su zo gaba su yi magana;
 bari mu sadu a wurin shari'a.

- ² "Wa ya zuga wannan daga gabas,
 yana kiransa cikin adalci ga yin hidima?*
 Ya miƙa masa al'ummai
 ya kuma yi nasara da sarakuna a gabansa.
 Ya mai da su kura da takobinsa,
 zuwa inda iska ke hurawa ta wurin bugun
 da ya yi musu.
- ³ Ya fafare su ya kuma yi tafiyarsa lafiya kalau,
 a hanyar da kafafunsa ba su taba bi ba.
- ⁴ Wane ne ya taba yin haka ya kuma sa ya faru,
 yana kira ga tsararraki daga farko?
 Ni, UBANGIJI ina can tun farkonsu
 ni kuma ina can har karshe, Ni ne shi."
- ⁵ Tsibirai sun gan shi suka kuma ji tsoro;
 iyakokin duniya sun yi rawar jiki.
 Suka kusato suka kuma zo gaba;
- ⁶ kowa na taimakon wani
 yana ce wa cfan'uwanfa, "Ka karfafa!"
- ⁷ Masassaki yakan karfafa makerin zinariya,
 kuma shi mai gyara da guduma ya yi sumul
 yakan karfafa mai harhadawa.
 Ya ce game da hadin, "Ya yi kyau."
 Yakan buga kusoshi su rike gunkin don kada
 yă fădi.
- ⁸ "Amma kai, ya Isra'ila, bawana,
 Yaƙub, wanda na zaƙa,
 zuriyar Ibrahim abokina,

* **41:2** Ko kuwa / wanda nasara ke samunsa a kowane mataki

- ⁹ na dauke ka daga iyakar duniya,
 daga kusurwoyi masu nesa na kira ka.
 Na ce, 'Kai bawana ne';
 na zaɓe ka ban kuwa fi ka ba.
¹⁰ Saboda haka kada ka ji tsoro, gama ina tare da
 kai;
 kada ka karai, gama ni ne Allahnka.
 Zan ƙarfafa ka in kuma taimake ka;
 zan rike ka da hannun damana mai adalci.
- ¹¹ "Duk wanda ya yi fushi da kai
 tabbatacce zai sha kunya da ƙaskanci;
 wadanda suka yi hamayya da kai
 za su zama kamar ba kome ba su kuma
 hallaka.
¹² Ko ka nemi abokan gābanka,
 ba za ka same su ba.
 Wadanda suke yaki da kai
 za su zama kamar ba kome ba.
¹³ Gama ni ne UBANGIJI Allahnka,
 wanda ya rike ka da hannun damana
 ya kuma ce maka, Kada ka ji tsoro;
 zan taimake ka.
¹⁴ Kada ka ji tsoro, ya Yaƙub marar ƙarfi,
 ya karamin Isra'ila,
 gama ni kaina zan taimake ka," in ji UBANGIJI,
 Mai Fansarka, Mai Tsarkin nan na Isra'ila.
¹⁵ "Duba, zan sa ka cikin abin sussuka,
 saboda kuma mai kaifi mai hakora da yawa.
 Za ka yi sussukar duwatsu ka ragargaza su,
 ka kuma farfashe tuddai su zama kamar
 yayi.
¹⁶ Za ka tankadé su, iska kuma ta kwashé su,
 guguwa kuma za tă warwatsa su.
 Amma za ka yi farin ciki a cikin UBANGIJI

ka kuma d'aukaka a cikin Mai Tsarkin nan
na Isra'ila.

- ¹⁷ "Matalauta da mabukata suna neman ruwa,
amma babu kome;
harsunansu sun bushe saboda kishi.
Amma Ni UBANGIJI zan amsa musu;
Ni, Allah na Isra'ila, ba zan yashe su ba.
- ¹⁸ Zan sa koguna su malalo a kekasassun tuddai,
mabulbulan ruwa kuma a kwaruruka.
Zan mai da hamada tafkunan ruwa,
busasshiyar kasa kuma ta zama mabulbulan
ruwa.
- ¹⁹ Zan sa a hamada ta tsiro da
al'ul da itacen kirya, da itacen ci-zaki, da
zaitun.
Zan sa itace mai girma a kasashe masu sanyi ya
tsiro a kekasasshiyar kasa,
tare da fir da kuma saifires,
- ²⁰ don mutane su gani su kuma sani,
su lura su kuma fahimci,
cewa hannun UBANGIJI ne ya aikata haka,
cewa Mai Tsarkin nan na Isra'ila ya sa abin
ya faru.
- ²¹ "Ka gabatar da damuwarka," in ji UBANGIJI.
"Ka kawo gardandaminka," in ji Sarki na
Yakub.
- ²² "Ka shigar da gumakanka don su fada mana
abin da zai faru.
Fada mana abubuwan da suka riga suka faru,
domin mu lura da su
mu kuma san abin da zai faru a karshe.
- Ko kuwa ku furta mana abubuwan da za su faru,
²³ fada mana abin da nan gaba ta kunsa,

don mu san cewa ku alloli ne.
 Ku yi wani abu, mai kyau ko mummuna,
 don mu ji tsoro da fargaba.
²⁴ Amma ku ba kome ba ne
 kuma ayyukanku banza da wofi ne;
 duk wanda ya zabe ku abin kyama ne.

²⁵ “Na zuga wani daga arewa, ya kuwa zo,
 wani daga inda rana ke fitowa wanda yake
 kira bisa sunana.
 Yana takawa a kan masu mulki kamar da
 tabarya,
 sai ka ce maginin tukwane yana taka laka.
²⁶ Wa ya fadi wannan tun daga farko, don mu
 sani,
 ko kafin ya faru, don mu ce, ‘Ya fadi daidai’?
 Ba wanda ya fada wannan,
 ba wanda ya riga fade shi,
 ba wanda ya ji wata magana daga gare ku.
²⁷ Ni ne na farkon da ya ce wa Sihiyona, ‘Duba,
 ga su nan!’
 Na ba wa Urushalima sakon labari mai dadfi.
²⁸ Na duba amma ba kowa
 ba wani a cikinsu da zai ba da shawara,
 ba wani da zai ba da amsa sa’ad da na
 tambaye su.
²⁹ Duba, dukansu masu karya ne!
 Ayyukansu ba su da riba;
 siffofinsu iska ne kawai da rudami.

42

Bawan UBANGIJI

¹ “Ga bawana, wanda na d'aukaka,
 zababben nan nawa wanda nake jin dadfi;

- Zan sa Ruhuna a cikinsa
 zai kuwa kawo adalci ga al'ummai.
- ² Ba zai yi ihu ko ya tā da murya,
 ko ya daga muryarsa a tituna ba.
- ³ Iwan da ta tankware ba zai karye ba,
 ba zai kashe lagwani mai hayači ba.
 Cikin aminci zai kawo adalci;
⁴ ba zai kāsa ko ya karai ba
 sai ya kafa adalci a duniya.
 Cikin dokarsa tsibirai za su sa zuciya."
- ⁵ Ga abin da Allah UBANGIJI ya ce,
 shi da ya halicci sammai ya kuma miče su,
 wanda ya shimpida duniya da dukan abin da
 ya fito cikinta,
 wanda ya ba wa mutanenta numfashi,
 da rai ga wadanda suke tafiya a kanta.
- ⁶ "Ni UBANGIJI, na kira ka cikin adalci;
 zan rike hannunka.
 Zan kiyaye ka in kuma sa ka
 zama alkawari ga mutane
 haske kuma ga Al'ummai,
- ⁷ don ka bude idanun makafi
 ka 'yantar da kamammu daga kurkuku
 kuma kunce dsaurarrun kurkuku masu zama
 cikin duhu.
- ⁸ "Ni ne UBANGIJI; sunana ke nan!
 Ba zan ba da dsaukakata ga wani ba ko
 yabona ga gumaka.
- ⁹ Duba, abubuwan da sun tabbata,
 sababbin abubuwa kuwa nake furtawa;
 kafin ma su soma faruwa
 na sanar da su gare ku."

Wakar yabo ga UBANGIJI

- 10 Ku rera sabuwar waƙa ga UBANGIJI,
 ku yi yabonsa daga iyakar duniya,
 ku da kuka gangara zuwa teku, da kome da yake
 cikinsa,
 ku tsibirai, da wadanda suke zama a cikinsu.
- 11 Bari hamada da garuruwanta su tā da mury-
 oyinsu;
 bari wuraren zaman da Kedar ke zama su yi
 farin ciki.
 Bari mutanen Sela su rera don farin ciki;
 bari su yi sowa daga kwankolin duwatsu.
- 12 Bari su cfaukaka UBANGIJI
 su kuma yi shelar yabonsa a tsibirai.
- 13 UBANGIJI zai fita ya yi yakı kamar mai karfi,
 kamar jarumi zai yi himma;
 da ihu zai tā da kirarin yakı
 zai kuma yi nasara a kan abokan gābansa.
- 14 “Na dade ina shiru,
 na yi shiru na kuma kame kaina.
 Amma yanzu, kamar mace mai naƙuda,
 na yi kara, ina nishi ina kuma haki.
- 15 Zan lalatar da duwatsu da tuddai
 in busar da dukan itatuwansu;
 zan mai da koguna su zama tsibirai
 in kuma busar da tafkuna.
- 16 Zan yi wa makafi jagora a hanyoyin da ba su
 taba sani ba,
 a hanyoyin da ba a saba ba zan bishe su;
 zan mai da duhu ya zama haske a gabansu
 in kuma mai da kasa mai kururrumai ta
 zama sumul.
 Abubuwan da zan yi ke nan;

ba zan yashe su ba.

17 Amma wadanda suka dogara ga gumaka,
wadanda suke ce wa siffofi, 'Ku ne al-
lolinmu,'
za a mai da su baya da kunya.

Isra'ila makaho da kuma kurma

18 "Ka ji, kai kurma;
duba, kai makaho, ka kuma gani!
19 Wane ne makaho in ba bawana ba,
da kuma kurma in ba dan aikan da na aika
ba?

Wane ne makaho kamar wanda ya miķa kai gare
ni,
makaho kamar bawan UBANGIJI?

20 Kun ga abubuwa masu yawa, amma ba ku kula
ba;
kunnuwanku suna a budse, amma ba kwa jin
wani abu."

21 Yakan gamsar da UBANGIJI
saboda adalcinsa
ya sa dokarsa ta zama mai girma da kuma
mai dfaukaka.

22 Amma ga mutanen da aka washe aka kuma
kwashé ganima,
an yi wa dukansu tarko a cikin rammuka
ko kuma an boye su cikin kurkuku.

Sun zama ganima,
babu wani da zai kubutar da su;
an mai da su ganima,
ba wanda zai ce, "Mayar da su."

23 Wane ne a cikinku zai saurari wannan
ko ya kasa kenne sosai a cikin kwanaki masu
zuwa?

²⁴ Wa ya ba da Yakub don yă zama ganim
 Isra'ila kuma ga masu kwasar ganim?
 Ba UBANGIJI ba ne,
 wanda kuka yi wa zunubi?
 Gama ba su bi hanyoyinsa ba;
 ba su yi biyayya da dokarsa ba.
²⁵ Saboda haka ya zuba musu zafin fushinsa,
 ya'ki mai tsanani.
 Ya rufe su cikin harsunan wuta, duk da haka ba
 su gane ba;
 ya cinye su, amma ba su koyi kome ba.

43

Mai Ceto kadai na Isra'ila

- ¹ To, fa, ga abin da UBANGIJI yana cewa,
 shi da ya halicce ka, ya Yakub,
 shi da ya siffanta ka, ya Isra'ila,
 "Kada ka ji tsoro, gama na fanshe ka;
 na kira ka da suna; kai nawa ne.
² Sa'ad da kuka bi ta ruwaye,
 zan kasance tare da ku;
 sa'ad da kuka bi ta koguna,
 ba za su kwashé ku ba.
 Sa'ad da kuke tafiyata cikin wuta,
 ba za tă kone ku ba;
 harsunan wutar ba za su kone ku ba.
³ Gama ni ne UBANGIJI, Allahnku,
 Mai Tsarkin nan na Isra'ila, Mai Cetonku;
 na bayar da Massar don fansa,
 Kush da Seba a maimakonku.
⁴ Da yake ku masu daraja da kuma girma ne a
 idona,
 saboda kuma ina kaunarku,
 zan ba da mutane a maimakonku,

- al’umma kuma domin ranku.
- ⁵ Kada ku ji tsoro, gama ina tare da ku;
 zan kawo yaranku daga gabas
 in kuma tattara ku daga yamma.
- ⁶ Zan ce wa arewa, ‘Ku miķa su!’
 Ga kudu kuma, ‘Kada ku rike su.’
 Kawo ‘ya’yana maza daga nesa
 ‘ya’yana mata kuma daga iyakar duniya,
- ⁷ kowa da ake kira da sunana,
 wanda aka halitta saboda csaukakata,
 wanda na siffanta na kuma yi.”
- ⁸ Jagoranci wadanda suke da idanu amma suke
 makafi,
 wadanda suke da kunnuwa amma suke
 kurame.
- ⁹ Dukan al’ummai su taru
 mutane kuma su tattaru.
 Wane ne a cikinsu ya yi fadar wannan
 ya kuma yi mana shelar abubuwan da suka
 riga suka faru?
- Bari su kawo shaidunsu don su tabbatar cewa
 sun yi daidai,
 don wadsansu su ji su kuma ce, “Gaskiya ne.”
- ¹⁰ “Ku ne shaiduna,” in ji UBANGIJI,
 “bawana kuma wanda na zaba,
 saboda ka sani ka kuma gaskata ni
 ka kuma fahimci cewa ni ne shi.
- Kafin ni babu allahn da aka siffanta,
 ba kuwa za a yi wani a bayana ba.
- ¹¹ Ni kadai, ni ne UBANGIJI,
 kuma in ban da ni babu wani mai ceto.
- ¹² Na bayyana na ceci na kuma furta,
 Ni ne, ba wani bakon allah a cikinku.
 Ku ne shaiduna,” in ji UBANGIJI, “cewa ni ne
 Allah.

¹³ I, kuma tun fil azal ni ne shi.
 Babu wani da zai amshi daga hannuna.
 Sa'ad da na aikata, wa zai iya sauwaya?"

Jinkan Allah da rashin amincin Isra'ilā

¹⁴ Ga abin da UBANGIJI yana cewa,
 Mai Fansarku, Mai Tsarkin nan na Isra'ilā,
 "Saboda ku zan aika Babilon
 in kawo dukan Babiloniyyawa kamar masu
 gudun hijira,*
 a cikin jiragen ruwa wadanda suke takama
 da su.
¹⁵ Ni ne UBANGIJI, Mai Tsarkin nan,
 Mahaliccin Isra'ilā, Sarkinku."

¹⁶ Ga abin da UBANGIJI yana cewa,
 shi da ya yi hanya ta cikin teku,
 hanya ta cikin manyan ruwaye,
¹⁷ wanda ya ja kekunan yaki da dawakai,
 mayaka da kuma karin mayaka tare
 ya kwantar da su a can, ba kuwa za su kara tashi
 ba,
 ya kashe hayaki daga lagwani,
¹⁸ "Ku manta da abubuwan da suka riga suka
 faru;
 kada ku yi tunanin abin da ya riga ya wuce.
¹⁹ Duba, ina yi abu sabo!
 Yanzu yana faruwa; ba ku gan shi ba?
 Ina yin hanya a cikin hamada
 rafuffuka kuma a cikin kekasasshiyar kasa.
²⁰ Namun jeji suna girmama ni,
 diloli da mujiyoyi ma haka,

* **43:14** Ko kuwa *Kaldiyawa*

domin na tanada musu ruwa a hamada
 da rafuffuka a kekasasshiyar kasa,
 don a ba da abin sha ga mutanena, zabaabbuna,
 21 mutanen da na yi saboda kaina
 don su furta yabona.

22 "Duk da haka ba ku kira bisa sunana ba, ya
 Yakub,
 ba ku gajiyar da kanku saboda ni ba, ya
 Isra'ila.

23 Ba ku kawo mini tumaki don hadaya ta
 konewa ba,
 balle ku girmama ni da hadayunku.

Ban nawaita muku da hadaya ta gari ba
 balle in gajiyar da ku da bukatar turare.

24 Ba ku saya wani turaren kalamus domina ba
 ko ku gamshe ni da kitsen hadayunku.

Amma kun nawaita ni da zunubanku
 kuka kuma gajiyar da ni da laifofinku.

25 "Ni kadai ne na shafe
 laifofinku, saboda sunana,
 ban kuma kara tunawa da zunubanku ba.

26 Ku tunashe ni abin da ya riga ya wuce,
 bari mu yi muhawwara wannan batu tare;
 ku kawo hujjarku na nuna rashin laifinku.

27 Mahaifinku na farko ya yi zunubi;
 masu magana a madadinku suka yi mini
 tayarwa.

28 Saboda haka zan kunyata manyan baki na
 haikalinku,
 zan tura Yakub ga hallaka
 Isra'ila kuwa yă zama abin dariya.

44

Isra'ila zababbe

- 1 "Amma yanzu ka saurara, ya Ya'kub, bawana,
Isra'ila, wanda zaba.
- 2 Ga abin da UBANGIJI yana cewa,
shi wanda ya yi ka, wanda ya siffanta ka a
cikin mahaifa,
wanda kuma zai taimake ka.
Kada ka ji tsoro, ya Ya'kub, bawana,
Yeshurun, wanda na zaba.
- 3 Gama zan zuba ruwa a kekasasshiyar kasa,
rafuffuka kuma a busasshiyar kasa;
zan ba da Ruhuna ga 'ya'yanka,
albarkata kuma ga zuriyarka.
- 4 Za su tsiro kamar ciyawa a wuriyar ruwa,
kamar kurmi kusa da rafuffuka masu gudu.
- 5 Wani zai ce, 'Ni na UBANGIJI ne';
wani kuma zai kira kansa da sunan Ya'kub;
har yanzu wani zai rubuta a hannunsa, 'Na
UBANGIJI,'
ya kuma d'auki sunan Isra'ila.

UBANGIJI, ba gumaka ba

- 6 "Ga abin da UBANGIJI yana cewa,
Sarki da kuma Mai Fansar Isra'ila, UBANGIJI
Madaukaki.
Ni ne farko ni ne kuma karshe;
in ban da ni babu wani Allah.
- 7 Wane ne kuwa kama da ni? Ya fada a ji.
Bari yă yi shela ya kuma nuna shi a gabana
mene ne ya faru tun da na kafa mutanena na dā,
mene ne kuma bai riga ya faru ba,
I, bari yă fada abin da zai zo.
- 8 Kada ku firgita kada kuma ku ji tsoro.

Ban furta wannan na kuma yi fasfar haka
tuntuni ba?
Ku ne shaiduna. Akwai wani Allah in ban da ni?
A'a, babu wani Dutse; ban san da wani ba."

⁹ Duk masu yin gumaka ba kome ba ne,
da kuma abubuwan da suke dauka da daraja
banza ne.

Wadanda za su yi magana a madadinsu makafi
ne;
jahilai ne, marasa kunya.

¹⁰ Wadanda suke siffanta allah su kuma yi zubin
gunki,
wadanda ba za su yi musu ribar kome ba?

¹¹ Shi da irinsa za su sha kunya;
masu sassaka ba kome ba mutane ne kurum.
Bari su tattaru su dauki matsayinsu;
za su firgita su kuma sha mummunan kunya.

¹² Makeri yakan dauki kayan aiki
ya yi aiki da shi a cikin garwashin;
ya kera gunki da guduma,
ya gyara shi da hannuwansa masu karfi.

Yakan ji yunwa ya kuma rasa karfi;
yakan sha ruwa ya kuma ji gajiya.

¹³ Kafinta yakan gwada katako
yā kuma zāna siffar da alli;
yā goge shi da kayan aiki
yā kuma zāna shi da alkalamī.

Yā siffanta shi a kamannin mutum,
mutum cikin dukan darajarsa,
don yā ajiye shi a cikin masujada.

¹⁴ Yakan ka da itacen saifires, ko kuwa ya dauki
saifires ko oak.

Yă bar shi yă yi girma a cikin itatuwan kurmi,
 ko yă shuka itacen fir, ruwan sama kuma yă
 sa yă yi girma.

15 Abin hora wutar mutum ne;
 yakan debi wadansu yă hora wuta don yă ji
 cfumi,
 ya hora wuta yă gasa burodi.

Amma yakan kera zinariya yă kuma yi masa
 sujada;
 yakan yi gunki sa'an nan yă rusuna masa.

16 Rabin katakon yakan kone a wuta;
 a kansa yakan dafa abincinsa,
 yă gasa namansa yă kuma ci sai ya koshi.

Yakan ji cfumi yă kuma ce,
 "Aha! Na ji cfumi; na gan wutar."

17 Da sauran itacen yakan yi allah, gunkinsa;
 yă rusuna masa yă kuma yi sujada.

Yakan yi masa addu'a yă ce,
 "Ka cece ni; kai ne allahna."

18 Ba su san kome ba, ba su fahimci kome ba;
 an rufe idanunsu don kada su gani,
 tunaninsu kuma a rufe don kada su fahimta.

19 Ba wanda yakan dakata ya yi tunani,
 ba wanda yake da sani ko fahimi ya ce,
 "Da rabinsa na yi amfani da shi don hora wuta;
 na ma gasa burodi a kan garwashinsa,
 na gasa nama na kuma ci.

Ya kamata in yi abin kyama daga abin da ya
 rage?

Ya kamata in rusuna wa guntun katako?"

20 Yana cin toka, zuciyar da ta rufe tana bad da
 shi;
 ba zai iya cece kansa ba, ko ya ce,

“Wannan abin da yake hannun dama na ba
karya ba ne?”

²¹ “Tuna da wadannan abubuwa, ya Yakub,
gama kai bawana ne, ya Isra’ila.

Na yi ka, kai bawana ne;
Ya Isra’ila, ba zan manta da kai ba.

²² Na shafe laifofinka kamar giringe,
zunubanka kamar hazon safe.

Ka komo wurina,
gama na kubutar da kai.”

²³ Ku rera don farin ciki, ya sammai, gama
UBANGIJI ya aikata wannan;
ku yi sowa, ya duniya a farkashi.

Ku farke da wakoki, ku duwatsu,
ku jeji da dukan itatuwanku,
gama UBANGIJI ya kubutar da Yakub,
ya nuna dsaukakarsa a cikin Isra’ila.

Za a zauna a Urushalima

²⁴ “Ga abin da UBANGIJI yana cewa,
Mai Fansarka, wanda ya yi ka a cikin ma-
haifa.

“Ni ne UBANGIJI,
wanda ya yi dukan abubuwa,
wanda ya shimfid'a sammai
ya kuma kafa harsashen duniya da kansa,

²⁵ wanda ya sassāke alamun annabawan karya
ya masu duba suka zama wawaye,
wanda ya tumbuke koyon masu hikima
ya mai da shi banza,

²⁶ wanda ya tabbatar da maganganun bayinsa

ya kuma cika annabce-annabcen 'yan
aikansa,

"wanda ya ce game da Urushalima, 'Za a zauna
a cikinta,'
game da garuruwan Yahuda, 'Za a gina su,'
²⁷ wanda ya ce wa zurfin ruwaye, 'Ku bushe,
zan kuma busar da rafuffukanku,'
²⁸ wanda ya yi zancen Sairus ya ce, 'Shi ne
makiyayina
zan kuma cika dukan abin da na gan dama;
zai yi zancen Urushalima cewa, "Bari a sāke
gina ta,"
game da haikali kuma cewa, "Bari a kafa
harsashinsa."'

45

- ¹ "Ga abin da UBANGIJI ya fada wa shaffensa,
ga Sairus, wanda hannun damansa yana
riķe da shi
don yā ci al'ummai a gabansa
ya kuma tube makaman sarakuna,
don yā bude kofofi a gabansa
don kada a kulle kofofi.
- ² Zan sha gabanka
in baje duwatsu;
zan farfashe kofofin tagulla
in kuma kakkarye kyamaren karfe.
- ³ Zan ba ka dukiyar duhu,
arzikin da aka ajiye a asirtattun wurare,
saboda ka san cewa ni ne UBANGIJI,
Allah na Isra'ila, wanda ya kira ka da suna.

- ⁴ Saboda sunan Ya'kub bawana,
 Isra'ilala zaba'bena,
 na kira ka da suna
 na ba ka matsayin bangirma,
 ko da yake ba ka san ni ba.
- ⁵ Ni ne UBANGIJI, kuma babu wani;
 in ban da ni babu wani Allah.
 Zan karfafa ka,
 ko da yake ba ka san ni ba,
- ⁶ saboda daga fitowar rana
 har zuwa fāduwarta
 mutane za su san cewa babu wani in ban da ni.
 Ni ne UBANGIJI, kuma babu wani.
- ⁷ Ni ne na siffanta haske na kuma halicci duhu,
 ni ne nake ba da nasara in kuma jawo bala'i;
 ni, UBANGIJI ne ke aikata dukan wadannan
 abubuwa.
- ⁸ "Ku sammai, ku sauко da adalci kamar ruwan
 sama;
 bari gizagizai su zubar da yayyafi kamar
 adalci.
 Bari kasa ta bude,
 bari ceto ya tsiro,
 bari adalci ya yi girma tare da shi;
 ni, UBANGIJINE, na sa ya faru.
- ⁹ "Kaitonka mai gardama da Wanda ya yi ka,
 da wanda yake kasko a cikin kasko a kasa.
 Yumbu ya iya ce wa magini,
 'Me kake yi?'
 Aikinka na iya cewa,
 'Ba shi da hanniwa'?
- ¹⁰ Kaiton wanda yake cewa mahaifinsa,
 'Me ka manta?'

Ko kuwa ga mahaifiyarsa,
 'Me kin haifa?'

11 "Ga abin da UBANGIJI yana cewa,
 Mai Tsarkin nan na Isra'ila, da kuma Mahal-
 iccinsa.

Game da abubuwān da ke zuwa,
 kun tambaye ni game da 'ya'yana,
 ko kuwa kun ba ni umarni game da aikin
 hannuwana?

12 Ai, ni ne wanda ya yi duniya
 na kuma halicci mutum a kanta.

Hannuwana ne sun mīke sammāi;
 na umarci rundunar sararin sama.

13 Zan tā da Sairus* cikin adalcina.
 Zan sa dukan hanyoyinsa su mīke.

Zai sāke gina birnina
 ya kuma 'yantar da mutanena masu bautar
 talala,

amma ba don wata haya ko lada ba,
 in ji UBANGIJI Madaukaki."

14 Ga abin da UBANGIJI yana cewa,
 "Kayayyakin Masar da hajar Kush,[†]
 da wadannan dogayen Sabenawa,

za su ketaro zuwa wurinku
 za su kuma zama naku;

za su bi bayanku,
 suna zuwa cikin sarkoki.

Za su rusuna a gabanku
 su roke ku, suna cewa,

'Tabbas Allah yana tare da ku, babu kuma wani;
 babu wani allah.'

* **45:13** Da Ibraniyanci *shi* † **45:14** Wato, yankin Nilu na Bisa

- 15 Tabbatacce kai ne Allah wanda ya boye kanka,
 Ya Allah da Mai Ceton Isra'ila.
- 16 Dukan masu yin gumaka za su sha kunya;
 za su fita da kunya gaba d'faya.
- 17 Amma UBANGIJI zai ceci Isra'ila
 da madawwamin ceto;
 ba za ku sâke shan kunya ko faskanci ba,
 har abada.
- 18 Gama ga abin da UBANGIJI yana cewa,
 shi da ya halicci sammai,
 shi ne Allah;
 shi da ya sarrafa ya kuma yi duniya,
 ya kafa ta;
 bai halicce ta don ta zama ba kome ba,
 amma ya yi ta don a zauna a ciki,
 ya ce,
 “Ni ne UBANGIJI,
 kuma babu wani.
- 19 Ban yi magana asirce ba,
 daga wani wuri a kasar duhu ba;
 ban fada wa zuriyar Yakub,
 ‘Ku neme ni a banza ba.’
 Ni, UBANGIJI maganar gaskiya nake yi;
 na furta abin da yake daidai.
- 20 “Ku tattaru ku zo;
 ku taru, ku masu gudun hijira daga
 al'ummai.
 Masu jahilci ne wadanda suke d'aukan gumakan
 katakai suna yawo,
 wadanda suke addu'a ga allolin da ba za su
 cece su ba.
- 21 Furta abin da zai kasance, ku gabatar da shi,

bari su yi shawara tare.
 Wa ya fadfa wannan tuntuni,
 wa ya yi shelar sa a kwanakin dā?
 Ba ni ba ne, UBANGIJI?
 Kuma babu Allah in ban da ni,
 Allah mai adalci da kuma Mai Ceto;
 babu wani sai ni.

22 “Ku juyo gare ni ku sami ceto,
 dukanku iyakokin duniya;
 gama ni ne Allah,
 kuma babu wani.

23 Da kaina na rantse,
 bakina ya furta cikin dukan mutunci
 kalmar da ba za a janye ba.

A gabana kowace gwiwa za tă durkusa;
 ta wurina kowane harshe zai rantse.

24 Za su yi zance game da ni su ce, ‘A cikin
 UBANGIJI kadai

akwai adalci da kuma karfafawa.’”
 Duk wanda ya yi fushi da shi
 zai zo wurinsa ya kuma sha kunya.

25 Amma a cikin UBANGIJI dukan zuriyar Isra’ila
 za su sami adalci za su kuwa yi yabo.

46

Allolin Babilon

1 Bel ya rusuna, Nebo ya durkusa kasa;
 ana daukan gumakansu a kan dabbobi ne.*
 Siffofin da ake yawo da su nawaya ne,
 kayan nauyi masu gajiyarwa.

2 Sun durkusa suka kuma rusuna tare;

* **46:1** Ko kuwa *su dabbobi ne da shanu kurum*

ba su iya kubutar da nauyin kaya
su kansu sukan tafi bauta.

³ “Ku kasa kunne gare ni, ya ku gidan Yakub,
dukanku wadanda kuka rage na gidan
Isra’ila,

ku da na lura da ku tun da aka yi cikinku,
na kuma rike ku tun haihuwarku.

⁴ Har lokacin da kuka tsufa kuka yi furfura
ni ne shi, ni ne shi wanda zai lura da ku.

Na yi ku zan kuma rike ku;
zan lura da ku
in kuma kubutar da ku.

⁵ “Da wa za ku kwatanta ni ko ku dfauka daidai
da ni?

Da wa nake kama da har da za ku kwatanta
ni?

⁶ Wadansu sukan zubar da zinariya daga jakा
su kuma auna azurfa a ma’uni;
sukan yi haya makerin zinariya don yă kera
allah,
su kuma rusuna su yi masa sujada.

⁷ Sukan daga shi a kafadunsu su kuma dfauke shi;
sukan kafa shi a tsaye a wurinsa, a can kuwa
zai tsaya.

Daga wannan wuri ba zai iya gusawa ba.
Ko da wani ya nemi taimakonsa, ba ya amsawa;
ba zai iya cetonsa daga wahala ba.

⁸ “Ku tuna da wannan, ku sa shi a zuciya,
ku rike shi a zuciya, ku ’yan tawaye.

⁹ Ku tuna da abubuwan da suka riga suka faru,
wadannan na tun dā;
ni ne Allah, kuma babu wani;
ni ne Allah kuma babu wani kamar ni.

- 10** Nakan sanar da karshe tun daga farko,
 daga fil azal, abin da yake zuwa nan gaba.
 Na ce nufina zai tabbata,
 kuma zan aikata dukan abin da na gan
 dama.
- 11** Daga gabas na kira tsuntsun da yake farauta;
 daga can kasa mai nesa, wani mutumin da
 zai cika nufina.
 Abin da na riga na fada, shi zan sa ya faru;
 abin da na shirya, shi zan aikata.
- 12** Ku kasa kunne, ku masu taurinkai,
 ku da kuke nesa da adalci.
- 13** Ina kawo adalcina kusa,
 ba shi da nisa;
 kuma cetona ba zai jinkirta ba.
 Zan yi wa Sihiyona ceto, darajata ga Isra'ila.

47

Fāduwar Babilon

- 1** "Ki gangara, ki zauna a kura,
 Budurwa Diyar Babilon;
 ki zauna a kasa ba tare da rawani ba,
 Diyar Babiloniyyawa.*
 Ba za a kara kira ke marar karfi 'yar gata ba.
- 2** Dauki dutsen niqa ki niqa gari;
 ki kware lullubinki.
 Ki daga fatarinki ki bar kafafunki tsirara,
 ki kuma yi ta ratsa cikin rafuffuka.
- 3** Tsirararki zai bayyana
 za a kuma bude kunyarki.
 Zan d'auki fansa;
 ba zan bar wani ba."

* **47:1** Ko kuwa *Kaldiyawa*; haka ma a aya 5.

- ⁴ Mai Fansarmu, UBANGIJI Madaukaki shi ne sunansa,
shi ne Mai Tsarkin nan na Isra'ila.
- ⁵ "Zauna shiru, tafi cikin duhu,
Diyar Babiloniya;
ba za a kara kira ke
sarauniyar masarautai.
- ⁶ Na yi fushi da mutanena
na kazantar da gādona;
na ba su ga hannunki,
ba ki kuwa nuna musu jinkai ba.
Har ma da tsofaffi
kin jibga musu kaya masu nauyi sosai.
- ⁷ Kika ce, 'Zan ci gaba har abada,
madawwamiyar sarauniya!'
Amma ba ki lura da wadannan abubuwa
ko ki yi la'akari a kan abin da zai faru ba.
- ⁸ "To, yanzu fa, ki kasa kunne, ke mai kaunar
nishadi,
mai zama da rai kwance
kina kuma ce wa kanki,
'Ni ce, kuma babu wani in ban da ni.
Ba zan taba zama gwauruwa
ko in sha wahalar rashin 'ya'ya ba.'
- ⁹ Duk wadannan za su sha kanki
cikin farat daya, a rana guda,
rashin 'ya'ya da gwauranci.
Za su zo a kanki da cikakken minzani,
duk da yawan masu dubanki
da kuma dukan sihirinki.
- ¹⁰ Kin dogara a muguntarki
kika kuma ce, 'Babu wanda ya gan ni.'

Hikimarki da saninki sun bad da ke
 sa'ad da kika ce wa kanki, 'Ni ce, kuma babu
 wani in ban da ni.'

¹¹ Bala'i zai fādō a kanki,
 kuma ba za ki san yadda za ki rinjaye shi yă
 janye ba.

Masifa za tă fādō a kanki
 da ba za ki iya tsai da ita da kudin fansa ba;
 lalacewar da ba ki taba mafarkinta ba
 za tă auko miki nan da nan.

¹² "Ki dai ci gaba, da sihirinki
 da kuma makarunki masu yawa,
 wadanda kika yi ta wahala tun kina jaririya.

Mai yiwuwa ki yi nasara,
 mai yiwuwa ki jawo fargaba.

¹³ Dukan shawarwarin da kika samu sun dai
 gajiyar da ke ne kawai!
 Bari masananki na taurari su zo gaba,
 wadannan masu zāna taswirar sammai suna
 kuma fada miki dukan abin da zai faru da
 ke wata-wata,
 bari su cece ki daga abin da zai faru da ke.

¹⁴ Tabbas suna kama da bunnu;
 wuta za tă cinye su kaf.

Ba za su ma iya ceton kansu
 daga ikon wutar ba.

Ba wutar da wani zai ji dsumi;
 ba wutar da za a zauna kusa da ita.

¹⁵ Abin da za su iya yi miki ke nan kawai,
 wadannan da kika yi ta fama da su
 kika kuma yi ciniki da su tun kina jaririya.

Kowannensu zai tafi cikin kuskurensa;
 babu ko dayan da zai cece ki.

48

Isra'ila mai taurinkai

- 1 "Ku kasa kunne ga wannan, ya gidan Yakub,
wadanda ake kira da sunan Isra'ila
suka kuma fito daga zuriyar Yahuda,
ku da kuke yin rantsuwa da sunan UBANGIJI
kuna kuma kira sunan Allah na Isra'ila,
amma ba da gaskiya ko adalci ba,
- 2 ku da kuke kirin kanku 'yan kasar birni mai
tsarki
kuna kuma dogara ga Allah na Isra'ila,
UBANGIJI Maafaukaki ne sunansa,
- 3 na nanata abubuwan da suka riga suka faru
tuntuni,
bakina ya yi shelar su na kuma sanar da su;
sai nan da nan na aikata, suka kuma faru.
- 4 Gama na san yadda kuke da taurinkai;
jijiyyin wuyanku karafa ne,
goshinku tagulla ne.
- 5 Saboda haka na fada wadannan abubuwa
tuntuni;
kafin su faru na yi shelarsu gare ku
saboda kada ku ce,
'Gumakana ne suka yi su;
siffar itacena da allahn zinariyana ne ya
kaddara su.'
- 6 Kun riga kun ji wadannan abubuwa; kuka gan
su duka.
Ba za ku yarda da su ba?

"Daga yan zuwa gaba zan fada muku sababbin
abubuwa,

na boyayyun abubuwan da ba ku sani ba.

- 7 Yan zu an halicce su, ba da dadewa ba;

- ba ku riga kun ji game da su kafin yau ba.
 Saboda haka ba za ku ce,
 'I, na san da su ba.'
- ⁸ Ba ku ji ko balle ku gane ba;
 tun da kunnenku bai budu ba.
 Tabbatacce na san yadda kun zama masu
 tayarwa;
 an kira ku 'yan tawaye daga haihuwa.
- ⁹ Saboda girman sunana na jinkirta fushina;
 saboda girman yabona na janye shi daga
 gare ku,
 don dai kada a yanke ku.
- ¹⁰ Duba, na tace ku, ko da yake ba kamar azurfa
 ba;
 na gwada ku cikin wutar wahala.
- ¹¹ Saboda girmana, saboda girmana, na yi haka.
 Yaya zan kyale a kazantar da kaina?
 Ba zan raba dsaukakata da wani ba.

An 'yantar da Isra'ila

- ¹² "Ka kasa kunne gare ni, ya Yakub,
 Isra'ila, wanda na kira cewa,
 Ni ne shi;
 ni ne na farko ni ne kuma na ƙarshe.
- ¹³ Hannuna ne ya kafa harsashen duniya,
 hannuna na dama kuma ya shimfida sam-
 mai;
 sa'ad da na kira su,
 duka suka mike tsaye gaba daya.
- ¹⁴ "Ku tattaru, dukanku ku kuma saurara,
 Wanne a cikin gumakan ya iya fada
 wadannan abubuwa?
 Zaɓabben da UBANGIJI yake ƙauna
 zai aikata nufinsa a kan Babilon;

hannunsa zai yi gāba da Babiloniyawa.*

¹⁵ Ni kaina, na fada;
I, na kira shi.

Zan kawo shi,
zai kuma yi nasara a cikin aikinsa.

¹⁶ “Ku zo kusa da ni ku kuma saurari wannan.
“Daga farkon shela ban yi magana a boye ba;
a lokacin da ya faru, ina nan a wurin.”

Yanzu kuwa UBANGIJI Mai Iko Duka ya aiko ni,
da Ruhunsa.

¹⁷ Ga abin da UBANGIJI yana cewa,
Mai Fansarku, Mai Tsarkin nan na Isra’ila ya
ce,
“Ni ne UBANGIJI Allahnku,
wanda ya koya muku abin da ya fi muku
kyau,
wanda ya muku hanyar da za ku bi.

¹⁸ Da a ce kawai za ku mai da hankali ga
umarnaina,
da salamarku ta zama kamar kogi,
adalcinku kamar rakuman teku.

¹⁹ Da zuriyarku ta zama kamar yashi,
'ya'yanku kamar tsabar hatsin da ba a iya
kidayawa;
da ba za a taba yanke sunansu
balle a hallaka su daga gabana ba.”

²⁰ Ku bar Babilon,
ku gudu daga Babiloniyawa!
Ku yi shelar wannan da sowa ta farin ciki

* **48:14** Ko kuwa *Kaldiyawa*; haka ma a aya 20.

ku kuma furtta shi.
 Ku aika shi zuwa iyakokin duniya;
 ku ce, "UBANGIJI ya fanshi bawansa Yakub."
 21 Ba su ji kishi ba sa'ad da ya bishe su a cikin
 hamada;
 ya sa ruwa ya malalo dominisu daga dutse;
 ya tsage dutse
 ruwa kuwa ya kwararo.

22 "Babu salama ga mugaye" in ji UBANGIJI.

49

Bawan UBANGIJI

1 Ku kasa kunne gare ni, ku tsibirai;
 ku ji wannan, ku al'ummai masu nesa.
 Kafin a haife Ni UBANGIJI ya kira ni;
 tun daga haihuwata ya ambaci sunana.

2 Ya yi bakina kamar takobi mai kaifi,
 cikin inuwar hannunsa ya boye ni;
 ya sa na zama kamar kibiya mai tsini
 ya kuma boye ni cikin kwarinsa.

3 Ya ce mini, "Kai bawana ne,
 Isra'il, a cikinka zan bayyana darajata."

4 Amma na ce, "Na yi aiki a banza;
 na kashe duk karfina a banza da wofi.
 Duk da haka abin da yake nawa yana a hannun
 UBANGIJI,
 ladana kuma tana a wurin Allahna."

5 Yanzu fa UBANGIJI ya ce
 ya siffanta ni a cikin mahaifa don in zama
 bawansa
 don in dawo da Yakub gare shi
 in kuma tattara Isra'il gare shi,

gama an girmama ni a gaban UBANGIJI
 Allahna kuma ne karfina
⁶ ya ce,
 “Dan karamin abu ne ka zama bawana
 don ka maido da kabilar Yakub
 ka kuma dawo da wadannan na Isra’ilawan
 da na kiyaye.
 Zan kuma mai da kai haske ga Al’ummai,
 don ka kawo cetona zuwa iyakokin duniya.”

⁷ Ga abin da UBANGIJI yana cewa,
 Mai Fansa da kuma Mai Tsarkin nan na
 Isra’ila
 gare shi wanda al’ummai suka rena suka
 kuma ki,
 ga bawan masu mulki.
 “Sarakuna za su gan ka su kuma mike tsaye,
 sarakuna za su gani su kuma rusuna,
 saboda UBANGIJI, wanda yake mai aminci,
 Mai Tsarkin nan na Isra’ila, wanda ya zabe
 ka.”

Maidowar Isra’ila
⁸ Ga abin da UBANGIJI yana cewa,
 “A lokacin tagomashina zan amsa muku,
 kuma a ranar ceto zan taimake ku;
 zan kiyaye ku zan kuma sa
 ku zama alkawari ga mutane,
 don ku maido da kasa
 ku kuma sāke raba gādon kufai,
⁹ don ku ce wa wadanda suke cikin kurkuku, ‘Ku
 fito,’
 ga wadanda suke cikin duhu kuma, ‘Ku
 ‘yantu!’

“Za su yi kiwo kusa da hanyoyi
 su kuma sami wurin kiwo a kowane tudu.
 10 Ba za su taba jin yunwa ko kishi ba,
 ba kuwa zafin hamada ko rana ta buge su
 ba.
 Shi da ya yi musu jinkai zai jagorance su
 ya kuma bishe su kusa da mabulbulan ruwa.
 11 Zan mayar da dukan duwatsu su zama hany-
 oyi,
 a kuma gyara manyan hanyoyina.
 12 Duba, za su zo daga nesa
 wadansu daga arewa, wadansu daga
 yamma,
 wadansu daga yankin Aswan.”*

13 Ku yi sowa don farin ciki, ya ku sammai;
 ki yi farin ciki, ya ke duniya;
 ku barke da waka, ya ku duwatsu!
 Gama UBANGIJI ya ta’azantar da mutanensa
 zai kuma ji tausayin mutanensa da suke
 shan wahala.

14 Amma Sihiyona ta ce, “UBANGIJI ya yashe ni,
 Ubangiji ya manta da ni.”

15 “Yana yiwuwa mahaifiya ta manta da jariri a
 kirjinta
 ta kuma kāsa nuna tausayi ga yaron da ta
 haifa?
 Mai yiwuwa ta manta,
 amma ba zan taba manta da ke ba!
 16 Duba, na zāna ki a tafin hannuwana;

* 49:12 Littattafan Bahar Rum; Rubuce-rubucen Masoretik suna
 da Sinim

katangarki kulum suna a gabana.

¹⁷ 'Ya'yanki maza su komo da gaggawa,
wađanda suka lalatar da ke kuwa za su bar
ki.

¹⁸ Ki daga idanunki ki duba kewaye;
dukan 'ya'yanki sun taru suka kuma dawo
gare ki.

Muddin ina raye," in ji UBANGIJI,
"Za ki yafa su duka kamar kayan ado;
za ki yi ado da su, kamar amarya.

¹⁹ "Ko da yake an lalatar da ke aka kuma mai da
ke kufai
kasarki kuma ta zama kango,
yanzu za ki kāsa sosai saboda yawan mutanenki,
kuma wadanda suka cinye ki za su kasance
can da nisa.

²⁰ 'Ya'yan da aka haifa a lokacin baƙin cikinki
za su ce a kunnenki,
'Wannan wuri ya yi mana kadan kwarai;
ki kara mana wurin zama.'

²¹ Sa'an nan za ki ce a zuciyarki,
'Wa ya haifa wadannan?

Na yi baƙin ciki na kuma zama wadda ba ta
haihuwa;
an yi mini daurin talala aka kuma ki ni.
Wane ne ya yi renon wadannan?

An bar ni ni kafai,
amma wadannan, ina suka fito?" "

²² Ga abin da UBANGIJI Mai Iko Duka ya ce,
"Duba, zan yi alama wa Al'ummai,
zan daga tutana wa mutane;
za su kawo 'ya'yanki maza a hannuwansu

su rike 'ya'yanki mata a kafadunsu.

²³ Sarakuna za su zama kamar iyayen reno,
sarauniyoyinsu kuma za su yi renonku ka-
mar uwaye.

Za su rusuna a gabanki da fuskokinsu har kasa;
za su lashe kura a kafafunki.
Sa'an nan za ki san cewa ni ne UBANGIJI;
wadanda suke sa zuciya gare ni ba za su sha
kunya ba."

²⁴ Za a iya kwace ganima daga jarumawa,
ko a kubutar da kamammu daga hannun
marasa tsoro?

²⁵ Amma ga abin da UBANGIJI yana cewa,
"I, za a kwace kamammu daga jarumawa,
a kuma karbe ganima daga hannun marasa
tsoro;
zan gwabza da wadanda suke gwabzawa da ke,
zan kuwa ceci 'ya'yanki.

²⁶ Zan sa masu zaluntarki su ci naman jikinsu;
za su bugu da jininsu, sai ka ce sun sha
ruwan inabi.

Sa'an nan dukan mutane za su sani
cewa ni, UBANGIJI, ni ne Mai Cetonki,
Mai Fansarki, Madfaukakin nan na Ya'kub."

50

Zunubin Isra'il da kuma biyayyar bawa

¹ Ga abin da UBANGIJI yana cewa,
"Ina takardar shaida na saki mahaifiyarka daga
aure
wadda na kora?
Ko kuwa ga wanda mutumin da nake bin bashi
ne
na sayar da kai?"

Saboda zunubanka aka sayar da kai;
 saboda laifofinka ne ya sa aka kori mahaifi-yarka.

² Sa'ad da na zo, me ya sa babu kowa?
 Sa'ad da na yi kira, me ya sa babu wani da ya amsa?

Hannuna ya kāsa ne sosai don fansarka?

Na rasa karfin kubutar da kai ne?
 Ta wurin tsawatawa kawai na busar da teku,
 na mai da koguna hamada;
 kifayensu duk sun rube saboda rashin ruwa
 suka kuma mutu saboda kishi.

³ Na suturar da sararin sama da duhu
 na kuma mai da tsummoki abin rufuwarsa."

⁴ UBANGIJI Mai Iko Duka ya ba ni harshen umarni,
 don in san maganar da za tă karfafa gajiyayye.

Ya farkar da ni da safe,
 ya farkar da kunnena don in saurara kamar
 wanda ake koya masa.

⁵ UBANGIJI Mai Iko Duka ya bude kunnuwana,
 kuma ban yi tayarwa ba;
 ban ja da baya ba.

⁶ Na ba da bayana ga masu dūkana,
 kumatuna ga masu jan gemuna;
 ban boye fuskata
 daga masu ba'a da masu tofa mini miyau ba.

⁷ Gama UBANGIJI Mai Iko Duka zai taimake ni,
 ba zan sha kunya ba.

Saboda haka na kafa fuskata kamar dutsen
 kankara,
 na kuma sani ba zan sha kunya ba.

⁸ Gama shi da zai tabbatar da ni, marar laifi ne
yana kusa.

Wane ne zai kawo kararraki game da ni?
Bari mu je dakin shari'a tare!

Wane ne mai zargina?

Bari yă kalubalance ni!

⁹ UBANGIJI Mai Iko Duka ne zai taimake ni.
Wane ne zai iya tabbatar da ni mai laifi?
Duk za su kode kamar riga;
asu za su cinye su.

¹⁰ Wane ne a cikinku yake tsoron UBANGIJI
yana kuma yin biyayya ga maganar
bawansa?

Bari wanda yake tafiya cikin duhu,
wanda ba shi da haske,
ya dogara a sunan UBANGIJI ya kuma dogara ga
Allahnса.

¹¹ Amma yanzu fa, dukanku wadanda kuke kuna
wuta
kuna kuma tanada wa kanku fitilu masu ci,
ku je ku yi tafiya a cikin hasken wutarku
da na fitilun da kuka kuna.
Abin da za ku karba ke nan daga hannuna.
Za ku kwanta a cikin azaba.

51

Madawwamin ceto domin Sihiyona

¹ "Ku kasa kunne gare ni, ku da kuna neman
adalci
kuke kuma neman UBANGIJI.
Dubi dutse daga inda aka yanke ku
da kuma mahakar duwatsu inda aka fafe ku;
² dubi Ibrahim, mahaifinku,

da Saratu, wadda ta haife ku.
 Sa'ad da na kira shi kafai ne,
 na kuma albarkace shi na kuma mai da shi
 da yawa.

³ Tabbatacce UBANGIJI zai ta'azantar da Sihiyona
 zai kuma duba da tausayi a kan dukan
 kufanta;
 zai sa hamadanta ta zama kamar Eden,
 kekasasshiyar kasarta kamar lambun
 UBANGIJI.

Za a sami farin ciki da murna a cikinta,
 godiya da karar rerawa.

⁴ "Ku kasa kunne gare ni, mutanena;
 ku ji ni, al'ummata.

Doka za tă fito daga gare ni;
 shari'ata za tă zama haske ga al'ummai.

⁵ Adalcina na zuwa da sauri,
 cetona yana a kan hanya,
 hannuna kuma zai kawo adalci ga al'ummai.

Tsibirai za su dube ni
 su kuma jira da sa zuciya don hannuna.

⁶ Ku daga idanunku zuwa sammai
 ku dubi duniya a kasa;
 sammai za su bace kamar hayañi,
 duniya za tă shude kamar riga
 mazaunanta kuma su mutu kamar kudaje.

Amma cetona zai dawwama har abada,
 adalcina ba zai taba kāsa ba.

⁷ "Ku ji ni, ku da kuka san abin da yake daidai,
 ku mutanen da kuke da dokata a zukatanku.
 Kada ku ji tsoron ba'ar da mutane suke yi
 ko ku firgita saboda zargin da suke yi.

- ⁸ Gama asu za su cinye su kamar riga;
 tsutsotsi za su cinye su kamar ulu.
 Amma adalcina zai dawwama har abada,
 cetona har dukan zamanai.”
- ⁹ Ka tashi, ka tashi! Ka yafa wa kanka ḫarfi,
 Ya hannun UBANGIJI;
 ka farka, kamar a kwanakin da suka wuce,
 kamar a zamanai na dā.
 Ba kai ba ne wanda ya yayyanka Rahab
 gunduwa-gunduwa,
 wanda ya soki dodon ruwan nan?
- ¹⁰ Ba kai ba ne ka busar da teku,
 ka busar da ruwan zurfafa masu girma,
 wanda ya yi hanya a cikin zurfafan teku
 saboda fansassu su ketare?
- ¹¹ Wadanda UBANGIJI ya fansar za su dawo.
 Za su shiga Sihiyona da wa{k}oki;
 madawwamin farin ciki zai rufe kansu da
 rawani.
 Murna da farin ciki zai cika su,
 bakin ciki da nishi zai bace.
- ¹² “Ni kadai ne na ta’azantar da ku.
 Wane ne ku da kuke tsoron mutane masu
 mutuwa,
 ‘ya’yan mutane wadanda suke ciyawa ne
 kawai,
- ¹³ har da kuka manta da UBANGIJI Mahaliccinku,
 wanda ya shimfida sammai
 ya kuma kafa harsashen duniya,
 har kuna zama da tsoro kowace rana
 saboda fushin masu zalunci,
 wadanda sun kudura sai sun hallaka?
 Gama ina fushin mai zalunci?”

- 14 Ba da dadewa za a 'yantar da 'yan kurkuku;
 ba za su mutu a kurkuku ba,
 ba kuwa za su rasa abinci ba.
- 15 Gama ni ne UBANGIJI Allahnku,
 wanda ya dama teku domin rakumansa su yi ruri,
 UBANGIJI Madaukaki ne sunansa.
- 16 Na sa maganata a bakinka
 na kuma rufe ka da inuwar hannuna,
 Na shifida sammai,
 na kafa harsashen duniya,
 na kuma ce wa Sihiyona, 'Ku mutanena
 ne.' "

Kwaf na fushin UBANGIJI

- 17 Ki farka, ki farka!
 Ki tashi, ya Urushalima,
 ke da kika sha daga hannun UBANGIJI
 kwaf na fushinsa,
 ke da kika shanye har kasar kwaf
 kwaf da ya sa mutane suna tangadi.
- 18 Cikin dukan 'ya'yan da ta haifa;
 cikin dukan 'ya'yan da ta yi reno
 babu wani da zai kama hannunta.
- 19 Wadannan masifu ribi biyu sun auko miki,
 wa zai ta'azantar da ke?
 Lalaci da hallaka, yunwa da takobi,
 wa zai karfafa ki?
- 20 'Ya'yanki sun sume;
 sun kwanta kusurwar kowane titi,
 kamar barewar da aka kama da tarko.
 Sun cika da fushin UBANGIJI
 da kuma tsawatawar Allahnki.

- ²¹ Saboda haka ki ji wannan, ke mai wahala,
wadda ta bugu, amma ba da ruwan inabi.
- ²² Ga abin da UBANGIJI Mai Iko Duka yana cewa,
Allahnki, wanda ya kāre mutanensa,
“Duba, na kwace daga hannunki
kwaf da ya sa ki tangadi;
daga wannan kwaf, kwaf na fushina,
ba za ki kara sha ba.”
- ²³ Zan sa shi a hannuwan masu gwada miki
azaba,
wadanda suke ce miki,
‘Fādi rubda ciki don mu iya taka a kanki.’
Kika kuma mai da bayanki kamar kasa,
kamar titin da ake takawa a kai.”

52

- ¹ Ki farka, ki farka, ya Sihiyona,
ki sanya wa kanki karfi.
Ki sa rigarki na daraja,
Ya Urushalima, birni mai tsarki.
Marasa kaciya da makazanta
ba za su shi cikinki ba.
- ² Ki kakkabe kurarki;
ki tashi, ki zauna a kursiyinki, ya Urushal-
ima.
Ki 'yantar da kanki daga sarkozi a wuyanki,
Ke kamammiyar Diyar Sihiyona.
- ³ Gama ga abin UBANGIJI yana cewa,
“An sayar da ke ba da kudi ba,
kuma ba da kudi za a fanshe ki ba.”
- ⁴ Gama ga abin da UBANGIJI Mai Iko Duka yana
cewa,

"Da farko mutanena suka gangara zuwa Masar
don su zauna;
a baya-bayan nan, Assuriya sun zalunce su.

⁵ "Yanzu kuma me nake da shi a nan?"
In ji UBANGIJI.

"Gama an kwashé mutanena ba a bakin kome ba
kuma wadanda suka mallake su sun yi musu
ba'a,

Kullum ana cin gaba da yin wa sunana sabo.

⁶ Saboda haka mutanena za su san sunana;
saboda haka a wannan rana za su san
cewa ni ne wanda ya fada wannan.
I, ni ne."

⁷ Me ya fi wannan kyau a kan duwatsu
a ga kafafu na masu kawo labari mai dadí
wadanda suke shelar salama,
wadanda suke kawo labari mai dadí,
wadanda suke shelar ceto,
wadanda suke ce wa Sihiyona,
"Allahnki yana mulki!"

⁸ Ki kasa kunne! Masu tsaronki sun tā da
muryoyinsu;
tare sun yi sowa ta farin ciki.

Sa'ad da UBANGIJI ya komo Sihiyona,
za su gan shi da idanunsu.

⁹ Ku barke cikin wakokin farin ciki gaba d'aya,
kangonki na Urushalima,
gama UBANGIJI ya ta'azantar da mutanensa,
ya fanshi Urushalima.

¹⁰ UBANGIJI zai nuna hannunsa mai tsarki a fili
a idanun dukan al'ummai,
da kuma dukan iyakokin duniya za su gani
ceton Allahnmu.

11 Ku fita, ku fita daga can!

Kada ku taña wani abu marar tsarki!
 Ku fita daga cikinta ku zama da tsarki,
 ku da kuke dsaukan kayan aikin UBANGIJI.
12 Amma ba za ku fita a gaggauce ba
 ko ku tafi da gudu;
 gama UBANGIJI zai ja gabanku,
 Allah na Isra'ila zai kasance mai tsaron
 bayanku.

Wahala da kuma dsaukakar bawan

13 Duba, bawana zai aikata abubuwa da hikima;*
 za a tā da shi a kuma daga shi da dsaukaka
 kwarai.
14 Kamar dai yadda aka kasance da mutane masu
 yawa wadanda suka giggice sa'ad da suka
 gan shi,
 kamanninsa ya lalace kwarai fiye da na
 kowane mutum
 siffarsa kuma ta yi muni fiye da yadda ta
 mutum take,
15 haka zai ba al'ummai masu yawa mamaki,
 sarakuña kuma za su riķe bakunansu don
 mamaki.
 Gama abin da ba a fada musu ba, shi za su gani,
 kuma abin da ba su ji ba, shi za su fahimta.

53

- 1** Wa ya gaskata sakonmu
 kuma ga wa hannun UBANGIJI ya bayyana?
- 2** Ya yi girma kamar dashe marar karfi,

* **52:13** Ko kuwa zai yi nasara

- kamar saiwa kuma daga kekasasshiyar
 kasa.
 Ba shi da kyan gani ko wani makamin da zai ja
 hankalinmu,
 babu wani abin da yake da shi da zai sa mu
 yi sha'awarsa.
- ³ Mutane suka rena shi suka ki shi,
 mutum ne cike da bañin ciki, ya kuma saba
 da wahala.
 Kamar wanda mutane suna buya fuskokinsu
 daga gare shi
 aka rena shi aka yi banza da shi.
- ⁴ Tabbatacce ya dauki cututtukanmu
 ya kuma daure da bañin cikinmu
 duk da haka muka d'auka Allah ya hukunta shi
 ne,
 ya buge shi ya kuma sa ya sha azaba.
- ⁵ Amma aka yi masa rauni saboda laifofinmu,
 aka fuje shi saboda kurakuranmu;
 hukuncin da ya kawo mana salama ya ka-
 sance a kansa,
 kuma ta wurin mikinsa ya sa muka warke.
- ⁶ Dukanmu, muna kama da tumakin da suka
 bata,
 kowannenmu ya kama hanyarsa;
 UBANGIJI kuwa ya sa hukunci ya auko a kansa
 hukuncin da ya wajaba a kanmu.
- ⁷ Aka wulañkanta shi aka kuma yi masa azaba,
 duk da haka bai buñe bakinsa ba;
 aka kai shi kamar dan ragu zuwa wurin yanka,
 kuma kamar tunkiya a gaban masu askinta
 tana shiru,
 haka bai buñe bakinsa ba.

- ⁸ Da wulakanci* da kuma hukunci aka dauke shi
aka tafi.
 Wa kuwa zai yi maganar zuriyarsa?
 Gama an kawar da shi daga kasar masu rai;
 saboda laifin mutanena aka kashe shi.[†]
- ⁹ Aka yi jana'izarsa tare da mugaye,
 aka binne shi tare da masu arziki,
 ko da yake bai taba yin wani tashin hankali ba,
 ko a sami karya a bakinsa.
- ¹⁰ Duk da haka nufin UBANGIJI ne a kuje shi yă
 kuma sa yă sha wahala,
 kuma ko da yake UBANGIJI ya sa ransa ya
 zama hadaya don zunubi,
 zai ga zuriyarsa zai kuma kawo masa tsawon rai,
 nufin UBANGIJI kuma zai yi nasara a han-
 nunsa.
- ¹¹ Bayan wahalar ransa,
 zai ga hasken rai, ya kuma gamsu;
 ta wurin saninsa bawana mai adalci zai 'yantar
 da mutane masu yawa,
 zai kuma dauki laifofinsu.
- ¹² Saboda haka zan ba shi rabo tare da manya,
 zai kuma raba ganima tare da masu karfi,
 domin ya ba da ransa har mutuwa,
 aka kuma lissafta shi tare da masu laifofi.
 Gama ya dauki zunubin mutane masu yawa,
 ya kuma yi roko saboda laifofinsu.

* ^{53:8} Ko kuma *Daga kamawa* † ^{53:8} Ko kuwa *kawar*. *Duk da haka wane ne a zamaninsa ya kula cewa an yanke shi daga kasar masu rai saboda laifin mutanena, wadanda ya kamata su sha bugun?*

54

Daukakar nan gaba ta Sihiyona

- 1** “Ki rera, ya ke bakararriya,
ke da ba ki taba haihuwa ba;
ki barke da waƙa, ki yi sowa don farin ciki,
ke da ba ki taba nakuda ba;
domin ‘ya’yan mace mai kaɗaici sun fi na mai
miji yawa,”
in ji UBANGIJI.
- 2** “Ki fadada wurin tentinki,
ki miƙe labulen tentinki da fādī,
kada ki janye;
ƙara tsawon igiyoyinta,
ki kuma kara karfin turakunta.
- 3** Gama za ki fadada zuwa dama da hagu;
zuriyarki za su kori al’ummai
su kuma zauna a kufan biranensu.
- 4** “Kada ki ji tsoro; ba za ki sha kunya ba.
Kada ki ji tsoron wulaƙanci, ba za a
kasƙantar da ke ba.
Za ki manta da kunyar kuruciyarki
ba kuwa za ki tuna da zargin zaman gwau-
ruwarki ba.
- 5** Gama Mahaliccinki shi ne mijinki,
UBANGIJI Maɗaukaki ne sunansa,
Mai Tsarkin nan na Isra’ila ne Mai Fansarki;
ana ce da shi Allahn dukan duniya.
- 6** UBANGIJI zai kira
sai ka ce ke mace ce da aka yashe ta tana
kuma damuwa a ranta,
macen da ta yi aure a kuruciya,
sai kawai aka ki ta,” in ji Allahnki.

- 7 "Gama a d'an kankanen lokaci na rabu da ke,
 amma da kauna mai surfi zan sāke dawo da
 ke.
- 8 Cikin fushi mai zafi
 na boye fuskata daga gare ki na d'an lokaci,
 amma da madawwamin alheri
 zan ji tausayinki,"
 in ji UBANGIJI Mai Fansarki.
- 9 "A gare ni wannan ya yi kamar kwanakin
 Nuhu,
 sa'ad da na rantse cewa ruwan Nuhu ba za
 su kara rufe duniya ba.
 Yanzu fa na rantse ba zan yi fushi da ke ba,
 ba zan kara tsawata miki kuma ba.
- 10 Ko da duwatsu za su girgiza
 a kuma tumbuke tuddai,
 duk da haka madawwamiyar kaunata da
 nake yi miki ba za tā jijjigu ba
 ba kuwa za a kawar da alkawarin salamata
 ba,"
 in ji UBANGIJI, wanda ya ji tausayinki.
- 11 "Ya ke birni mai shan azaba, wadda hadari ya
 bulale ki ba a kuma ta'azantar da ke ba,
 zan gina ke da duwatsu turkuwoyis,*
 zan kafa harsashenki da duwatsun saffaya.†
- 12 Zan gina hasumiyarki da jan yakutu,
 kofofinki kuma da duwatsu masu haske,
 dukan katangarki kuma da duwatsu masu
 daraja.
- 13 UBANGIJI zai koya wa dukan 'ya'yanki maza,

* 54:11 Ma'anar kalmar Ibraniyancin nan ba ta da tabbas.

† 54:11 Ko kuwa *lafis lazuli*

da girma kuma salamar 'ya'yanki zai zama.

¹⁴ Da adalci za a kafa ke.

Zalunci zai yi nesa da ke;

ba za ki kasance da wani abin da za ki ji
tsoro ba.

Za a kawar da duk wani abin banrazana;

ba zai yi kusa da ke ba.

¹⁵ In wani ya far miki, ba daga wurina ba ne;

duk wanda ya far miki zai miķa wuya gare
ki.

¹⁶ "Duba, ni ne wanda na halicci makeri
wanda yake zuga garwashi ya zama harshen
wuta

ya kuma kera makamin da ya dace da
aikinsa.

Ni ne kuma na halicci mai hallakarwa ya yi
barna;

¹⁷ ba makamin da aka kera don yă cuce ki
da zai yi nasara,

za ki kuma mayar da magana ga duk wanda
ya zarge ki.

Wannan ne gādon bayin UBANGIJI,

kuma wannan ita ce nasararsu daga gare
ni,"

in ji UBANGIJI.

55

Gayyata ga masu jin kishi

¹ "Ku zo, dukanku masu jin kishi,

ku zo wurin ruwaye;

ku kuma da ba ku da kudi,

ku zo, ku saya ku kuma ci!

Ku zo, ku saya ruwan inabi da madara

ba tare da kudi ba ba za ku kuma biya kome
ba.

² Don me za ku kashe kudi a kan abin da ba
abinci ba,
ku kuma yi wahala a kan abin da ba za ku
koshi ba?

Ku saurara, ku saurare ni, ku kuma ci abin da
yake da kyau,
ranku kuma zai ji dadfin abinci mafi kyau.

³ Ku kasa kunne ku kuma zo gare ni;
ku saurare ni, don ranku ya rayu.

Zan yi madawwamin alkawari da ku,
zan nuna muku kaunata marar karewa da
na yi wa Dawuda alkawari.

⁴ Duba, na mai da shi shaida ga mutane,
shugaba da kuma jagorar mutane.

⁵ Tabbatacce za ku kira al'umman da ba ku sani
ba,
kuma al'umman da ba ku sani ba za su
sheko a guje zuwa wurinku,
saboda UBANGIJI Allahnku,
Mai Tsarkin nan na Isra'ila,
gama ya darjanta ku."

⁶ Ku nemi UBANGIJI tun yana samuwa;
ku yi kira gare shi tun yana kusa.

⁷ Bari mugu ya bar irin halinsa
mugu kuma ya sâke irin tunaninsa.

Bari yâ juyo ga UBANGIJI, zai kuwa ji tausayinsa,
ya juyo ga Allahnmu kuma, gama shi mai
gafartawa ne a sauķaķe.

⁸ "Gama tunanina ba tunaninku ba ne,
yadda kuke yin abubuwa ba yadda nake yin
abubuwa ba ne,"

in ji UBANGIJI.

⁹ "Kamar yadda sammai suke can nesa da kasa,
haka yadda nake yin abubuwa suke dabam
da yadda kuke yin abubuwa
tunanina kuma dabam da naku.

¹⁰ Kamar yadda ruwan sama da dusar kankara
suke
saukowa daga sama,
ba sa komowa
ba tare da sun jiñe duniya
sun kuma sa su yi 'ya'ya su kuma yi toho,
don su ba da iri ga mai shuki da kuma abinci
ga mai ci,

¹¹ haka maganata da take fitowa daga bakina.
Ba za tā koma gare ni wofi ba,
amma za tā cika abin da nake so
ta kuma cika abin da na aike ta tā yi.

¹² Za ku fita da farin ciki
a kuma bi da ku da salama;
duwatsu da tuddai
za su barke da waka a gabanku,
dukan itatuwan jeji kuma
za su tafa hannuwansu.

¹³ A maimakon sarkakkiya, itacen fir ne zai tsiro,
a maimakon kayayyuwa kuma, itacen ci-
zaki ne zai tsiro.

Wannan zai zama matuni na abin da Ni UBANGIJI
na yi,
madawwamiyar alama ce,
wadda ba za a datse ba."

56

Ceto domin wadansu

¹ Ga abin da UBANGIJI yana cewa,

- “Ku rike gaskiya
 ku yi abin da yake daidai,
 gama cetona yana kusa
 za a kuma bayyana adalcina nan da nan.
- ² Mai albarka ne mutumin da ya aikata wannan,
 mutumin da ya rike kam
 yana kiyaye Asabbaci ba tare da kazantar da
 shi ba,
 yana kuma kiyaye kansa daga yin mugun
 abu.”
- ³ Kada bakon da ya miƙa kansa ga UBANGIJI ya
 ce,
 “Ai UBANGIJI zai ware ni daga mutanensa.”
 Kada kuma wani bābā ya yi gunaguni cewa,
 “Ni busasshen itace ne kawai.”
- ⁴ Gama ga abin da UBANGIJI ya fadfa,
 “Wa bābānnin da suna kiyaye Asabbatai,
 wadanda suka zabi yin abin da ya gamshe
 ni
 suna kuma rike da alkawarina kankan,
- ⁵ a gare su cikin haikalina da kuma bangayensa
 zan ba da matuni da kuma suna
 mafi kyau fiye da 'ya'ya maza da kuma
 'ya'ya mata;
 zan ba su madawwamin sunan
 da ba za a raba su da shi ba.
- ⁶ Bakin da suka miƙa kansu ga UBANGIJI
 don su bauta masa,
 su kuma kaunaci sunan UBANGIJI,
 wadanda kuma suke yin masa sujada,
 duk wadanda suka kiyaye Asabbaci ba tare da
 kazantar da shi ba
 suka kuma rike alkawarina kankan,

⁷ wadannan ne zan kai tsattsarkan dutseña
 in sa su yi farin ciki a gidana na addu'a.
 Hadayunsu na konawa da sadakokinsu
 za su zama abin karba a bagadena;
 gama za a ce da gidana
 gidan addu'a domin dukan al'ummai."
⁸ UBANGIJI Mai Iko Duka ya furta cewa,
 zai tattara korarru na Isra'ilä,
 "Zan kara tattaro wadansu
 bayan wadanda na riga na tattara."

Zargin da Allah ya yi a kan mugaye

⁹ Ku zo, dukanku namun jeji,
 ku zo ku ci, dukanku namun jeji!
¹⁰ Matsaran Isra'ilä makafi ne,
 dukansu jahilai ne;
 dukansu bebayen karnuka ne
 ba za su iya haushi ba;
 suna kwance ne kawai suna mafarki,
 suna son barci ba dama.
¹¹ Su karnuka ne masu kwadayi;
 ba su taba koshi.
 Su makiyaya ne marasa ganewa;
 duk sun nufi inda suka ga dama,
 kowa yana nemar wa kansa riba.
¹² Kowanne yakan ce, "Zo, bari in samo ruwan
 inabi!
 Bari mu cika cikinmu da barasa!
 Gobe ma zai zama kamar yau,
 ko ma fiye da haka."

- ba kuwa wanda yakan yi tunani a zuciyarsa;
 an kwashe mutanen kirki,
 ba kuwa wanda ya fahimta
 cewa an kwashe masu adalci
 don a tsame su daga mugunta.
- 2** Wadanda suke aikata abin da yake daidai
 sukan shiga da salama;
 sukan huta yayinda suka kwanta cikin
 kabari.
- 3** "Amma ku, ku matso nan, ku 'ya'ya maza na
 masu sihiri,
 ku zuriyar mazinata da karuwai!
- 4** Wane ne kuke yi wa ba'a?
 Ga wa kuke masa gwalo
 kuna kuma fitar da harshe?
 Ashe, ku ba tarin 'yan tawaye ba ne,
 zuriyar makaryata?
- 5** Kuna cike da muguar sha'awa mai konawa a
 cikin itatuwan oak
 da kuma a karkashin kowane itace mai
 inuwa;
 kuna miķa hadayar 'ya'yanku a rafuffuka
 da kuma a karkashin tsagaggun duwatsu.
- 6** Gumakan da suke cikin duwatsu masu sulbi su
 ne rabonku;
 su din, su ne rabonku.
- I, gare su kuka kwarara hadayu na sha
 kuka kuma miķa hadayu na gari.
 Saboda wadannan abubuwa, zan yi haķuri?
- 7** Kun yi gadonku a dogayen duwatsu masu tsayi
 da kuma a tudu mai tsawo;
 a can kuka haura don ku miķa hadayunku.
- 8** A bayan kofofi da madogaran kofofi
 kuka kafa alamun gumakanku.

Kuka yashe ni, kuka kware gadonku,
 kuka kwanta a kansa kuka fadada shi;
 kuka kuma nulla yarjejjeniya da wadanda kuke
 kaunar gadajensu,
 kuka dubi tsiraicinsu.

⁹ Kuka tafi wurin Molek* da man zaitun
 kuka kuma ribabbanya turarenku.

Kuka aika jakadunku† can da nisa;
 kuka gangara zuwa cikin kabari kansa!

¹⁰ Kuka gaji cikin dukan al'amuranku,
 amma ba ku iya cewa, 'Aikin banza ne ba.'

Kuka sami sabuntar karfinku,
 ta haka ba ku suma ba.

¹¹ "Wa ya sa ku fargaba, kuna jin tsoro
 har kuka yi mini karya,
 ba ku kuma tuna da ni ba
 balle ku yi tunanin wannan a zukatanku?
 Ba don na dade ina shiru ba ne
 ya sa ba kwa tsorona?

¹² Zan bayyana adalcinku da kuma ayyukanku,
 ba kuwa za su amfanen ku ba.

¹³ Sa'ad da kuka nemi taimako,
 bari tarin gumakanku su cece ku!

Iska za tā kwashé dukansu tā tafi,
 dan numfashi kawai zai hora su.

Amma mutumin da ya mai da ni mafakarsa
 zai gāji kasar
 ya kuma mallaki dutsema mai tsarki."

Ta'aziyya don mai tuba

¹⁴ Za a kuma ce,
 "Ku gina, ku gina, ku gyara hanya!"

* **57:9** Ko kuwa zuwa wurin sarki † **57:9** Ko kuwa gumakan

Ku kawar da abubuwan sa tuntube a hanyar
mutanena.”

¹⁵ Gama abin da Madaukaki da kuma Mai daraja
ya fada

wanda yake raye har abada, wanda sunansa
mai tsarki ne,

“Ina zama a bisa da kuma a tsattsarkan wuri,
amma kuma tare da shi wanda yake mai
halin tuba mai tawali’u a ruhu,
don in farfado da ruhu mai tawali’u
in kuma farfado da zuciyar mai halin tuba.

¹⁶ Ba zan tuhume su har abada ba,
ba kuwa kullum zai yi fushi ba,
gama a haka ruhun mutumin zan yi suma a
gabana,
shi numfashin mutumin da na halitta.

¹⁷ Na yi fushi saboda kwadayin zunubinsa;
na yi masa horo, na kuma boye fuskata
saboda fushi,
duk da haka ya ci gaba da ayyukan
zunubinsa.

¹⁸ Na ga al’amuransa, amma zan warkar da shi;
zan bi da shi in mayar da ta’aziyya a gare
shi,

¹⁹ ina kirkiro yabo a lebunan masu makoki a
Isra’ila.
Salama, salama, ga wadanda suke nesa da kuma
kusa,”

in ji UBANGIJI. “Zan kuma warkar da su.”

²⁰ Amma mugaye suna kama da tumbatsar teku,
wanda ba ya natsuwa,
wanda rakumansa sukan kawo gurbacewa
da tabo.

²¹ “Babu salama ga mugaye,” in ji Allahna.

58

Azumi na gaskiya

- ¹ “Ku yi ihu da karfi, ba kaikkautawa.
 Ku tā da muryarku kamar busar kaho.
 Ku furta wa mutanena tawayensu
 da kuma ga gidan Ya'kub zunubansu.
- ² Gama kowace rana suna nemana;
 suna marmarin sanin hanyoyina,
 sai ka ce al'ummar da take yin abin da yake
 daidai
 ba ta kuma yashe umarnan Allahnta ba.
 Sun nemi shawarwaran da suke daidai daga gare
 ni
 suna kuma marmari Allah ya zo kusa da su.
- ³ Suna cewa, ‘Don me muka yi azumi,
 ba ka kuma gani ba?
 Me ya sa muka kaskantar da kanmu,
 ba ka kuma lura da wannan ba?’
- “Duk da haka a ranar azuminku, kuna yi yadda
 kuka ga dama
 kuna kuma zaluntar dukan ma'aikata.
- ⁴ Azuminku yakan kare a fada da kuma hargitsi,
 kuna ta naushin juna da mugayen naushe-
 naushe.
- Ba za ku iya azumi kamar yadda kuke yi a yau
 ku zaci za a ji muryarku can sama.
- ⁵ Irin azumin da na zaba ke nan,
 rana guda kawai don mutum ya kaskantar
 da kansa?
- Sunkuyar da kanku kamar iwa kawai
 kuna kuma kwance a tsummoki da toka?
 Abin da kuke kira azumi ke nan
 rana yardajje ga UBANGIJI?

- 6 "Irin azumin da na zaba shi ne,
 a kunce sarkokin rashin adalci
 a kuma kunce igiyoyin karkiya,
 a 'yantar da wadanda ake zalunta
 a kuma kakkarye kowace karkiya?
- 7 Ba shi ne ku rarraba abincinku da mayunwata
 ku kuma tanada wa matalauta masu yawo
 mahalli,
 sa'ad da kuka ga wanda yake tsirara, ku yi masa
 sutura,
 kada kuma ku ba wa namanku da jininku
 baya?
- 8 Sa'an nan haskenku zai keto kamar ketowar
 alfijir,
 warkarwarku kuma zai bayyana nan da
 nan;
 sa'an nan adalcinku* zai tafi a gabanku,
 daukar UBANGIJI kuma zai tsare ku daga
 baya.
- 9 Sa'an nan za ku yi kira, UBANGIJI kuma zai
 amsa;
 za ku yi kuka don neman taimako, zai kuwa
 ce ga ni nan.

"In kuka kawar da karkiyar zalunci,
 kuka daina nuna wa junya yatsa da kuma
 fadjar mugayen maganganu,
 10 in kuma kuka dauki lokaci kuka kosar da
 mayunwata
 kuka kuma biya bukatun wadanda suke
 shan tsanani,
 sa'an nan ne haskenku zai haskaka cikin duhu
 darenku kuma zai zama kamar tsakar rana.

* **58:8** Ko kuwa Mai Adalcinka

- 11 UBANGIJI zai bishe ku kullum;
 zai biya muku bukatunku a kasa mai zafin
 rana
 ya kuma karfafa kasusuwanku.
- Za ku zama kamar lambun da aka yi masa
 banruwa,
 kamar rafin da ruwansa ba ya kafewa.
- 12 Mutanenku za su sâke gina kufai na da
 su kuma daga tsofaffin harsashai;
 za a ce da ku Masu Gyaran Katangar da ta Rushe,
 Masu Farfado da Tituna da kuma Wuraren
 zama.
- 13 “In kun kiyaye kafafunku daga take Asabbaci
 da kuma daga aikata abin da kuka gan dama
 a ranata mai tsarki,
 in kuka kira Asabbaci ranar murna
 rana mai tsarki ta UBANGIJI kuma mai ban-
 girma,
 in kuka girmama ta ta wurin kin yin abin da
 kuka gan dama
 da kuma yin al'amuranku ko yin mugayen
 maganganu,
- 14 sa'an nan za ku yi farin ciki a cikin UBANGIJI,
 zan kuma sa ku a kan madaukaka kasashe
 ku kuma yi biki a gâdon mahaifinku Yakub.”
 Ni UBANGIJI ne na fada.

59

Zunubi, furci da kuma fansa

- ¹ Tabbatacce hannun UBANGIJI bai kâsa yin ceto
 ba,
 kunnensa kuma bai kurmance da zai kâsa ji
 ba.

- ² Amma laifofinku sun raba
 ku da Allahnku;
 zunubanku sun boye fuskarsa daga gare ku,
 saboda kada yā ji.
- ³ Gama hannuwanku sun kazantu da jini,
 yatsotsinku kuma da alhaki.
 Lebunanku suna fadīn karairayi,
 harshenku kuma yana radar mugayen
 abubuwa.
- ⁴ Babu wani mai ce a yi adalci;
 babu wani mai nema a dubi al'amarinsa da
 mutunci.
 Sun dogara a gardandamin banza suna
 karairayi;
 suna cfaukar cikin barna, su haifi mugunta.
- ⁵ Suna kyankyashe kwan kāsā
 su kuma saka yanar gizo-gizo.
 Duk wanda ya ci kwansu zai mutu,
 kuma sa'ad da kwan ya fashe, zai
 kyankyashe kububuwa.
- ⁶ Yanar gizo-gizonsu ba amfani don tufa;
 ba za su iya rufuwa da abin da suka yi ba.
 Ayyukansu mugaye ne,
 ayyukan tā da hargitsi kuma suna a han-
 nuwansu.
- ⁷ Kafafunsu sukan gaggauta zuwa aikata zunubi;
 suna da saurin Zub da jini.
 Tunaninsu mugaye ne;
 lalaci da hallaka sun shata hanyoyinsu.
- ⁸ Ba su san hanyar salama ba;
 babu adalci a hanyoyinsu.
 Sun mai da su karkatattun hanyoyi;
 babu wanda zai yi tafiya a kansu ya sami
 salama.

- ⁹ Saboda haka gaskiya ta yi nisa da mu,
 adalci kuma ba ya kaiwa gare mu.
 Muna neman haske,
 sai ga duhu;
 muna neman haske, sai muka yi ta tafiya cikin
 bakin inuwa.
- ¹⁰ Kamar makafi, sai lallubar bango muke yi,
 muna lallubawar hanyarmu kamar marasa
 idanu.
 Da tsakar rana muna tuntube sai ka ce wuri
 ya fara duhu;
 cikin karfafa, mun zama kamar matattu.
- ¹¹ Muna gurnani kamar beyar;
 muna ta kugi kamar kurciyoyi.
 Muna ta neman adalci amma ina;
 mun nemi fansa, amma yana can da nisa.
- ¹² Gama laifofinmu suna da yawa a gabanka,
 zunubanmu kuma suna ba da shaida gāba
 da mu.
 Laifofinmu kullum suna a gabanmu,
 muna kuma sane da laifofinmu,
- ¹³ tawaye da mūsun UBANGIJI,
 mun juye bayanmu ga Allahnmu,
 zugawa a yi zalunci da tayarwa,
 fadfin karairayi da zukatanmu suka shirya.
- ¹⁴ Saboda haka aka kau da yin gaskiya
 adalci kuma ya tsaya can da nesa;
 gaskiya ta yi tuntube a tituna,
 sahihanci ba zai shiga ba.
- ¹⁵ Gaskiya ta bace gaba d'aya,
 kuma duk wanda ya guji mugunta zai zama
 ganima.

UBANGIJI ya duba bai kuwa ji dadfi
cewa babu adalci ba.

- ¹⁶ Ya ga cewa babu wani,
ya yi mamaki cewa babu wanda zai shiga
tsakani;
saboda haka hannunsa ya aikata masa ceto,
adalcinsa kuma ya raya shi.
¹⁷ Ya yafa sulke a matsayin rigar kirji,
da hulan kwanon ceto a kansa;
ya sa rigunan dfaukar fansa
ya kuma nannadse kansa da kishi kamar a
cikin alkyabba.

- ¹⁸ Bisa ga abin da suka yi,
haka za a sāka
fushi a kan abokan gābansa
ramuwa kuma a kan mākiyansa;
zai sāka wa tsibirai abin da ya dace da su.

- ¹⁹ Daga yamma, mutane za su ji tsoron UBANGIJI,
daga mafitar rana kuma, za su girmama
dfaukakarsa.
Gama zai zo kamar rigyawa mai tsananin gudu
cewa numfashin UBANGIJI zai tafi tare da
shi.*

- ²⁰ “Mai fansa zai zo Sihiyona,
zuwa wadanda suke cikin Yakub da suka
tuba daga zunubansu,”
in ji UBANGIJI.

- ²¹ “Game da ni dai, ga alkawarina da su,” in
ji UBANGIJI. “Ruhuna, wanda yake a kanka, da
kuma maganata da na sa a bakinka ba za tā

* ^{59:19} Ko kuwa *Sa'ad da abokin gāba ya shigo kamar rigyawa, Ruhun UBANGIJIZAI kore shi.*

rabu da bakinka ba, ko daga bakunan 'ya'yanka ba, ko kuwa daga bakunan zuriyarsu ba daga wannan lokaci zuwa gaba da kuma har abada," in ji UBANGIJI.

60

Daukakar Sihiyona

- 1 "Ki tashi, ki haskaka, gama haskenki ya zo,
daukakar UBANGIJI ya taso a kanki.
- 2 Duba, duhu ya rufe duniya
duhu mai kauri kuma yana bisa mutane,
amma UBANGIJI ya taso a kanki
daukakarsa kuma ya bayyana a bisanki.
- 3 Al'ummai za su zo wurin haskenki,
sarakuna kuma zuwa asubahin sabon
yininki.
- 4 "Ki daga idanunki ki duba kewaye da ke.
Duka sun tattaru suka kuma zo wurinki;
'ya'yanki maza daga nesa,
ana kuma daukan 'ya'yanki mata a hannu.
- 5 Sa'an nan za ki duba ki kuma haskaka
zuciyarki zai motsa ya kuma cika da farin
ciki;
za a kawo miki wadata daga tekuna,
za a kawo miki arzikin al'ummai.
- 6 Manyan ayarin rakuma za su cika kasar,
kananan rakuma ke nan daga Midyan da
Efa.
Daga Sheba kuma duka za su zo,
suna dauke da zinariya da turare
suna shelar yabon UBANGIJI.
- 7 Dukan garkunan Kedar za su taru a wurinki

ragunan Nebayiwot za su yi miki hidima;
 za a karbe su kamar hadayu a kan bagadenki,
 zan kuma darjanta haikalina mai daukaka.

⁸ “Su wane ne wadannan da suke firiya kamar
 gizagizai,

kamar kurciyoyi suna zuwa shekarsu?

⁹ Babu shakka tsibirai suna dogara gare ni;
 jiragen Tarshish kuma su ne a gaba,
 suna kawo 'ya'yanki maza daga nesa,
 tare da azurfa da zinariya,
 domin su girmama UBANGIJI Allahnki,
 Mai Tsarkin nan na Isra'ila,
 gama ya cika ki da daraja.

¹⁰ “Baki za su sāke gina katangarki,
 sarakunansu kuma za su yi miki hidima.

Ko da yake a cikin fushi na buge ki,
 da tagomashi zan yi miki jinkai.

¹¹ Kofofinki kullum za su kasance a bude,
 ba za a kara rufe su da rana ko da dare ba,
 saboda mutane su kawo miki dukiyar al'ummai,
 sarakunansu za su kasance a gaba a jerin
 gwanon nasara.

¹² Gama al'umma ko masarautar da ba tā bauta
 miki ba, za tā hallaka;
 za tā lalace sarai.

¹³ “Darajar Lebanon za tā zo wurinki,
 itatuwan fir da dai ire-irensu da kuma
 itatuwan saifires duka
 za su zo don su kayatar da wurina mai
 tsarki;

- zan kuma dsaukaka wurin kafafuna.
- 14** 'Ya'ya maza masu zaluntarku za su zo suna
 rusunawa a gabanki;
 dukan wadanda suka rena ki za su rusuna a
 kafafunki
 su kuma ce da ke Birnin UBANGIJI,
 Sihiyona na Mai Tsarkin nan na Isra'ila.
- 15** "Ko da yake an yashe ki aka kuma fi ki,
 har babu wani da ya ratsa a cikinki,
 zan mai da ke madawwamiyar abar takama
 da kuma farin cikin dukan zamanai.
- 16** Za ki sha madarar al'ummai
 a kuma shayar da ke da nonon sarauta.
 Sa'an nan za ki san cewa ni, UBANGIJI, ni ne Mai
 Cetonki,
 Mai Fansarki, Mai Ikon nan na Yakub.
- 17** A maimakon tagulla zan kawo zinariya,
 azurfa kuma a maimakon bakin karfe.
 A maimakon katako zan kawo tagulla,
 bakin karfe kuma a maimakon duwatsu.
 Zan sa salama ta zama gwamnarki
 adalci kuma mai mulkinki.
- 18** Ba za a kara jin hayaniyar tashin hankali a
 kasarki ba,
 balle lalacewa ko hallaka a cikin iyakokinki,
 amma za ki kira katangarki Ceto
 kofofinki kuma Yabo.
- 19** Rana ba za tă kara zama haskenki a yini ba,
 balle hasken wata ya haskaka a kanki,
 gama UBANGIJI zai zama madawwamin haskenki,
 Allahnki kuma zai zama dsaukakarki.
- 20** Ranarki ba za tă kara fāduwa ba;
 UBANGIJI zai zama madawwamin haskenki,

kwanakin bañin cikinki za su kare.
 21 Sa'an nañ dukan mutanenki za su zama masu
 adalci
 za su kuma mallaki kasar har abada.
 Su ne reshen da na shuka,
 aikin hannuwana,
 don nuna darajata.
 22 Mafi kankanta a cikinki za tă zama dubu,
 karami zai zama al'umma mai girma.
 Ni ne UBANGIJI,
 cikin lokacinsa zan yi haka da sauri."

61

Shekarar tagomashin UBANGIJI

1 Ruhun UBANGIJI Mai Iko Duka yana a kaina,
 domin UBANGIJI ya shafe ni
 domin in yi wa'azi labari mai dadfi ga
 matalauta.
 Ya aiko ni in warkar da wadanda suka karai a
 zuci,
 don in yi shelar 'yanci don daurarru
 in kuma kunce 'yan kurkuku daga duhu
 2 don in yi shelar shekarar tagomashin UBANGIJI
 da kuma ranar d'aukan fansar Allahnmu,
 don in ta'azantar da dukan wadanda suke
 makoki,
 3 in tanada wa wadanda suke bañin ciki a
 Sihiyona,
 in maido musu rawani mai kyau
 a maimako na toka,
 man murna
 a maimako na makoki,
 da kuma rigar yabo
 a maimako na ruhun fid da zuciya.

Za a ce da su itatuwan oak na adalci,
 shukin UBANGIJI
 don bayyana darajarsa.

⁴ Za su sāke gina kufai na dā
 su raya wurare da aka lalace tun da dadewa;
 za su sabunta biranen da aka rurrushe
 da aka lalace tun zamanai masu yawa da
 suka wuce.

⁵ Baki za su yi kiwon garkunanki;
 baki za su yi miki noman gonaki da gonakin
 inabinki.

⁶ Za a kuma kira ku firistocin UBANGIJI,
 za a kira ku masu hidimar Allahnmu.

Za ku ci wadatar wadansu al'ummai,
 kuma a cikin dukiyarsu za ku yi takama.

⁷ A maimakon kunyarsu
 mutanena za su sami rabi ribi biyu,
 a maimakon wulačanci
 za su yi farin ciki cikin gādonsu;
 ta haka za su gāji rabo rabi biyu a kasarsu,
 da kuma madawwamin farin ciki zai zama
 nasu.

⁸ "Gama ni, UBANGIJI, ina kaunar adalci;
 na ki fashi da aikata laifi.

Cikin adalcina zan sāka musu
 in kuma yi madawwamin alkawari da su.

⁹ Za a san da zuriyarsu a cikin al'ummai
 'ya'yansu kuma a cikin mutane.

Dukan wadanda suka gan su za su san
 cewa su mutane ne da UBANGIJI ya sa wa
 albarka."

¹⁰ Ina jin dadī kwarai a cikin UBANGIJI;

raina yana farin ciki a cikin Allahna.
 Gama ya suturce ni da rigunan ceto
 ya yi mini ado da rigar adalci,
 yadda ango yakan yi wa kansa ado kamar first
 kamar kuma yadda amarya takan sha ado
 da duwatsunta masu daraja.
 11 Gama kamar yadda kasa takan sa tsire-tsire su
 tohu
 lambu kuma ya sa iri ya yi girma,
 haka UBANGIJI Mai Iko Duka zai sa adalci da yabo
 su tsiro a gabon dukan al'ummai.

62

Sabon sunan Sihiyona

- 1 Saboda Sihiyona ba zan yi shiru ba,
 saboda Urushalima ba zan huta ba,
 sai adalcinta ya haskaka kamar hasken safiya,
 cetonta kuma ya haskaka kamar fitila mai
 haske.
- 2 Al'ummai za su ga adalcinki,
 sarakuna kuma za su ga daukakarki;
 za a kira ki da sabon suna
 sunan da bakin UBANGIJI zai ambata.
- 3 Za ki zama rawanin daraja a hannun UBANGIJI,
 rawanin sarauta a hannun Allahnki.
- 4 Ba za a kara ce da ke Yasasshiya ba,
 ko a kira kasarki Kango.
 Amma za a ce da ke Hefziba*
 kasarki kuma Bewula;†
 gama UBANGIJI zai ji dadinki,
 kasarki kuma za ta yi aure.

* **62:4** *Hefziba* yana nufin *farin cikina yana a cikinta*. † **62:4**
Bewula yana nufin *wadda ta yi aure*.

- 5 Kamar yadda saurayi kan auri yarinya,
 haka 'ya'yanki maza‡ za su aure ki;
 kamar kuma yadda ango yakan yi farin ciki
 da amaryarsa,
 haka Allahnki zai yi farin ciki da ke.
- 6 Na sa matsara a kan katangarki, ya Urushalima;
 ba za su taba yin shiru ba, dare da rana.
 Ku da kuke kira bisa sunan UBANGIJI,
 kada ku ba kanku hutu,
- 7 kuma kada ku ba shi hutu sai ya kafa Urushal-
 ima
 ya kuma mai da ita yabon duniya.
- 8 UBANGIJI ya rantse da hannunsa na dama
 ta hannunsa kuma mai iko cewa,
 "Ba zan kara ba da hatsinki
 ya zama abinci ga abokan gābanki ba,
 baki kuma ba za su kara shan ruwan inabin
 wanda kika sha wahala samu ba;
- 9 amma wadanda suka girbe shi za su ci shi
 su kuma yabi UBANGIJI,
 wadanda kuma suka tattara 'ya'yan inabi za
 su sha shi
 a filayen wurina mai tsarki."
- 10 Ku wuce, ku wuce kofofi!
 Ku shirya hanya saboda mutane.
 Ku gina, ku gina babbar hanya!
 Ku kawar da duwatsu.
 Ku daga tuta saboda al'ummai.
- 11 UBANGIJI ya yi shela
 ga iyakokin duniya cewa,

‡ 62:5 Ko kuwa Mai gini

“Fada wa Diyar Sihiyona,
 ‘Ga Mai Cetonki yana zuwa!
 Ga ladarsa tana tare da shi,
 sakamakonsa yana raka shi.’”
 12 Za a ce da shi Tsattsarkar Mutane,
 Fansassu na UBANGI;
 za a kuma ce da ke Wadda Aka Nema
 Birnin da Ba Za a Kara Yashe ta ba.

63

Ranar daukan fansa da kuma ceto na Allah

¹ Wane ne wannan mai zuwa daga Edom,
 daga Bozra, saye da jajjayen rigunarsa?

Wane ne wannan, sanye cikin daraja,
 tafe cikin girmar karfinsa?

“Ni ne, mai magana cikin adalci,
 mai ikon ceto.”

² Me ya sa rigunanka suka yi ja,
 sai ka ce na wanda yake tattaka ‘ya’yan
 inabi?

³ “Na tattake ‘ya’yan inabi ni kadai;
 cikin al’ummai kuma babu wani tare da ni.
 Na tattake su cikin fushina
 Na matse su cikin hasalata;
 jininsu ya fantsamar wa rigunana,
 na kuma bata dukan tufafina.

⁴ Gama ranar daukan fansa tana a cikin zuciyata,
 kuma shekarar fansata ta zo.

⁵ Na duba, amma babu wanda zai taimaka,
 na yi mamaki cewa ba wanda ya goyi bayा;
 saboda haka hannuna ya yi mini ceto,
 fushina kuma ya rayar da ni.

6 Na tattake al'ummai cikin fushina;
cikin hasalata kuma na sa sun bugu
na kuma zub da jininsu a kasa."

Yabo da addu'a

7 Zan ba da labarin alherin UBANGIJI,
ayyukan da suka sa a yabe shi,
bisa ga dukan abubuwān da UBANGIJI ya yi
mana,

I, ayyuka masu kyan da ya yi
domin gidan Isra'ila,
bisa ga jinkansa da yawan alheransa.

8 Ya ce, "Babu shakka su mutanena ne,
'ya'ya maza wadanda ba za su rufe ni ba";
ta haka ya zama Mai Cetonsu.

9 Cikin dukan damuwarsu shi ma ya damu,
mala'ikan da yake gabansa ya cece su.
Cikin kauna da jinkai ya fanshe su;
ya kuma daga su ya rike su
dukan kwanakin dā

10 Duk da haka suka yi tawaye
suka bata wa Ruhu Mai Tsarki rai.

Saboda haka ya juya ya kuma zama abokin
gābansu
shi kansa kuma ya yake su.

11 Sa'an nan mutanensa suka tuna* kwanakin
dā,
kwanakin Musa da mutanensa,
ina yake shi wanda ya fitar da su ta teku,
da makiyayan garkensa?
Ina shi yake wanda ya sa
Ruhunsa Mai Tsarki a cikinsu,

* **63:11** Ko kuwa *Amma bari yă tuna*

- 12 wanda ya aika hannu dsaukakarsa mai iko
 ya kasance a hannun dama na Musa,
 wanda ya raba ruwaye a gabansu,
 don yă sami wa kansa madawwamin suna,
 13 wanda ya bishe su cikin zurfafa?
 Kamar doki a fili,
 ba su yi tuntuþe ba;
 14 kamar shanun da suke gangarawa zuwa
 kwari,
 haka Ruhun UBANGIJI ya ba su hutu.
 Ga yadda ka bishe mutanenka
 don ka ba wa kanka suna mai dsaukaka.
- 15 Ka duba daga sama ka gani
 daga kursiyinka da yake bisa, mai tsarki da
 kuma mai dsaukaka.
 Ina kishinka da kuma ikonka?
 Ka janye juyayi da kuma tausayin da kake yi
 mana daga gare mu.
- 16 Amma kai Ubanmu ne,
 ko Ibrahim bai san mu ba
 Isra'ila kuma bai yarda da mu ba;
 kai, ya UBANGIJI, kai ne Ubanmu,
 Mai Fansarmu tun fil azal ne sunanka.
- 17 Don me, ya UBANGIJI, ka sa muna barin
 hanyoyinka
 muka kuma taurare zukatanmu don kada
 mu girmama ka?
- Ka komo domin darajar bayinka,
 kabilan da suke abin gădonka.
- 18 Gama a dsan lokaci mutanenka suka mallaki
 wurinka mai tsarki,
 amma yanzu abokan găbanmu sun tattake
 wurinka mai tsarki.

¹⁹ Mu naka tun fil azal;
 ba ka taba yin mulki a kansu ba,
 ba a taba kira su da sunanka ba.[†]

64

- ¹ Da ma za ka tsage sammai ka sauko,
 ai, da duwatsu za su yi rawar jiki a gabanka!
- ² Kamar sa'ad da wuta takan ci rassa
 ta sa ruwa ya tafasa,
 ka sauko ka sanar da sunanka ga abokan
 gābanka
 ka kuma sa al'ummai su yi rawan jiki a
 gabanka!
- ³ Gama sa'ad da ka aikata abubuwan bantsoron
 da ba mu sa tsammani ba,
 ka sauko, duwatsu kuma suka yi rawar jiki
 a gabanka.
- ⁴ Tun fil azal babu wanda ya taba ji,
 babu kunnen da ya gane,
 babu idon da ya ga wani Allah in ban da kai,
 wanda ya aikata wadannan al'amura a
 madadin wadanda suke sa zuciya a gare
 shi.
- ⁵ Kakan taimaki wadanda suke murnan yin abin
 da yake daidai,
 wadanda sukan tuna da hanyoyinka.
 Amma sa'ad da muka ci gaba da yin zunubi,
 kakan yi fushi.
 Ta yaya za mu sami ceto ke nan?

[†] **63:19** Ko kuwa *Mun zama kamar wadanda ba ka taba yin mulkinsu ba, kamar wadanda ba a taba kira da sunanka ba*

- 6** Dukanmu mun zama kamar wanda yake marar tsabta,
 kuma dukan ayyukanmu masu adalci sun zama kamar kazaman tsummoki;
 duk mun zama kamar busasshen ganye,
 kamar iska haka zunubanmu sukan share mu.
- 7** Babu wanda yake kira bisa sunanka ko ya yi fo karin rife ka;
 gama ka boye fuskarka daga gare mu ka kuma sa muka lalace saboda zunubanmu.
- 8** Duk da haka, UBANGIJI, kai ne Ubanmu.
 Mu yumbu ne, kai kuma mai ginin tukwane;
 dukanmu aikin hannunka ne.
- 9** Kada ka yi fushi fiye da kima, ya UBANGIJI;
 kada ka tuna da zunubanmu har abada.
 Da ma ka dube mu, muna rokonka,
 gama dukanmu mutanenka ne.
- 10** Biranenka masu tsarki sun zama hamada;
 har Sihiyona ma ta zama hamada; Urushalima ta zama kango.
- 11** Haikalinmu mai tsarki da kuma mai daraja,
 inda kakanninmu suka yabe ka,
 an kone da wuta,
 kuma dukan abubuwana da muke kauna sun lalace.
- 12** Bayan dukan wannan, ya UBANGIJI, ba za ka yi wani abu ba?
 Za ka yi shiru ka hore mu fiye da kima?

65

Hukunci da kuma ceto

- 1** "Na bayyana kaina ga wadanda ba su tambaye ni ba;

ina samuwa ga wadanda ba su neme ni ba.
 Ga al'ummar da ba tă kira bisa sunana ba,
 Na ce, 'Ga ni, ga ni.'
² Dukan yini ina miķa hannuwana
 ga mutane masu tayarwa,
 wadanda suna tafiya a hanyoyin da ba su da
 kyau,
 suna bin tunaninsu,
³ mutanen da suna cin gaba da tsokanata
 a fuskata,
 suna miķa hadayu a gonaki
 suna ķone turare a bagadan tubali;
⁴ suna zama a kaburbura
 su kwana suna yin asirtattun ayyuka;
 suna cin naman aladu,
 tukwanensu kuma sun cika da nama marar
 tsabta;
⁵ suna cewa, 'Ku tsaya a can; kada ku yi kusa da
 ni,
 gama na fi ku tsarki!'
 Irin mutanen nan hayaķi ne a hancina,
 wuta kuma da take cin gaba da ci dukan yini.

⁶ "Ga shi, yana nan a rubuce a gabana cewa
 ba zan kyale ba, zan yi cikakken ramuwa;
 zan yi ramuwa a cinyoyinsu
⁷ saboda zunubanku da kuma zunuban kakan-
 ninku,"
 in ji UBANGIJI.
 "Gama sun ķone turare a kan duwatsu
 suka kuma kazantar da ni a kan tuddai,
 zan yi musu awo in zuba a cinyoyinsu
 cikakken ramuwa saboda ayyukansu na dā."
⁸ Ga abin da UBANGIJI yana cewa,

"Kamar sa'ad da ruwan 'ya'yan itace yana
 samuwa a cikin tarin 'ya'yan inabi
 mutane kuma su ce, 'Kada a lalace shi,
 har yanzu akwai abu mai kyau a ciki,'
 haka nan zan yi a madadin bayina;
 ba zan hallaka su duka ba.

⁹ Zan fitar da zuriyar Yakub,
 daga Yahuda kuma wadanda za su mallaki
 duwatsuna;
 zababbun mutanena za su gāje su,
 a can kuma bayina za su zauna.

¹⁰ Sharon zai zama wurin kiwo don shanu,
 Kwarin Akor kuma wurin hutun garkuna,
 domin mutanena da suke nemana.

¹¹ "Amma game da ku wadanda kuka yashe
 UBANGIJI

kuka manta da dutsenā mai tsarki kuwa,
 ku da kuka shimfida tebur don sa'a
 kuka kuma cika darunan ruwan inabin da
 aka dama don Kaddara,

¹² zan kaddara ku ga kaifin takobi,
 dukanku kuma za ku sunkuya wa mai
 yanka;

gama na yi kira amma ba ku amsa ba,
 na yi magana amma ba ku saurara ba.

Kuka aikata mugunta a gabana
 kuka kuma zabi abin da ba na jin dadfi."

¹³ Saboda haka ga abin da UBANGIJI Mai Iko
 Duka yana cewa,
 "Bayin za su ci,
 amma ku za ku ji yunwa;
 bayina za su sha,
 amma ku za ku ji kishi;

bayina za su yi farin ciki
amma ku za ku sha kunya.

14 Bayina za su rera
da farin cikin zukatansu,
amma ku za ku yi kuka
daga wahalar zuciya
ku kuma yi kururuwa da karayar zuci.

15 Za ku bar sunanku
ga zababuna yă zama abin la'antarwa;
UBANGIJI Mai Iko Duka zai kashe ku,
amma ga bayina zai ba su wani suna.

16 Duk wănda zai roki albarka a cikin kasar
zai yi haka da gaskiyar Allah;
wanda zai yi rantsuwa a cikin kasar
zai rantse da gaskiyar Allah.

Gama za a manta da wahalolin baya
a kuma boye su daga idanuna.

Sabuwar sama da kuma sabuwar duniya

17 "Ga shi, na halicci
sabuwar sama da kuma sabuwar duniya.
Abubuwa na dā za a manta da su,
ba kuwa za a kara tuna da su ba.

18 Amma ku yi murna ku kuma yi farin ciki har
abada
a abin da na halitta,
gama zan halicci Urushalima ta zama abin
murna
mutanenta kuwa abin farin ciki.

19 Zan yi farin ciki a kan Urushalima
in kuma yi murna saboda mutanena;
a can ba za a kara jin
karar makoki da na kuka ba.

20 "A cikinta ba za a kara jin

- jariri ya rayu na 'yan kwanaki kawai ba,
 ko kuwa wani tsohon da bai cika
 kwanakinsa ba;
 duk wanda ya mutu yana da shekaru dari
 za a ce ya mutu a kurciya ne kawai;
 duk wanda bai kai* dari ba
 za a dfauka la'antacce ne.
 21 Za su gina gidaje su kuma zauna a cikinsu;
 za su yi shuki a gonakin inabi su kuma ci
 'ya'yansu.
 22 Ba za su kara gina gidaje wadansu kuma su
 zauna a cikinsu ba,
 ko su yi shuki wadansu kuma su ci ba.
 Gama kamar yadda kwanakin itace suke,
 haka kwanakin mutanena za su kasance;
 zababbuna za su dade suna jin dadin
 ayyukan hannuwansu.
 23 Ba za su yi wahala a banza ba
 ko su haifi 'ya'yan da aka kaddara da rashin
 sa'a;
 gama za su zama mutanen da UBANGIJI ya yi wa
 albarka,
 su da zuriyarsu tare da su.
 24 Kafin su yi kira zan amsa;
 yayinda suke cikin magana zan ji.
 25 Kyarketai da 'yan raguna za su ci abinci tare,
 zaki kuma zai ci budu kamar yadda shanu
 suke yi,
 amma kura ce za tă zama abincin maciji.
 Ba za su kara cuci ko su yi barna
 a kan dukan dutsena mai tsarki ba,"
 in ji UBANGIJI.

* **65:20** Ko kuwa / mai zunubin da ya kai

66

Hukunci da kuma bege

- ¹ Ga abin da UBANGIJI yana cewa,
 “Sama kursiyina ce,
 duniya kuma matashin sawuna.
 Ina gidan da za ku gina mini?
 Ina wurin hutuna zai kasance?
² Ba hannuna ba ne ya yi dukan wadannan
 abubuwa,
 ta haka suka kasance?”
 In ji UBANGIJI.

“Wannan mutum ne nake jin dadfi,
 shi da yake mai kasanci da kuma zuciyar
 yin tuba,
 yana kuma rawar jiki ga maganata.
³ Amma duk ya miķa hadayar bijimi
 yana kama da wanda ya kashe mutum,
 kuma duk wanda ya miķa dan rago,
 kamar wanda ya karye wuyan kare;
 duk wanda ya miķa hadaya ta gari
 yana kama da wanda ya yi sadakar jinin
 alade,
 kuma duk wanda ya kone turaren tuni,
 kamar wanda yake bauta gunki ne.
 Sun zabi hanyoyinsu,
 rayukansu kuma suna jin dadfin abubuwan
 bankyamarsu;
⁴ saboda haka ni ma zan aukar musu da masifa
 mai zafi
 in kuma kawo musu abin da suke tsoro.
 Gama sa'ad da na yi kira, ba wanda ya amsa,
 sa'ad da na yi magana, ba wanda ya saurara,

Sun aikata mugunta a idona
suka kuma zaba abin da ba na jin dadfi."

5 Ku ji maganar UBANGIJI,
ku da kuke rawar jiki ga maganarsa,
"Yan'uwanku da suke kinku,
suna kuma ware ku saboda sunana, sun ce,
'Bari a daukaka UBANGIJI,
don mu ga farin cikinku'
Duk da haka za su sha kunya.

6 Ku ji wannan hayaniya daga birni,
ku ji surutu daga haikali!

Amon UBANGIJI ne
yana sāka wa abokan gābansa abin da ya
dace da su.

7 "Kafin nañkuda ya fara mata,
ta haihu;
kafin zafi ya zo mata,
ta haifi ñfa.

8 Wa ya taba jin irin wannan abu?
Wa ya taba gani irin abubuwānan?
Za a iya kirkiro kasa a rana ñdaya
ko a haifi al'umma farat daya?

Duk da haka da zarar Sihiyona ta fara nañkuda
sai ta haifi 'ya'yanta.

9 Zan kai mace har haihuwa
in kuma sa ta kāsa haihu?" In ji UBANGIJI.
"Zan rufe mahaihuwa
sa'ad da lokacin haihuwa ya yi?" In ji
Allahnku.

10 "Ku yi farin ciki tare da Urushalima ku kuma
yi murna saboda ita,
dukanku wadanda kuke kaunarta;

- ku yi farin ciki matuķa tare da ita,
 dukanku wadanda kuke makoki a kanta.
- 11** Gama za ku tsotsa ku kuma koshi
 da nonon ta'aziyyarta;
 za ku sha sosai
 ku kuma ji dadin yalwarta.”
- 12** Gama ga abin da UBANGIJI ya fada,
 “Zan fadada salama gare ta kamar kogi,
 wadatar al'ummai kuma kamar rafi mai
 gudu;
- za ku tsotsa a kuma riķe ku a hannunta
 ku kuma yi wasa a gwiwoyinta.
- 13** Kamar yadda uwa takan ta'azantar da danta
 haka zan ta'azantar da ku;
 za ku kuma ta'azantu a Urushalima.”
- 14** Sa'ad da kuka ga wannan, zuciyarku za tā yi
 farin ciki
 za ku kuma habaka kamar ciyawa;
- za a sanar da hannun UBANGIJI ga bayinsa,
 amma za a nuna wa makiyansa fushinsa.
- 15** Ga shi, UBANGIJI yana zuwa da wuta,
 kuma kekunan yakinsa suna kama da
 guguwa;
- zai sauko da fushinsa da zafi,
 tsawatawarsa kuma da harsunant wuta.
- 16** Gama da wuta da kuma takobi
 UBANGIJI zai yi hukunci a kan dukan mutane,
 kuma yawanci za su kasance wadanda
 UBANGIJI zai kashe.
- 17** “Wadanda suka tsarkake suka kuma tsab-
 tacce kansu don su je lambu, suna bin wan-
 nan da yake tsakiya* wadannan da suke cin

* **66:17** Ko kuwa *lambu a bayan wannan na masujadanku, kuma*

naman aladu da beraye da wadansu abubuwan bankyama, za su sadu da karshensu tare," in ji UBANGIJI.

¹⁸ "Ni kuwa, saboda ayyukansu da kuma tunaninsu, ina dab da zuwa in tattara dukan al'ummai da harsuna, za su kuma zo su ga d'aukakata.

¹⁹ "Zan kafa alama a cikinsu, zan kuma aika wadansu da suka tsira zuwa al'ummai, zuwa Tarshish, zuwa Libiya da Lidiya (sanannun 'yan aika), zuwa Tubal da kuma Girka, da kuma zuwa manisantan tsibirai da ba su taba jin labarin sunana ba ko su ga d'aukakata. Za su yi shelar d'aukakata a cikin al'ummai.

²⁰ Za su kuma dawo da dukan 'yan'uwanku, daga dukan al'ummai, zuwa dutsena mai tsarki a Urushalima kamar hadaya ga UBANGIJI, a kan dawakai, a kekunan yaki da wagonu, da kuma a kan alfadarai da kuma rakuma," in ji UBANGIJI. "Za su kawo su, kamar yadda Isra'ilawa suke kawo hadayun hatsi, zuwa haikalin UBANGIJI a cikin tsabtatattun kore.

²¹ Zan kuwa zaba wadansunsu kuma su zama firistoci da Lawiyawa," in ji UBANGIJI.

²² "Kamar yadda sabuwar duniya da sabuwar sama za su tabbata a gabana," in ji UBANGIJI, "haka sunanku da zuriyarku za su tabbata.

²³ Daga wannan sabon wata zuwa wuncan, kuma daga wannan Asabbaci zuwa wuncan, dukan mutane za su zo su rusuna a gabana," in ji UBANGIJI.

²⁴ "Za su kuma fita su ga gawawwakin mutanen da suka yi mini tayarwa; tsutsotsin da suke cinsu ba za su taba mutuwa ba, balle wutar da

Ishaya 66:24

cxciii

Ishaya 66:24

take kona su ta mutu, za su kuma zama abin
kyama ga dukan mutane."

**Biblica® Budadden Littafi Mai Tsarki,
Sabon Rai Don Kowa™**

**Hausa: Biblica® Budadden Littafi Mai Tsarki, Sabon
Rai Don Kowa™ (Bible) of Nigeria**

copyright © 2009, 2020 Biblica, Inc.

Language: Hausa

Contributor: Biblica, Inc.

An sami wannan aiki a saukake a karkashin lasisin Kasa da kasa na Lasisin Creative Commons Attribution-ShareAlike 4.0 na Kasa da kasa (CC BY-SA). Don a ga kwafin wannan lasisi, a ziyarci: <http://creativecommons.org/licenses/by-sa/4.0> ko kuma a ika ta wasika zuwa ga Creative Commons, PO Box 1866, Mountain View, CA 94042, USA.

“Biblica” wani tambarin ne da aka yi wa rajista ta hannun Biblica, Inc., kuma yin amfani da tambarin Biblica® na bukata rubutaccen izinin Biblica, Inc. A karkashin sharadin lasisin CC BY-SA, za ka iya kwafa ka kuma sâke raba wannan aikin da ba a gyaggyara ba muddin ba ka taba tambarin nan na Biblica® ba. Idan ka gyara wani kwafi ko ka juya wannan aiki, ta wurin kirkiro da aikin da aka samu, dole ne ka ka cire tambarin Biblica®. A aikin da aka samo, dole ne ka nuna canje-canjen da ka yi, ka kuma nuna aikin haka: “Ainihi aikin ta hannun Biblica, Inc. yana nan kyauta a www.biblica.com da budadden Littafi Mai Tsarki.”

Dole sharadin neman izini ya fita a kan kan magana ko kuma a shafi neman izinin aiki kamar haka:

Biblica® Budadden Littafi Mai Tsarki, Sabon Rai Don Kowa™

Neman RubutaccenIzini © 2009, 2020 ta hannun Biblica, Inc.

Biblica® Open Hausa Contemporary Bible™

Copyright © 2009, 2020 by Biblica, Inc.

“Biblica” wani tambarin ne da aka yi wa rajista a ofishi Lamba Kerar da Tambari a Amurka ta hannun Biblica, Inc. Wanda aka yi amfani ta wurin samun izini.

“Biblica” is a trademark registered in the United States Patent and Trademark Office by Biblica, Inc. Used with permission.

Dole kuma a samo aikin da ka yi daga ainihin aikin a karkashin wannan lasisi (CC BY-SA).

Idan za ka so ka sanar da Biblica, Inc. dangane da juyinka na wannan aiki, sai ka tuntube mu a <https://open.bible/contact-us>.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Budafden Littafi Mai Tsarki, Sabon Rai Don Kowa™

Neman RubutaccenIzini © 2009, 2020 ta hannun Biblica, Inc.

Biblica® Open Hausa Contemporary Bible™

Copyright © 2009, 2020 by Biblica, Inc.

"Biblica" wani tambarin ne da aka yi wa rajista a ofishi Lamba Kerar da Tambari a Amurka ta hannun Biblica, Inc. Wanda aka yi amfani ta wurin samun izini.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-03

PDF generated using Haiola and XeLaTeX on 2 May 2025 from source files
dated 3 May 2025

18113be6-b3a0-530a-b78f-a25225282250